


ကယားပြည်နယ်လွှတ်တော် ၊ နှစ်ပြည့်ချိန် လွှတ်တော်ကိုယ်စားလှယ် ၃ ပုံ ၁ ပုံ အဆို၊ မေးခွန်းများ တစ်ခုမှ တင်သွင်း၊ မေးမြန်းခြင်း မပြုသေး



ဥပဒေ	၂
ကတိကဝတ် ကြယ်ပွင့်မပြမေးခွန်း	၁၁
ကတိကဝတ် ကြယ်ပွင့်မပြမေးခွန်း	၅၉
ကြယ်ပွင့်မပြမေးခွန်း	၂၃
ကြယ်ပွင့်ပြမေးခွန်း	၁၁၂
အဆို	၁၂

စာမျက်နှာ - ၂၂

မူလတန်းအရွယ်မှစ လိင်ပညာပေးခြင်းသည် သက်ငယ်မုဒိမ်းကို လျော့ချစေမည့် နည်းလမ်းတခု

" လိင်ပညာပေး (Sex education) လို့ ပြောလိုက်ရင် ဖိုမဆက်ဆံတာကိုပဲ မြင်ကြလေ့ ရှိပါတယ်။ "

စာမျက်နှာ - ၂၀



စာမျက်နှာ - ၁၀

လွှတ်တော်မှာ အဆိုနဲ့ မေးခွန်း အများဆုံး တင်သွင်း မေးမြန်ခဲ့သူ ပြည်နယ်လွှတ်တော်ကိုယ်စားလှယ် ဦးအောင်နိုင်ဦး နှင့် အင်တာဗျူး

" ကျွန်တော်တို့လွှတ်တော်ကိုယ်စားလှယ်တွေက အောက်ခြေကို ကွင်းဆင်းတယ်လေး။ ဝန်ကြီးတွေက အောက်ခြေကို ကွင်းမဆင်းဘူး။ "

စာမျက်နှာ - ၁၈



“ငါတို့မြေပေါ်မှာပဲ ငါတို့နေချင်တယ်”

စာမျက်နှာ - ၂၁

ရွှေရာဇာ

အဆင့်မြင့် ခရီးသည် ဗို.ဆောင်ရေးအသင်း

ရန်ကုန် <--> နေပြည်တော် <--> ရွှေပြင်သာ <--> မန္တလေး

တရားဖူး စင်းလုံးငှား Air Con Bus ယာဉ်ကြီးယာဉ်ငယ်များဖြင့် မြန်မာပြည်အနှံ့ ခရီးစဉ်များကို ဈေးနှုန်းချိုသာစွာဖြင့် လူကြီး မင်းတို့ မိတ်တိုင်ကျ လက်ခံညှိနှိုင်း ဆောင်ရွက်ပေးနေပါသည်။

ရန်ကုန်	လွိုင်ကော်	မန္တလေး	တရားဖူးစင်းလုံးငှား ဆက်သွယ်ရန်
က (E-9) မြင်းခြံလမ်း အောင်မင်္ဂလာ အဝေးပြေး ကားကြီးဝန်း ဖုန်း - 01 637 038 - 09 494 028 33 - 09 494 028 22 ဂိတ်မှူး - 09 955 034 183 - 09 778 267 99	အဝေးပြေး ကားကြီးဝန်း အခန်းအမှတ် - ၀၂၊ ၀၃၊ ၀၄၊ ၀၅ နောင်ယား(က) ဖုန်း - 08 322 224 30 - 08 322 224 31 - 09 493 434 34 ဂိတ်မှူး - 09 254 468 334	ချမ်းမြေ့ပြည်ကားကြီးဝန်း အဆောင်(၃) အခန်းအမှတ် - ၂ ဖုန်း - 02 643 22 - 09 402 671 981 - 09 440 622 588 - 09 797 338 105	ရွှေရာဇာ - ဦးသန်းအေး - 09 503 4183 လွိုင်ကော် ဂိတ်မှူး - 09 254 468 334 ရန်ကုန် ဂိတ်မှူး - 09 777 826 799 မန္တလေး ဂိတ်မှူး - 09 402 671 981

ရွှေရာဇာ ကားအသင်းမှ မိတ်တောင်းမိတ်သစ်များကို အထူးကြိုဆိုလျှက် Online မှ လက်မှတ်များ ဝယ်ယူနိုင်ပါသည်။
2 + 1 ထိုင်ခုံ အထူးကားများဖြင့် ပြေးဆွဲနေပါကြောင်း သတင်းကောင်းပါးအပ်ပါသည်။

Local News

ဖြစ်နိုင်ခြေမရှိ၍ အထက်ဟော်ခမ်း ရေအားလျှပ်စစ်စီမံကိန်း ရုတ်သိမ်း

လင်းသန့်



ရင်းနှီးမြှုပ်နှံသည့် ကုမ္ပဏီက စီမံကိန်း ရပ်တန့် မည့်အကြောင်း ဒေသခံများသို့ အသိပေးရှင်းလင်းပွဲပြုလုပ်ခဲ့စဉ် (ခါတ်ပုံ - IPRD Bawlake)

အထက်ဟော်ခမ်း ရေအားလျှပ်စစ်စီမံကိန်း ဖြစ်နိုင်ခြေ လေ့လာသုံးသပ်ချက် ရလဒ်များအရ ဖြစ် မြောက်နိုင်ခြေမရှိသဖြင့် ဆက်လက်လုပ်ဆောင်မည် မဟုတ်ကြောင်း စီမံကိန်းရင်းနှီးမြှုပ်နှံရန် စီစဉ်နေ သည့် ကုမ္ပဏီက ဒေသခံသို့ အသိပေးရှင်းလင်း ခဲ့သည်။

ကြောင်း ပြောကြားခဲ့သည်။
 ဘောလခဲမြို့နယ် အထွေထွေအုပ်ချုပ်ရေး ဦးစီးဌာန မြို့နယ်အုပ်ချုပ်ရေးမှူး ဦးစင်းအောင်က “HTCT ကုမ္ပဏီနဲ့ လျှပ်စစ်ကလက်ထောက် ညွှန်မှူးက ဖြစ်နိုင်ခြေမရှိတာကို လာရှင်းပြတာ။ တခါတည်း ရုတ်သိမ်းမယ် ရှင်းပြခဲ့တယ်။”ဟု ၎င်း က ကန္တာရတိုင်း(မ်)ကို အတည်ပြုပြောကြား သည်။
 ရှင်းလင်းပွဲသို့ ဘောလခဲမြို့ရှိ ဒေသခံ ၁၅၀ ကျော်တက်ရောက်ခဲ့သည်။
 အထက်ဟော်ခမ်းစီမံကိန်း ဖြစ်မြောက်နိုင် ခြေ လေ့လာသုံးသပ်ချက် ရလဒ်များအရ ရေအား လျှပ်စစ်စီမံကိန်းအတွက် ဆောင်ရွက်ရန် မဖြစ်နိုင် ပါသဖြင့် ဆက်လက်ဆောင်ရွက်သွားမည် မဟုတ် ကြောင်း စီမံကိန်းကျွမ်းကျင်မှုဆိုင်ရာ အကြံပေး များဖြစ်သည့် Mr.Paul နှင့် Mr.Lnoue တို့က လည်း ဒေသခံများသို့ ပြောကြားခဲ့သည်။
 ယင်းရေအားလျှပ်စစ်စီမံကိန်း အစပျိုး လုပ် ဆောင်ကတည်းက သဘာဝပတ်ဝန်းကျင် ထိခိုက် မည်ကို ဒေသခံများက စိုးရိမ်ခဲ့ပြီး ပြန်လည်ရုတ် သိမ်းလိုက်သည့် အစီအစဉ်ကို ၎င်းတို့က ကြိုဆို

လိုက်သည်။
 “လုပ်မယ်ဆိုတာ စကြားတော့ ရေများ ခမ်း သွားမလား၊ တောင်ယာတွေ ရေမြုပ်ကုန်မလား ဆိုတာ စိုးရိမ်တယ်လေ။ အခုမလုပ်ဖြစ်ရင်လည်း ကောင်းတာပဲလေ။”ဟု ဒေသခံစိုင်းလုံက ပြောသည်။
 နမ့်ပွန်ချောင်းတလျှောက် ဖြစ်မြောက် နိုင် စွမ်းရှိမည့် ရေအားလျှပ်စစ် စီမံကိန်းများကို လေ့လာ ဆောင်ရွက်ရန် HTCT Energy Investment Co.Ltd က လျှပ်စစ်စွမ်းအားနှင့် စီမံရေးရာဌာနနှင့် ၂၀၁၅ အောက်တိုဘာလတွင် နားလည်မှုစာချုပ်လွှာ (MoU) ရေးထိုးခဲ့သည်။
 အထက်ဟော်ခမ်း (Upper Haw Khan)လျှပ်စစ်စီမံကိန်းအား ဖြစ်မြောက်နိုင်စွမ်းဆိုင်ရာ လေ့လာမှုများ (Feasibility Study)နှင့် သဘာဝပတ်ဝန်းကျင်ဆိုင်ရာ ထိခိုက်မှုမရှိ ရှိ/မရှိအား သိရှိနိုင်ရန် (ESIA) လေ့လာဆောင်ရွက်နေစဉ် အတောအတွင်း၌လည်း ဘောလခဲမြို့နယ်ရှိ ဒေသ ခံများက ယင်းစီမံကိန်းစမ်းသပ်တိုင်းတာမှုကို ကန့် ကွက် ဆန္ဒပြခဲ့ကြခြင်းသည်။

ဖြစ်မြောက်နိုင်စွမ်းမရှိ၍ ပွန်ချောင်းရေအားလျှပ်စစ်စီမံကိန်း ၂ ခု ရုတ်သိမ်း

လင်းသန့်

၂၀၁၅ ခုနှစ်ကတည်းက စ၍ လေ့လာနေသော စမ်းသပ်တိုင်းတာမှု ရလဒ်အရ ပွန်ချောင်းမြစ်ပေါ်ရှိ ရေအားလျှပ်စစ်စီမံကိန်းလျာထားရာ နေရာ ၂ ခုကို ဖြစ်မြောက်နိုင်စွမ်းမရှိသဖြင့် ယင်းအစီအစဉ်ကို ရုတ်သိမ်းလိုက်ပြီဖြစ်သည်။

လေ့လာချက်အရ ကယားပြည်နယ်၊ ဘောလခဲခရိုင်အတွင်း နမ့်ပွန်ချောင်းပေါ်ရှိ အထက် ဟော်ခမ်း (Upper Haw Khan) လျှပ်စစ်စီမံကိန်းနှင့် အောက်နမ့်ပွန် (Lower Nam Pawn) လျှပ်စစ်စီမံကိန်းတို့ကို ဖြစ်မြောက်နိုင်စွမ်းဆိုင်ရာ လေ့လာတွေ့ရှိချက်အပေါ် အခြေခံကာ ဆက်လက်လုပ်ဆောင်တော့မည် မဟုတ်ပေ။

ယင်းစီမံကိန်းကို ရင်းနှီးမြှုပ်နှံမည့် HTCT Energy Investment Co.Ltd က ဖေဖော်ဝါရီ ၅ ရက်နေ့တွင် ပြည်နယ်အစိုးရအဖွဲ့နှင့် ပြည်နယ်အစိုးရရုံး၌ တွေ့ဆုံခဲ့ပြီး အဆိုပါ လေ့လာစမ်းသပ်မှုရလဒ်များကို အသိပေးရှင်းလင်းခဲ့ကြောင်း ကယားပြည်နယ် သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာနဝန်ကြီး ဦးတီရယ်က ကနွာရဝတီတိုင်း(မ်)သို့ ဖေဖော်ဝါရီလ ၆ ရက်နေ့က အတည်ပြု ပြောကြားသည်။ “သူတို့ လေ့လာပြီးတော့ မဖြစ်ဘူးလို့ ပြောတယ်။

ဒေသခံရွာသားတွေကိုလည်း အသေးစိတ်ထပ်ရှင်းပြဖို့ သူတို့ လုပ်သွားမယ်တဲ့” ဟု ဝန်ကြီး ဦးတီရယ်က ပြောသည်။

နမ့်ပွန်ချောင်းတလျှောက် ဖြစ်မြောက်နိုင် စွမ်းရှိမည့် ရေအားလျှပ်စစ်စီမံကိန်းများကို လေ့လာဆောင်ရွက်ရန် HTCT Energy Investment Co.Ltd က လျှပ်စစ်စွမ်းအားနှင့် စီမံရေးရာဌာနနှင့် ၂၀၁၅ အောက်တိုဘာလတွင် နားလည်မှုစာချုပ်လွှာ (MoU) ရေးထိုးခဲ့သည်။

အထက်ဟော်ခမ်း (Upper Haw Khan) လျှပ်စစ်စီမံကိန်းအား ဖြစ်မြောက်နိုင်စွမ်းဆိုင်ရာ လေ့လာမှုများ (Feasibility Study) နှင့် သဘာဝပတ်ဝန်းကျင်ဆိုင်ရာ ထိခိုက်နိုင်မှု ရှိ/မရှိအား သိရှိနိုင်ရန် (ESIA) လေ့လာဆောင်ရွက်နေစဉ် အတောအတွင်း၌လည်း ဘောလခဲမြို့နယ်ရှိ ဒေသခံများက ယင်းစီမံကိန်းတိုင်းတာမှုကို ကန့်ကွက်ဆန္ဒပြခဲ့ကြသည်။

“မလုပ်တော့ဘူးဆိုရင် ကောင်းတာပေါ့” ဟု ဒေသခံဖြစ်သူ မောင်လွင်က မှတ်ချက်ပြုသည်။

ပွန်ချောင်းမြစ်ပေါ်တွင် ရေအားလျှပ်စစ် အတွက် စီမံကိန်း ၅ နေရာ လျာထားကာ ရှမ်းပြည်နယ်အတွင်း ၃ ခုနှင့် ကယားပြည်နယ်အတွင်း ၂



ခု ဖြစ်သည်။

ကယားပြည်နယ်အတွင်းရှိ ပွန်ချောင်းရေအားလျှပ်စစ်စီမံကိန်း ၂ ခုကို ပယ်ဖျက်လိုက်ပြီ ဖြစ်သော်လည်း ရှမ်းပြည်နယ်အတွင်း ပွန်ချောင်းမြစ်ပေါ်ရှိ ကျန်ရှိ စီမံကိန်း ၃ ခုအား မည်သို့ ဆက်လက်ဆောင်ရွက်မည်ကို မသိရှိရသေးပေ။

သို့သော် ဘောလခဲခရိုင် ရွာသစ်မြို့အနီး ဖြတ်သန်းစီးဆင်းသည့် သံလွင် ရေအားလျှပ်စစ်စီမံကိန်း(ရွာသစ်)ကိုမူ အစိုးရက လျှပ်စစ်ဆိုင်ရာ

မဟာဗျူဟာ အစီအစဉ်၌ ၂၀၃၀ ခုနှစ်တွင် အပြီးဆောင်ရွက်သွားရန် စီမံကိန်း ရေးဆွဲထားသည်။

ကယားပြည်နယ်အတွင်း ဘီလူးချောင်း အမှတ် (၁)၊ (၂)၊ (၃)ဟူ၍ ရေအားလျှပ်စစ်စီမံကိန်း ၃ ခု ရှိသည်။

ယင်းရေအားလျှပ်စစ်စက်ရုံများမှ နှစ်စဉ် လျှပ်စစ်ဓါတ်အား ကီလိုဝပ် နာရီသန်းပေါင်း ၁၇၀၀ ကျော် ထုတ်လုပ်ပေးနေသည်။

ဆောက်လုပ်ရေးဝန်ထမ်းများ လက်ဆောင်မယူရန် ညွှန်ကြားချက်ထုတ်

မူအက်စတာ



ဓာတ်ပုံ - ကနွာရဝတီတိုင်း(မ်)

အစိုးရဌာန ဆောက်လုပ်ရေးဝန်ထမ်းများ လုပ်ငန်းခွင်အတွင်းတွင် လာဘ်ယူခြင်းအပြင် ဒေသထွက် လက်ဆောင်ပစ္စည်းများကို လက်ခံရယူခြင်း မပြုကြရန် ပြည်ထောင်စုဝန်ကြီးဌာနက စာထုတ်ပြန်ကာ သတိပေးထားသည်။

အဆိုပါ ညွှန်ကြားချက်ကို ဇန်နဝါရီလ ၂၅ ရက်နေ့တွင် ပြည်နယ်/တိုင်းအသီးသီးအတွက် ထုတ်ပြန်ခဲ့ခြင်း ဖြစ်သည်။

ကယားပြည်နယ်ရှိ ဆောက်လုပ်ရေးဌာန၊ လမ်း ပန်းဆက်သွယ်ရေးဌာနတို့တွင်လည်း လာဘ်ပေးလာဘ်ယူမှု မရှိစေရန်နှင့် ထုတ်ပြန်စာတွင် ပါရှိသည့်အတိုင်း ဒေသထွက်လက်ဆောင်များကိုလည်း လက်ခံယူခြင်း မပြုရန် ညွှန်ကြားခဲ့ပြီး ဖြစ်ကြောင်း ကယားပြည်နယ်လမ်းဦးစီးဌာန (မြို့ပြ)၏ညွှန်ကြားရေးမှူး ဦးကျော်သက်က ပြောသည်။

“ကျွန်တော်တို့ လက်အောက်မှာရှိတဲ့ ဌာနတွေကော သက်ဆိုင်ရာတွေကော သမ္မတရုံးက စာထုတ်ပြန်ခဲ့တဲ့အကြောင်းကို အစည်းအဝေး ခေါ် ပြီး ပြောခဲ့ပါပြီ။ အရင်တုန်းက ဒေသထွက်လက်ဆောင်

ပစ္စည်းလေးတွေ ပေးရင်တော့ လက်ခံဖူးတာတွေ တော့ရှိတယ်ပေါ့” ဟု ၎င်းက ပြောကြားသည်။

ကယားပြည်နယ်လွှတ်တော် ပြည်သူ့ငွေစာရင်း စောင့်ကြည့်စစ်ဆေးရေးကော်မတီသည်လည်း လမ်းတံတား၊ အဆောက်အဦးစသည်တို့ အရည်အသွေး ပြည့်မီခြင်း ရှိ/မရှိ သွားရောက် စစ်ဆေးလျက်ရှိသည်။

သတ်မှတ်ထားသည့် အရည်အသွေး စံချိန်စံညွှန်းနှင့် ကိုက်ညီမှုမကြောင်း စစ်ဆေးတွေ့ရှိလျှင် ချက်ခြင်းပြန်လည် ဆောင်ရွက်စေကြောင်း ဆိုသည်။

“ကျွန်တော်တို့ ဒီလုပ်ငန်းကို စစ်ဆေးနေတဲ့ ကာလတစ်လျှောက်လုံး ကျွန်တော့်ကို လာဘ်ထိုးတာတွေ လက်ဆောင်ပေးတာတွေ မရှိခဲ့ဖူးပါဘူး။

ကျွန်တော်လည်း ဒါမျိုးတွေ လက်မခံပါဘူး။ စိတ်လည်း မဝင်စားပါဘူး” ဟု ပြည်သူ့ငွေစာရင်းစောင့်ကြည့်စစ်ဆေးရေးကော်မတီ ဥက္ကဋ္ဌ၊ မယ်စွမ်းဆန္ဒနယ်အမှတ် ၁ ပြည်နယ်လွှတ်တော်ကိုယ်စားလှယ် ဦးအောင်နိုင်ဦးက ပြောသည်။

ဆိုင်ကယ်ခိုးယူသူကို ရွာသားများက ဝိုင်းဝန်းထိုးကြိတ်ရာက သေဆုံးမှုဖြစ်ပွား

ကျေးဇူး

ဆိုင်ကယ်ခိုးယူရန် ကြိုးစားသူကို မင်္ဂလာဆောင်၌ ချက်ပြုတ်နေကြသော လူငယ်များမှ ဖမ်းဆီးပြီး ဝိုင်းဝန်းထိုးကြိတ်ရာက သေဆုံးသွားသည့် ဖြစ်စဉ်အား လွိုင်ကော်မြို့မ ရဲစခန်းမှ အမှုဖွင့် စစ်ဆေးနေသည်။

ဖေဖော်ဝါရီလ ၃ ရက်နေ့ နေ့လည် ၁၂ နာရီ အချိန်ခန့်တွင် နွားလရိုးကျေးရွာအုပ်စု၊ ကယန်းကြတ်ခူကျေးရွာ ဦးထွန်းရယ်၏ နေအိမ်တွင် မင်္ဂလာဆောင်ပွဲပြုလုပ်ရန် မင်္ဂလာဆောင်တွင် ဆိုင်ကယ်ခိုးလုလှုပ်လှုပ်နေသော လူငယ်တစ်ဦးအား မင်္ဂလာဆောင်တွင် ချက်ပြုတ်နေကြသော လူငယ်များမှ လိုက်လံဖမ်းဆီးရာ ပြန်လည်ခမ်းမဖြင့် ဝိုင်းဝန်းထိုးကြိတ်ခဲ့သည်။

ထိုးကြိတ်ခံရသူ လူနာအား ကြိုးတုတ်ထားရာ သတိလစ်သွားသဖြင့် လွိုင်ကော်ပြည်သူ့ဆေးရုံသို့ ပို့ဆောင်ပြီး ဆေးကုသပေးခဲ့သော်လည်း ဖေဖော်ဝါရီလ ၄ ရက်နေ့ နေ့လည် အချိန်တွင် ဆေးရုံ၌ သေဆုံးသွားခဲ့သည်။

သေဆုံးသူမှာ ရောဂါဝင်တိုင်းဒေသကြီးတွင် နေထိုင်သူ မောင်အောင်မြတ်ချို ဖြစ်သည်။

မောင်အောင်မြတ်ချိုသည် အခင်း ဖြစ်ရာမှ ရရှိသော လည်ပင်းညှိမဲဒဏ်ရာ၊ နှာခေါင်းနှင့် နားတို့တွင် သွေးထွက်ဒဏ်ရာ၊ ရင်ဘတ်ပွန်းပဲဒဏ်ရာများဖြင့် လွိုင်ကော်ပြည်သူ့ဆေးရုံကြီးတွင် ကုသမှုခံ ယူနေစဉ် သေဆုံးသွားသောကြောင့် အမှုအား ရာဇသတ်ကြီး ပုဒ်မ ၃၂၅/ ၃၄ မှ ရာဇသတ်ကြီး ပုဒ်မ ၃၀၂/ ၃၄သို့ ပြောင်းလဲ စစ်ဆေး



လျက်ရှိပြီး အမှုစစ်ရ အုပ်တင်မောင်လတ်မှ ဒုရဲမှူး ဝင်းဌေးအား လွှဲပြောင်းစစ်ဆေးရန် စီစဉ်ဆောင်ရွက်လျက်ရှိကြောင်း လွိုင်ကော်မြို့မရဲစခန်းထံမှ သိရသည်။

ဝိုင်းဝန်းထိုးကြိတ်မှုတွင် ပါဝင်ခဲ့သူ နွားလရိုးကျေးရွာအုပ်စု၊ ကယန်းကြတ်ခူကျေးရွာမှ ရာအိမ်မှူး အပါအဝင် စုစုပေါင်း ၂၆ ဦးအား ရဲစခန်းက အမှုဖွင့်ထားသည်။

www.kantarawaddytimes.org
www.facebook.com/kantarawaddytimes

Vol:6, Issues: 22

March 1, 2018

- အယ်ဒီတာချုပ်- နုစေးရယ်စိုး
- လက်ထောက်အယ်ဒီတာ - ကယားထဲ
- သတင်းအယ်ဒီတာ - ဆိုင်းလင်းလင်းဦး
- အကြီးတန်းသတင်းထောက် - မူအက်စတာ၊ ဦးမြာ၊ ထိုင်းမြာ
- သတင်းထောက် - နော်အေးအယ်ချ၊ ဆိုရယ်
- Web Developer - လီးရယ်
- Video Producer - ဇော်
- Layout - နုစေးရယ်
- Finance Manager - ရှားမြာ
- Office Admin - မော်စီမာ
- Marketing Manager - မူဘူးမူ
- Accountant - မော်စီမာ
- Presenter - မော်အေးအေး
- Radio Producer - ဇော်ရယ်

ရုံးလိပ်စာ - အမှတ် ၁၀၃၊ မော့ဒူကလားမေးလမ်း၊ ရူးဖယ်ရုပ်ကွက်၊ ဒီးမော့ဆိုမြို့၊ ကယားပြည်နယ်။
ဖုန်း- ၀၉၇ ၉၃၅၉ ၃၄၀၉။

မြန်မာ့အသံအဖွဲ့ - ကနဦးရုပ်တီတိုင်း(၆)၊ အမှတ် ၁၀၃၊ မော့ဒူကလားမေးလမ်း၊ ရူးဖယ်ရုပ်ကွက်၊ ဒီးမော့ဆိုမြို့၊ ကယားပြည်နယ်။

မြန်မာ့သံတော် - ကယားပြည်နယ်။

ပုံနှိပ်တိုက် - သုဝဏ္ဏသိင်္ဂီ၊ ပုံနှိပ်တိုက်မှတ်ပုံတင်အမှတ် (၀၀၄၃၁) လိပ်စာ - No. 146/ 48th Street(apper)/ Botahtaung Township, Yangon
ဖုန်း - ၀၉၃၁၂၇၁၉၅၊ ၀၉၇၉၅၅၀၅၀၀၊ ၀၉၇၈၀၃၈၆၁၀၈
sunncolor1995@gmail.com

ထုတ်ဝေသူ - ဒေါ်စိုးစိုးထက်
မှတ်ပုံတင်အမှတ် - ၀၀၇၆၅
ဖုန်း - ၀၉၇ ၉၀၂၃ ၈၁၁၉၊ ၀၉၇ ၉၃၅၉ ၃၄၀၉။

ဆက်သွယ်ရန် လိပ်စာ - ဒေါ်စိုးစိုးထက် - ဦးမြင့်ဆွေ၊ သ/၂၀၊ အောင်သပြေ ရပ်ကွက်၊ ငွေတောင်ကျေးရွာ၊ ဒီးမော့ဆိုမြို့၊ ကယားပြည်နယ်။
ဖုန်း - ၀၉၇ ၉၀၂၃ ၈၁၁၉၊ ၀၉၇ ၉၃၅၉ ၃၄၀၉။
အီးမေးလ် - kayahhtet@kantarawaddytimes.org
kayahhtet@gmail.com
မူဘူးမူ - Marketing Manager
ဖုန်း - ၀၉၇ ၈၄၄၁ ၇၃၉၄။

ကနဦးရုပ်တီတိုင်း(၆) ဂျာနယ်ထံသို့ သတင်း၊ ဆောင်းပါး၊ ကာတွန်း၊ ပေးစာနှင့် အကြံပြုစာများ ပေးပို့နိုင်ပါသည်။ ပေးပို့လာသည့် စာမူများကို အလျဉ်းသင့်သလို ဖော်ပြပေးသွားမည် ဖြစ်ပါသည်။

EDITORIAL

လွှတ်တော်ကိုယ်စားလှယ်များ ပြည်သူနှင့် အတူရှိပါစေ

၂၀၁၅ အထွေထွေရွေးကောက်ပွဲမှာအနိုင်ရရှိခဲ့တဲ့ အမျိုးသား ဒီမိုကရေစီအဖွဲ့ချုပ်(NLD)ရဲ့ ၂ နှစ်ပြည့် အစိုးရသက်တမ်းနဲ့အတူ လွှတ်တော်အရပ်ရပ်ကလည်း ၂ နှစ်ပြည့်သွားပါပြီ။

ထို့အတူဆိုင်ရာဒေသအလိုက် လူထုရဲ့ လွှတ်တော်ကိုယ်စားလှယ်တွေရဲ့ သက်တမ်းဟာလည်း ၂ နှစ်ပြည့်သွားပြီ ဖြစ်ပါတယ်။ ဒေသတွေရဲ့ လိုအပ်ချက်၊ အခက်အခဲနဲ့ မိမိသက်ဆိုင်ရာ မဲဆန္ဒနယ် ရဲ့လူထုတွေအတွက် လွှတ်တော်မှာကိုယ်စားပြု တင်ပြ တောင်းဆိုပေးခြင်းဟာ လွှတ်တော်ကိုယ်စားလှယ် တစ်ဦးချင်းစီရဲ့ တာဝန်နဲ့ ဝတ္တရားပါ။

ဒုတိယအကြိမ်ကယားပြည်နယ်လွှတ်တော်မှာမေးခွန်း၊ အဆိုတွေကို အားပါးတရ တက်တက်ကြွကြွ မေးမြန်း တင်သွင်းခဲ့တဲ့ လွှတ်တော်ကိုယ်စားလှယ်တွေရှိသလို ယခုအချိန်ထိ မေးခွန်း၊ အဆိုတွေ တစ်ခုမှ မေးမြန်း တင်သွင်းခြင်း မရှိသေးတဲ့ လွှတ်တော်ကိုယ်စားလှယ်တွေလည်း ရှိနေပါတယ်။ ကယားပြည်နယ်လွှတ်တော် ၂ နှစ်ပြည့်ချိန်အထိ ပြည်နယ် လွှတ်တော်ကိုယ်စားလှယ် ၃ ပုံ ၁ ပုံက လွှတ်တော်မှာ အဆို၊ မေးခွန်းတွေ တစ်ခုမှ မေးမြန်း တင်သွင်းခြင်း မပြုသေးပါဘူး။

ကယားပြည်နယ်လွှတ်တော်မှာမေးခွန်း၊ အဆိုတွေ မေးမြန်း၊ တင်သွင်းခြင်း မပြုသေးတဲ့ ကိုယ်စားလှယ်တွေက ပြည်နယ်ဝန်ကြီးချုပ် ဦးအယ်လ်မောင်ရိုး၊ ဗမာတိုင်းရင်းသားရေးရာဝန်ကြီး ဦးလှမျိုးဆွေနဲ့ (ဖိုးဆောင်းမဲဆန္ဒနယ်)ပြည်နယ်လွှတ်တော်ကိုယ်စားလှယ် ဦးဝင်းမြင့် အပါအဝင် တပ်မတော်သားလွှတ်တော် ကိုယ်စားလှယ် ၅ ဦးတို့ ဖြစ်ပါတယ်။

ပြည်နယ်လွှတ်တော်ကိုယ်စားလှယ်တွေဟာ အစိုးရအဖွဲ့မှာ တာဝန်ပေးအပ်ခံရရင် ပြည်ထောင်စုမှာလို နုတ်ထွက်စရာ မလိုဘဲ ဝန်ကြီး၊ ဝန်ကြီးချုပ်အဖြစ် ထမ်းဆောင်နိုင်ပါတယ်။ တဖက်မှာလည်း လွှတ်တော်ကိုယ်စားလှယ် ပူးတွဲတာဝန်ထမ်းဆောင်ရတာ ဖြစ်ပါတယ်။ ပြည်နယ် လွှတ်တော်ကိုယ်စားလှယ်စုစုပေါင်းရဲ့ ၃၀ ရာခိုင်နှုန်းဟာ အစိုးရအဖွဲ့မှာ တာဝန်ထမ်းဆောင်နေကြပါတယ်။

အစိုးရအဖွဲ့ဝင် ဝန်ကြီးချုပ်နဲ့ ဝန်ကြီးတွေဟာ လွှတ်တော်ကိုယ်စားလှယ်ဖြစ်ရုံသာမက အုပ်ချုပ်ခွင့်အာဏာရ အစိုးရရဲ့ ယန္တရားထဲမှာ ထဲထဲဝင်ဝင် လုပ်ဆောင်နိုင်တဲ့ အားသာချက်လည်း ရှိနေပါတယ်။ အစိုးရအဖွဲ့မှာ တာဝန်ထမ်းဆောင်နေတဲ့ ကိုယ်စားလှယ်တွေ အနေနဲ့ လွှတ်တော်က ကိုယ်စားလှယ်တွေ နီးကပ်စွာဆက်ဆံဆောင်ရွက်နိုင်တာ

ကြောင့် အစိုးရရဲ့ စီမံခန့်ခွဲမှုနဲ့ ချိတ်ဆက်ဆောင်ရွက်ရာမှာ အထောက်အကူ ပိုဖြစ်နိုင်တဲ့ အနေအထားကို ပိုင်ဆိုင်ထားပါတယ်။

ဒါပေမဲ့ လွှတ်တော်နဲ့ ချိတ်ဆက်ဆောင်ရွက်မှုမှာ အားနည်းနေဆဲဖြစ်တာကို တွေ့ရပါတယ်။ တရွေ့ရွေ့နဲ့ သွားနေတဲ့ ပြည်နယ်အစိုးရရဲ့ စီမံအုပ်ချုပ်မှု အရည်အသွေးက တိုးတက်မှု နှေးကွေးနေတယ်ဆိုပြီး ဝေဖန်သံတွေလည်း ရှိနေပါတယ်။

မြေယာသိမ်းဆည်းခံရမှုနဲ့ ပဋိပက္ခကဲ့သို့ အရေးပေါ်ပြဿနာတွေ ပေါ်ပေါက်လာ ချိန် အစောတလျင် ဖြေရှင်းရမယ့် ကိစ္စရပ်မှာ ချက်ခြင်းတုန့်ပြန် ဆောင်ရွက်မှု အားနည်း တာကိုလည်း တွေ့နေရပါတယ်။

လွှတ်တော်ကိုယ်စားလှယ်တစ်ဦးချင်းစီအဖို့ ကိုယ်ရည်ကိုယ်သွေးမြှင့်တင်ခြင်းနဲ့ ပြည်သူအတွက် စေတနာထားရှိမှုတွေက လက်ရှိအခြေအနေမှာ လိုအပ်လျက်ရှိကြောင်း ရေးသားအပ်ပါတယ်။

အယ်ဒီတာ့အသံ ကနဦးရုပ်တီတိုင်း(၆)



လုပ်ငန်းညှိနှိုင်းအစည်းအဝေး ကျင်းပပြုလုပ်မှု မှတ်တမ်း



၂၀၁၇-၂၀၁၈ ဘဏ္ဍာရေးနှစ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ (မူလ၊ မွမ်းမံ၊ နိုင်

ထောက်၊ ဖြည့်စွက်၊ ယူနီဆက်) ခွင့်ပြုငွေဖြင့် လမ်း၊ တံတား၊ ရေပေးရေး၊ အဆောက်အဦးလုပ်ငန်းများ၊ တင်ဒါအောင်မြင်သည့် ကုမ္ပဏီများနှင့် ဌာနမှ အကောင်အထည်ဖော် ဆောင်ရွက်လျက်ရှိသော လုပ်ငန်းများအား သတ်မှတ်ကာလအတွင်းအချိန်မီ ပြီးစီးရေး လုပ်ငန်းညှိနှိုင်း အစည်းအဝေးကို (၁၄-၂-၂၀၁၈) ရက်နေ့တွင် ကယားပြည်နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး အစည်းအဝေးခန်းမ၌ ပြည်နယ်၊ ခရိုင်၊ မြို့နယ်ဦးစီးမှူးများ၊ တာဝန်ခံ အင်ဂျင်နီယာများ၊ ၂၀၁၇-၂၀၁၈ ဘဏ္ဍာရေးနှစ် တင်ဒါအောင်မြင်သည့် ကုမ္ပဏီများနှင့် လုပ်ငန်းညှိနှိုင်း အစည်းအဝေး ပြုလုပ်ခဲ့ကြောင်း သတင်းရရှိပါသည်။

ကရင်နီ (ကယား) ဘာသာဖြင့် ထုတ်လွှင့်တဲ့ သတင်းများကိုလွတ်လပ် တဲ့ အာရှအသံ RFA ရေဒီယို အသံလွှင့်ဌာန၏ အပတ်စဉ် ကရင်နီ ဘာသာ အစီအစဉ်တွင်လည်း ဖမ်းယူ နားဆင်နိုင်ပါကြောင်း သတင်းကောင်းပါးလိုက်ပါသည်။

ဖမ်းယူနားဆင်ရန် - အင်္ဂါနေ့ မနက် ၇း၄၅ မိနစ်

လှိုင်းတိုမီတာ ၁၉ --- ကိုလိုဟတ်စ် ၁၅၇၀၀၊
လှိုင်းတိုမီတာ ၂၅ --- ကိုလိုဟတ်စ် ၁၂၁၁၅၊
လှိုင်းတိုမီတာ ၃၂ --- ကိုလိုဟတ်စ် ၉၉၄၀

ဆယ်ကျော်သက်လူငယ်တစ်စု၏ ရိုက်နှက်မှုကြောင့် လူငယ်တစ်ဦး သေဆုံး

ကန္တာရဝတီတိုင်း(မ်)



ကရင်နီအမှတ် ၁ ဒုက္ခသည်စခန်းတွင် ဖေဖော်ဝါရီလ ၂၄ရက် နေ့ ၂၁ နာရီခွဲ အချိန်က ဆယ်ကျော်သက် လူငယ်တစ်စုမှ ဝိုင်းရိုက်နှက်ရာ လူငယ်တစ်ဦး သေဆုံးခဲ့သည်။ သေဆုံးသူမှာ အသက် ၂၄ နှစ် အရွယ် စေးရယ်ဖြစ်ပြီး ဆယ်ကျော်သက် လူငယ်အဖွဲ့၏ ရိုက်နှက်ခြင်းကြောင့် သေဆုံးသွားခြင်းဖြစ်ကြောင်း သိရသည်။ ဆယ်ကျော်သက် လူငယ်အဖွဲ့မှ မည်

သည့် အကြောင်းကြောင့် ရိုက်နှက်သည်ကို စခန်း ကော်မတီများမှ မသိရသေးပေ။ ရိုက်နှက်မှုတွင် ပါဝင်သည့် လူငယ် ၁၁ ဦးကို ဖေဖော်ဝါရီလ ၂၅ရက်နေ့ မနက်တွင် ဖမ်းဆီးရမိပြီး ထိုင်းနိုင်ငံမယ် ဟောင်ဆောင်ရဲများမှ ဖမ်းဆီးခေါ်ဆောင်သွားကာ သေဆုံးသူ၏ အလောင်းကို စစ်ဆေးရန် ရဲများမှ သယ်ဆောင်သွားခဲ့သည်။

ခါတ်ပုံ - N-Lay Reh

ခရီးသည်တင်ယာဉ်ဖြင့် တရားမဝင် တင်ဆောင်လာသော ခဲသတ္တု ပိဿာချိန် ၅၀၀ ကျော် ဖမ်းမိ

လင်းသန့်

ခဲသတ္တုများ တရားမဝင် တင်ဆောင်လာ သည့် ခရီးသည်တင် ယာဉ်တစ်စီးကို ကယား ပြည်နယ်၊ လွိုင်ကော်မြို့ ၊ မိုင်းလုံးရပ်ကွက် မိုင်းလုံး ဈေးရေ တွင် ဖေဖော်ဝါရီလ ၂၄ ရက်နေ့က ဖမ်းဆီး ရမိခဲ့သည်။ လွိုင်ကော်မှ တောင်ငူသို့ ပြေးဆွဲနေသော "လွင်ဒေါန " BGO 9I/90** ခရီးသည်တင်ယာဉ် ပေါ်တွင် တရားမဝင် ခဲသတ္တုများ တင်ဆောင်လာ ကြောင်း သတင်းပေးချက်အရ သက်ဆိုင်ရာ တာဝန် ရှိသူများမှ သွားရောက် စစ်ဆေးဖမ်းဆီးခြင်း ဖြစ်

သည်။ ယာဉ်မောင်းသူ၏ ထိုင်ခုံအနောက် အံဖုံးထဲ၌ ဂှက်၍ သယ်ဆောင်လာသော ခဲသတ္တု (၂၆) အိတ်၊ ပိဿာချိန် (၅၀၀) ကျော်အား တွေ့ရှိရခြင်းဖြစ်သည်။ စစ်ဆေးချက်အရ ယာဉ်မောင်း ဦးစောနိုင် စစ် (ခ) ကရင်လေး၊ ယာဉ်နောက်လိုက် ပြုံးဝေယံ (ခ) ပြုံးဝေ၊ ကားဂိတ်မှူး ဦးစောအေးဘိုး(ခ)ဖထီး လွင်ဒေါနနှင့် ပစ္စည်းပိုင်ရှင် ဒေါ်ကြူအပါအဝင် လူ(၅)ဦးတို့အား လွိုင်ကော် မြို့မရဲစခန်းတွင် ဖမ်းဆီး စစ်ဆေးနေကြောင်း သိရသည်။



ပြည်နယ်အစိုးရ ကန့်ကွက်ခဲ့သော ဆယ်တောရိုကျောင်း ဖွင့်လှစ်ရန် ပြန်လည်ခွင့်ပြု

စိုးရယ်ဦး



ခါတ်ပုံ - ကန္တာရဝတီတိုင်း(မ်)

ယခင်နှစ် အောက်တိုဘာလက ကန့်ကွက် ခဲ့သော ဆယ်တောရို လူငယ်ဖွံ့ဖြိုးရေးကျောင်း အ ကောင်အထည်ဖော်မှုကို ပြည်နယ်အစိုးရမှ ပြန်လည် ခွင့်ပြုလိုက်ပြီဖြစ်ကြောင်း ယင်းကျောင်း၏ တာဝန်ခံ ဦးထူးချစ်က ပြောသည်။ ၂၀၁၇ နိုဝင်ဘာ ၂၆ ရက်နေ့တွင် ကယား ပြည်နယ်အစိုးရအဖွဲ့ ဝန်ကြီးချုပ်(ကိုယ်စား)မှ

KNPP လွိုင်ကော်ဆက်ဆံရေးရုံးသို့ ကရင်နီ အ မျိုးသားတို့တက်ရေးပါတီမှ ပံ့ပိုးကူညီမှုပေးနေ သည့် ယင်းကျောင်းတည်ဆောက်ရန် စီစဉ်နေမှု ကို ကန့်ကွက်ကြောင်း အကြောင်းကြားစာပေးပို့ ခဲ့ခြင်းဖြစ်သည်။ ဆင်းရဲနွမ်းပါးသည့် လူငယ်များအတွက် ရည် ရွယ်လျက် အသက်မွေးဝမ်းကျောင်းပညာရပ် တစ်ခု

ခုကို သင်ယူနိုင်ရန် ဆယ်တောရိုကျောင်းက ပံ့ပိုး လုပ်ဆောင်သွားမည်ဖြစ်သည်။ ယခုနှစ် ဇွန်လအတွင်း အဆိုပါ ကျောင်းကို စတင်ဖွင့်လှစ်ရန် ကနဦး စီစဉ်နေပြီဟု ဆိုသည်။ “အဓိက ကတော့ ဒီကျွန်တော်တို့လူ ထုတွေ ဆင်းရဲတာကို ကျွန်တော်တို့ လက်ခံပါတယ်။ ကျွန်တော်တို့ကလည်း ပညာသင်စရိတ်တွေ

မဟုတ်ဘူးပေါ့ လူထုတွေကိုလည်း ကျွန်တော်တို့ ဆွဲပြီးသားဖြစ်တယ် သူတို့သား၊ သမီးကို သူတို့ ပို့တယ်ဆိုရင် ဒီကလေးတွေရဲ့ စားဖို့သောက်ဖို့ ယူလာခိုင်းတာလေး ကျောင်းလခတော့ ကျွန်တော် တို့ မတောင်းဘူး။ ကျွန်တော်တို့ကနေ စခဲ့ကျောင်းဆိုပေမဲ့ လူထုပိုင်တဲ့ ကျောင်းဖြစ်အောင်ပါပဲ”ဟု ဦးထူးချစ်က ပြော သည်။ ပြည်နယ်အတွင်းရှိ ၈၊ ၉၊ ၁၀ တန်း ကျောင်း သား/သူများကို ပိုမိုဦးစားပေးခေါ် ယူမည်ဖြစ်ကြောင်း သိရသည်။ ဆယ်တောရိုကျောင်း၏ ပထမနှစ်အတွက် ကျောင်းသူ/သား လူဦးရေ ၁၅၀ စ၍လက်ခံခေါ် ယူမည်ဖြစ်သည်။ ဆယ်တောရိုကျောင်းဟာ အသက်မွေးဝမ်း ကျောင်းဘာသာရပ်များကို အဓိကထားသင်ကြား မည်ဖြစ်ကာ အင်္ဂလိပ်စာနှင့် ကွန်ပျူတာကိုလည်း သင်ကြားပေးမည် ဖြစ်သည်။ ပညာရေးအစီအစဉ်၏ တစ်စိတ်တစ်ပိုင်းဖြစ် သော ဆယ်တောရိုကျောင်းကဲ့သို့ တည်ထောင် ခြင်းကို KNPPနှင့် အစိုးရတို့အကြား ၂၀၁၂ ပြည် နယ် အဆင့်အပစ်အခတ်ရပ်စဲမှု သဘောတူ ညီစာ ချုပ်ရေးထိုးစဉ်ကတည်းက သဘောတူထားခဲ့ပြီး သား ဖြစ်သည်။

ဗိုလ်ချုပ်ကြေးရုပ် လွှဲပြောင်းမှုမှာ ထားရှိမယ့်အပေါ် ဘယ်လိုမြင်ကြသလဲ



ဗိုင်းကောင်စီ(ကယားပြည်နယ်ဥပဒေချုပ်)

ဒါကထားသင့်တယ်။ ဘာဖြစ်လို့လဲဆိုတော့ ကယားပြည်နယ်မှာဆိုရင် ဗိုလ်ချုပ်နဲ့ ပတ်သက်တဲ့ အမှတ်တရတွေလည်း မရှိသေးဘူး။ နောက်ပြီးတော့မှ ဗိုလ်ချုပ်ဆိုတာကလဲ ပြည်နယ်သူပြည်နယ်သားအားလုံး သိရှိပြီးဖြစ်တဲ့အတိုင်း လွတ်လပ်ရေးရဲ့ ဖခင်ကြီး ဒီတော့ရှိကိုရှိသင့်တယ် ထင်ပါတယ်။ နောက်ပြီးတော့ ဒီလိုရှိမယ်ဆိုရင်လည်း ပြည်နယ်သူပြည်နယ်သားတွေလည်း ဝမ်းသာသလို ကျန်တဲ့ ပုဂ္ဂိုလ်တွေလည်း ဝမ်းသာမယ်လို့ ထင်ပါတယ်။



ဦးဘော်စံကို(ဝန်ကြီး၊ ကယားပြည်နယ်စိုက်ပျိုးမွေးမြူရေးနှင့် ဆည်မြောင်းဝန်ကြီးဌာန)

ကျွန်တော်အမြင်ကတော့ ဒါပြည်သူလူထုရဲ့ ဆန္ဒအများသဘော ကိုလည်း ကောက်ခံတဲ့အတွက်ကြောင့် ပြည်သူလူထုလည်း ဆန္ဒရှိတယ် ဆိုရင်လဲ ဒါကောင်းပါတယ်။



ကိုဗညား (ဒါရိုက်တာ၊ ကရင်နီလူ့အခွင့်အရေးအဖွဲ့)

ကျွန်တော် အမြင်ပြောရရင် စဉ်းစားချက်နှစ်ခု ပေးချင်ပါတယ်ပေါ့နော်။ ပထမတစ်ခုကတော့ ဗိုလ်ချုပ်ကြေးရုပ်ကို ကျွန်တော်တို့ရဲ့ လက်ရှိဖြစ်ထွန်းနေတဲ့ သွားနေတဲ့ နိုင်ငံရေး၊ ငြိမ်းချမ်းရေး ဖြစ်စဉ်တွေမှာ ဒီဟာက လက်တလောပေါ့နော် လုပ်စရာ မလိုသေးတဲ့ အပေါ်မှာ ကျွန်တော်ကတော့ အဲ့ဒါကိုတော့ မကြံဆိုဘူးပေါ့နော်။ ဘာဖြစ်လို့ပြောလဲဆိုတော့ ကျွန်တော်တို့ ပြည်နယ်ရဲ့ဖြစ်တည်လာမှုက ခုနကပြောသလို ဗိုလ်ချုပ်အောင်ဆန်းကနေ တိုက်ပွဲ

တိုက်ပြီးတော့မှ ဖက်စစ်ဂျပန်တွေကို၊ ကွန်မြူနစ်တွေကို တိုက်ပြီးတော့မှ ရယူခဲ့တဲ့ပြည်နယ် တချို့တိုင်းတွေလိုမဟုတ်ဘဲ ကိုယ့်ထီးကိုယ်နန်းနဲ့ ကိုယ့်ကိုလွတ်လပ်ရေး ရှိနေပြီးသား ပြည်နယ်တစ်ခုဖြစ်တဲ့အတွက် ကြောင့်မို့လို့ အဲဒီဟာကလဲ ဗိုလ်ချုပ်အောင်ဆန်းရဲ့ ကတိကဝတ်ဖြစ်တဲ့ နိုင်ငံထူထောင်ဖို့အတွက် အားလုံး ဖယ်ဒရယ်စနစ်ထူထောင်ဖို့ မောင်နှမတွေအားလုံး တန်းတူညီရှိရမယ်ဆိုတဲ့ ကတိကဝတ်လည်း ရှိတယ်။ အဲဒီ ကတိကဝတ်ကိုလည်း ဖော်နေတယ်လို့ ကျွန်တော်တို့ လည်းမြင်တယ်ပေါ့နော်။

အခုသွားနေတဲ့ ငြိမ်းချမ်းရေးဖြစ်စဉ်တို့ ၂၀၁၇ခုနှစ်လို့လေး။ အဲဒီဟာက ဘာမှကို အကောင်အထည် မဖော်သေးဘဲနဲ့ ပိုပြီး တော့ ရှုပ်ထွေးသွားနိုင်တဲ့ လူမျိုးစုတွေကြားမှာ ပြည်နယ်ကြားမှာ နိုင်ငံရေး ဖြစ်စဉ်ကို ရှုပ်ထွေးသွားနိုင်တဲ့အတွက်ကြောင့်မို့လို့ လက်ရှိ ဒီဟာတွေကိုတော့ ကျွန်တော်အနေနဲ့ ဘယ်လိုမှ လက်မခံနိုင်ဘူးပေါ့နော်။ ဒါပထမ တစ်ချက်ပါ။

ဒုတိယတစ်ချက်ကတော့ တကယ်လို့ပြောရရင်ကွား ဗိုလ်ချုပ်အောင်ဆန်းက ကျွန်တော်တို့ ကရင်နီပြည်နယ်ကို ကိုယ်စားမပြုဘူး။ သို့ပေမယ့် မြန်မာတစ်နိုင်ငံလုံးအနေနဲ့ကနေ ဗမာတွေ အများဆုံးပေါ့နော်။

တကယ်လို့ဗိုလ်ချုပ်အောင်ဆန်းသွားနေတဲ့ စစ်မှန်ဖယ်ဒရယ်၊ တန်းတူညီမျှတဲ့ နိုင်ငံတစ်ခုကို အခုသွားနေတဲ့ ဒေါ်စုကိုယ်တိုင်ဦးဆောင်ပြီးတော့မှ အကောင်အထည်ဖော်ပေးနိုင်မယ်ဆိုရင် ဗမာတွေကလည်း ကျွန်တော်တို့တိုင်းရင်းသားတွေရဲ့ ခံစားချက်ကို နားလည်ပြီးတော့မှ အတူတကွသွားနိုင်မယ်။ တကယ်အနှစ်သာရရှိတဲ့ ဖယ်ဒရယ်ဒီမိုကရေစီကို ထူထောင်ပေးနိုင်မယ်။ ကျနော်တို့ ပြည်နယ်ရဲ့ ငြိမ်းချမ်းရေး လွတ်လပ်မှု သမိုင်းဖြစ်စဉ်ကို အသိအမှတ်ပြုမယ် ဆိုရင်တော့ အဲဒီအချိန် ရောက်ရင်တော့ တည်ပါလို့။ ကျနော် အနေနဲ့

ပွင့်ပွင့်လင်းလင်းပြောရင်တော့ No ပေါ့။ လက်သင့် မခံနိုင်ဘူး။ ကျွန်တော်တို့ရဲ့ ဝိသေသလက္ခဏာပေါ်မှာ သူတို့က အသိအမှတ်မပြုဘဲ ဘာဖြစ်လို့ သူတို့ရဲ့ ဝိသေသလက္ခဏာကို သွားပြီးတော့ အသိအမှတ်ပြုပေးရမလဲပေါ့။




နော်ဟောင်း (ကလလတလူငယ်)

ဗိုလ်ချုပ်ကြေးရုပ်ကတော့ ကျမအနေနဲ့ ကတော့ လူထုသဘောထားမပါဘဲနဲ့ ဘာမှမလုပ်စေချင်ဘူးပေါ့နော်။ နောက်ပြီးတော့ ဗိုလ်ချုပ်ရုပ်ထုဆိုတာက လူတွေဟာ စိတ်ထဲမှာ သူ့ကိုတန်ဖိုးထားရင် ရနေပြီပေါ့နော်။ အဲလိုမျိုးလိုက်တည်မှ လူတွေက သူ့ကို တန်ဖိုးထား အလေးအနက်ထားတာ မဟုတ်ဘူးလေးနော်။ အဲလိုမျိုးလိုက်လုပ်နေတဲ့အရာတွေက လူထုတွေလဲ မကြိုက်သလို လက်ရှိလုပ်နိုင်တဲ့ အစိုးရကလဲ ဘာရည်ရွယ်ချက်နဲ့ တစ်မြို့ပြီးတစ်မြို့ လိုက်လုပ်သလဲဆိုတဲ့ မေးခွန်းလည်း ပြန်မေးစရာဖြစ်တယ်ပေါ့နော်။ ကျမ အနေနဲ့ဆိုရင်လဲ မလိုအပ်ဘူးလို့ ထင်တယ်။

Local News

နိုင်ငံတဝန်း မုဒိမ်းဖြစ်ပွားမှု အနည်းဆုံးအဖြစ် ကယားပြည်နယ်ရပ်တည်

လင်းသန့်



၂ နှစ်အတွင်း တိုင်းနှင့်ပြည်နယ်များအနက် ကယားပြည်နယ်သည် မုဒိမ်းဖြစ်ပွားမှု အရေအတွက် အနည်းဆုံး ပြည်နယ်ဖြစ်ကြောင်း ပြည်ထဲရေးဝန်ကြီးဌာနက သတင်းထုတ်ပြန်သည်။ အဆိုပါဒေသများအနက် ကယားပြည်နယ်သည် မုဒိမ်းမှု ၁၄ မှုဖြင့် ဖြစ်ပွားမှု အနည်းဆုံးနေရာဖြစ်ခဲ့ပြီး ရန်ကုန်တိုင်းဒေသကြီးသည် မုဒိမ်းမှု စုစုပေါင်း ၄၉၉ မှုဖြင့် အရေအတွက် အများဆုံး ရပ်တည်နေသည်။ ကယားပြည်နယ်၏ မုဒိမ်းမှု အရေအတွက်သည် ရန်ကုန်တိုင်းဒေသကြီး၏ မုဒိမ်းမှုဖြစ်ပွားခဲ့မှု စုစုပေါင်း၏ ၃ ရာခိုင်နှုန်းသာ ရှိသည်။

ယင်းအချက်အလက်များကို ပြည်ထဲရေးဝန်ကြီးဌာနက ၎င်း၏ facebook လူမှုကွန်ယက်စာမျက်နှာပေါ်တွင် ဖေဖော်ဝါရီ ၁၅ ရက်နေ့က သတင်းထုတ်ပြန်ထားသည်။ ၂၀၁၆ ခုနှစ်နှင့် ၂၀၁၇ ခုနှစ် ၂ နှစ်အတွင်း ကယားပြည်နယ်၌ သက်ငယ်မုဒိမ်းမှု ၈ မှုနှင့် အသက် ၁၆ နှစ်အထက် မုဒိမ်းမှု ၆ မှု ဖြစ်ပွားသည်။ ၂၀၁၆ ခုနှစ်နှင့် ၂၀၁၇ ခုနှစ် ၂ နှစ်အတွင်း မြန်မာနိုင်ငံတဝန်း မုဒိမ်းမှုစုစုပေါင်း ၂၅၀၅ မှု ဖြစ်ပွားခဲ့သည်။

ခွီးစောဖျာတွေ နေခဲ့တဲ့ ကေးလျားရွာ အလည်တစ်ခေါက်

ဦးမြာ

ဖရူဆိုမြို့ကနေ တစ်နာရီလောက် သွားရတဲ့ ကေးလျား(ခေါ်)ကျယ်ဖိုးကြီးကျေးရွာဟာဆိုရင် လမ်းပန်းဆက်သွယ်ရေး ခက်ခဲနေဆဲ ဖြစ်တဲ့ ကေးရွာလေးပါ။

ကေးလျား(ခေါ်)ကျယ်ဖိုးကြီး ကျေးရွာဟာ တစ်ချိန်က ကရင်နီပြည်နယ်ရဲ့အနောက်ဘက်ခြမ်း ဒေသဖြစ်တဲ့ ကေးဖိုးဒူးကေးကို အုပ်ချုပ်ခဲ့တဲ့ စောဖျာ ကေးဖိုးဒူး နေထိုင်ခဲ့တဲ့ ကေးရွာလေး ဖြစ်ပါတယ်။

ကေးလျား(ခေါ်)ကျယ်ဖိုးကြီးကျေးရွာဟာ အိမ်ခြေ ၉၀ လောက်ရှိပြီး ကက်သလစ်ဘာသာဝင် တွေ ရှိသလို ရိုးရာကို ကိုးကွယ်ကြတဲ့သူတွေလည်း ရှိပါတယ်။

ကေးလျား(ခေါ်)ကျယ်ဖိုးကြီးကျေးရွာဟာ ဆိုရင် ကယားလူမျိုးတွေထဲက သမိုင်းဝင်ကျေးရွာ တစ်ရွာပဲ ဖြစ်ပါတယ်။

အခုလက်ရှိ ဒေသခံတွေ အများစုဟာဆိုရင် တောင်ယာလုပ်ငန်းနဲ့ မိမိတို့စားဝတ်နေရေးကို ကျင်လည်နေကြတာ ဖြစ်ပါတယ်။ သမိုင်းဝင် မှတ်တမ်းတွေလည်း ရှိနေပါသေးတယ်။

ကေးထိုးဘိုးခြံဝင်းထဲမှာဆိုရင်တော့ ကေးထိုးဘိုးတိုင်တော်တွေ၊ ရုပ်ထုနဲ့ ကေးဖိုးဒူးတော်တွေ ရမှာ ဖြစ်ပါတယ်။

ကေးဖိုးဒူးတော်ရွာစံသွားတဲ့နေရာဖြစ်လို့ အဲဒီနေရာမှာ ရုပ်ထုကို တည်ထားရခြင်း ဖြစ်တယ်လို့ လည်း သိရပါတယ်။

“ကေးဖိုးဒူး” ဆိုတာဟာ “ကေး”ဆိုတာ နယ်နိမိတ်လို့ အဓိပ္ပါယ်ရပြီး “ဖိုး”ဆိုတာ အပွင့်၊ “ဒူး”ဆိုတာ ကြီးမားခြင်းလို့ သမိုင်းမှတ်တမ်းအရ သိရပါတယ်။

ဒေသခံတွေဟာ တချိန်က သူတို့ရဲ့ ဘုရင်အုပ်ချုပ်သူဖြစ်တဲ့အတွက် ကေးဖိုးဒူးရဲ့ အမှတ်တရပစ္စည်းတွေ ထိန်းသိမ်းထားရှိ နေဆဲပါ။

ဒေသခံတွေဟာ တောင်ယာလုပ်ငန်းကိုသာ လုပ်ကိုင်နေကြပေမဲ့ ကေးဖိုးဒူးကို အမှတ်တရစေတဲ့ပွဲတော်တွေကိုတော့ နှစ်စဉ်ပုံမှန် ပြုလုပ်ပေးနိုင်အောင် ကြိုးစားတယ်လို့ ဒေသခံတွေက ပြောပါတယ်။ ကေးဖိုးဒူးဟာ ကယားပြည်နယ်ကို အုပ်ချုပ်ခဲ့တဲ့ စောဖျာတွေထဲက တစ်ပါးဖြစ်တဲ့အတွက် အထွဋ်အထိပ်ထားပြီး ဘုရင်တစ်ပါးလို ယနေ့အချိန်ထိ တန်ဖိုးထားနေကြဆဲဖြစ်တာကို တွေ့မြင်ခဲ့ရပါတယ်။

ကေးဖိုးဒူးကို အမှတ်တရစေဖို့အတွက် တစ်နှစ်ကို ပွဲတော်သုံးကြိမ် ကျင်းပပြုလုပ်ကြပါတယ်။

သူနှစ်သက်တဲ့ အစားအသောက်တွေနဲ့ ယစ်ပူဇော်ကြတယ်လို့ ပွဲတော်ကျင်းပသူတွေထဲက သိရပါတယ်။ ကေးလျားကျေးရွာမှာ ဒေသခံ ဦးဖဲဘူးက “ကျွန်တော်တို့ သူ့ကို ငါးတွေပိန်းဥတွေနဲ့ လှူဒါန်းပူဇော်ပေးတယ်လေ။ သူက အဲဒါပဲ စားတယ်လေ။

တစ်နှစ်ကို သုံးကြိမ်လုပ်ပေးတယ်။ ကေးဖိုးဒူးက ပိန်းဥစားတယ်လို့ ပြောတယ်လေ။ ဆား၊ ငရုတ်တွေလည်း မစားဘူး။” လို့ ပြောပါတယ်။

ယနေ့ခေတ် လူငယ်တွေအနေနဲ့ လူမျိုးစုတွေ တန်ဖိုးထားရတဲ့ သမိုင်းတွေကို လေ့လာမှတ်တမ်းတင်မှု မရှိတော့ဘဲ ကယားလူမျိုးတွေရဲ့ သမိုင်းတစ်ခု ပျောက်ကွယ်သွားမှာကို စိုးရိမ်ရတယ်လို့ သမိုင်းကို လေ့လာမှတ်တမ်းတင်ထားတဲ့ လူကြီးတွေက ပြောပါတယ်။

ကေးလျားရွာမှ ဦးကြားရယ်က “ကျွန်တော်



ဓာတ်ပုံ - ကန္တာရဝတီတိုင်း(မ်)

တို့ ကေးလျားရွာက သမိုင်းရဲ့အစ ဖြစ်တယ်လို့ ပြောတယ်လေနော။

ဒါပေမဲ့ အခုချိန်ဆိုရင် ဘာဖြစ်လို့ မပြည့်စုံတော့တာလဲဆိုရင် ပြန်ပြောရင် အများကြီးပဲပေါ့နော်။ မပြည့်စုံပေမဲ့ ကျွန်တော်တို့ ရှိတာလေးနဲ့ ထိန်းသိမ်းသွားရမယ်လို့ ပြောချင်တယ်။

ကျွန်တော်တို့ အစကို ပြန်လေ့လာပြီး နောင်လာနောက်သားတွေအတွက် ပြန်လည်ဖော် ထုတ်ပေးဖို့ မပျောက်ပျက်သွားအောင် ထိန်းသိမ်းပေးဖို့ တာဝန်ရှိတယ်” လို့ ပြောပါတယ်။

ကေးဖိုးဒူးရဲ့ မွေးရပ်ဇာတိ နန်းတည်ခဲ့တဲ့နေရာဖြစ်တဲ့အတွက် သူတို့ကျေးရွာလေးမှာ ရှိတဲ့ ရိုးရာပွဲတော် သာမက ကေးဖိုးဒူးရဲ့ တန်ဖိုးထားပစ္စည်း

တွေကို ဆက်လက်ထိန်းသိမ်းသွားဖို့ တာဝန်ရှိတဲ့ အတွက် လမ်းပန်းဆက်သွယ်ရေး ကောင်းမွန်ချင်တယ်လို့လည်း ဒေသခံတွေက ပြောပါတယ်။

ကေးဖိုးဒူး မင်းဆက်တွေကတော့ ၁။ ရှားရယ် (ခ) ကေးဖိုးဒူး ၂။ ဦးလျှော် နှင့် ဦးတီ ၃။ စောဖျာ အုရယ် ၄။ စောဖျာဆော် ၅။ ဦးဖျား ၆။ ဦးဆု ၇။ ဦးကြားရယ် (ခ) စောရွှေ ၈။ ဦးအုတ် (နယ်အုပ်အုတ်) တို့ကနေပြီးတော့ ကေးဖိုးဒူးကေး (ကျယ်ဖိုးကြီးနယ်) ကို ခရစ်သက္ကရာဇ် ၁၇၅၀ ကနေ ၁၉၆၀ အထိနှစ်ပေါင်း ၂၀၀ အတွင်း အစဉ်အဆက် အုပ်ချုပ်လာကြတယ်လို့ ကေးလျားကျေးရွာ သမိုင်းအကြောင်းကို ရေးသားပြုစုထားတဲ့ ဦးဖျားရယ်ပေါလူ စာအုပ်ကနေ သိရပါတယ်။

Local News

နေအိမ်တစ်လုံး မီးလောင်ရာမှ အမျိုးသမီးတစ်ဦး သေဆုံး

ထိုးမြာ



ဓာတ်ပုံ - ကန္တာရဝတီတိုင်း(မ်)

နေအိမ်တစ်လုံးမီးလောင်ရာမှ အိမ်တွင်းနေ အသက် ၅၉ နှစ်အရွယ် အမျိုးသမီးတစ်ဦး သေဆုံးမှု လျှင်ကော်မရှုနယ်၊ နာနတ်တောရပ်ကွက် ပန်းသိရိ ဒေါက်ကွက်တွင် ဖြစ်ပွားခဲ့သည်။

ဖြစ်စဉ်မှာ ဖေဖော်ဝါရီလ (၁၄) ည ၁၀ နာရီအချိန်ခန့်တွင် နေအိမ်တစ်လုံး မီးလောင်နေကြောင်း သတင်းအရ လျှင်ကော်မရှု မရဲစခန်းမှူးဦးစီးသော အဖွဲ့နှင့် လျှင်ကော်ခရိုင် မီးသတ်ဦးစီးဌာနမှ လက်ထောက် ညွှန်ကြားရေးမှူး၊ မီးသတ်ကားနှစ်စီးနှင့် ရပ်ကွက် အုပ်ချုပ်ရေးမှူးတို့က သွားရောက်ငြိမ်းသတ်ခဲ့သည်။

သေဆုံးသွားသူမှာ အိမ်ပိုင်ရှင် ဒေါ်အေးအေးအိမ်ကို ငှားရမ်းနေထိုင်သော ဒေါ်ဝင်းဖြစ်သည်။

၁၀ ပေ ပတ်လည် သွပ်မိုး၊ ထရိုက်ကာ၊ ပျဉ်ခင်း နေအိမ် အမျိုးအစားဖြစ်သော ယင်းနေ အိမ်မီးလောင်မှု၏ ဆုံးရှုံးတန်ဖိုးမှာ ငါးသောင်းကျပ်ခန့်ရှိကြောင်း သိရသည်။

၎င်းအမျိုးသမီးအလောင်းကို လျှင်ကော် ပြည်သူ့ဆေးရုံကြီးသို့ ဆေးစာရေးသား ပေးပို့ထားရှိပြီး လျှင်ကော်မြို့မရဲစခန်းမှ ရာဇသတ်ကြီး ပုဒ်မ ၂၈၅ / ၃၀၄-က ဖြင့် အမှုဖွင့် စစ်ဆေးဆောင်ရွက်လျက် ရှိကြောင်း သိရသည်။

ကန္တာရဝတီတိုင်း(မ်) တစ်လတစ်ကြိမ် ထုတ်ဝေဖြန့်ချိသည့် ဂျာနယ်ကို စောင့်မျှော်အားပေး ဖတ်ရှုကြသော ပရိသတ်များမှ ကျနော်တို့ ကန္တာရဝတီတိုင်း(မ်)ထံ အကြံပြုချက် ပေးပို့လိုပါက -

ဖုန်း - ၀၉၇၈၇၉၉၂၆၈၉
အီးမေး(လ်) - kantarawaddytimes@gmail.com သို့ ပေးပို့နိုင်ပါသည်။

သတင်းအချက်အလက်များ ရရှိမှုနည်းပါးသည့် ရှားတောမြို့နယ် အတွင်းရှိ ရွှေပြောင်းနေထိုင်သူ (IDP) များအတွက် KNPP ရှားတော ဆက်ဆံရေးရုံးမှ တစ်လတစ်ကြိမ်ထုတ် Kantarawaddy Times ဂျာနယ်ကို တစ်လလျှင် စောင်ရေ (၆၀) တစ်နှစ်စာ လှူဒါန်းသည်။

ဖားဆောင်းမြို့နယ်၊ မော်ချီးတောင်ပေါ်ရပ်ကွက်တွင် နေထိုင်သော စောဒိုင်းမွန်းမှ မော်ချီးတွင် နေထိုင်သော လူထုများ သတင်းအချက်အလက် ပုံမှန်ရရှိရန်အတွက် တစ်လတစ်ကြိမ် ထုတ် Kantarawaddy Times ဂျာနယ် တစ်လ ၂၀ စောင် ပုံမှန်လှူဒါန်းသည်။

ကျွန်တော်တို့ ရင်ဆိုင်ရမယ့် နွေ

ရူးလီးတခဲ



ဓာတ်ပုံ - ကန္တာရဝတီတိုင်း(၆)

သဘာဝလောင်စာကနေတဆင့် ဖြစ်ပွားလာတာကြောင့် လူသားတွေအနေနဲ့ တောမီးလောင်တာကို ထိန်းချုပ်ရ မလွယ်လှပါဘူး။ မြန်မာနိုင်ငံရဲ့ အိမ်နီးချင်းနိုင်ငံဖြစ်တဲ့ ထိုင်းနိုင်ငံမှာ တောမီးတွေ လောင်ကျွမ်းမှုကြောင့် ဆိုးရွားတဲ့ ပျက်စီးဆုံးရှုံးမှုတွေနဲ့ ရင်ဆိုင်နေကြရပါတယ်။

သဘာဝပတ်ဝန်းကျင်၊ သစ်ပင်သစ်တောတွေနဲ့ သတ္တဝါတို့ အပြန်အလှန် အမှီတတ်ပြုနေတဲ့ အသိုက်အမြုံကြီးကို သဘာဝတောမီးကြီးက ဆိုးရွားစွာ အန္တရာယ်ပြုလျက်ရှိနေပါတယ်။

သဘာဝပတ်ဝန်းကျင်၊ ရေ၊ မြေ၊ တိရစ္ဆာန်တို့ကို ထိခိုက်နေတဲ့ အပြင် လူသားတို့ ပိုင်ဆိုင်မှုပစ္စည်းတွေနဲ့ လူသားတို့ရဲ့ အသက်ကိုပါ အန္တရာယ်ပြုလာပါတယ်။ နိုင်ငံရဲ့ စီးပွားရေး၊ လူမှုရေး၊ ခရီးသွား လာရေးကိစ္စရပ်တွေပါ ဆိုးကျိုး သက်ရောက်လာနေတဲ့အတွက် ကြီးမားတဲ့ ပြဿနာတစ်ခုလို့ ဆိုရတော့မှာပါ။

ဒါဟာ ကြီးမားတဲ့ ပြဿနာလို့ သိနေလျက်နဲ့ ကြိုတင်ကာကွယ်မှုတွေနဲ့ ရင်ဆိုင်ဖို့ ကျွန်တော်တို့ရဲ့ လူမှုအသိုက်အမြုံထဲမှာ လက်ဆင့်ကမ်းစည်းရုံးလှုံ့ဆော်မှုတွေ မလုပ်ဆောင်ဘူးဆိုရင် ကျွန်တော်တို့ရဲ့ နေ့တိုင်း ဝင်ငွေ၊ စားဝတ်နေရေးတစ်ခုလုံးအပေါ် တက်ရောက်မှုတွေရှိလာနိုင်ပါတယ်။

တောင်မီးကြောင့် ဘယ်လိုဆိုးကျိုးတက်ရောက်မှုတွေ ရင်ဆိုင်နေရသလဲဆိုတာကို လေ့လာကြည့်ရအောင်ပါ။

၁။ သီးနှံများအား ထိခိုက်ခြင်း။

တောမီးကြောင့် ဆန်၊ စပါး၊ သီးနှံပင်တွေ ပျက်စီးစေပါတယ်။ နုနယ်သေးတဲ့ အပင်ငယ်တွေဟာ ပူပြင်းတဲ့တောမီးဒဏ်ကို ခံရပြီး တွဲနောက် တဖန်ရှင်သန်ခြင်း သို့မဟုတ် ပြန်လည်ပေါက်ဖွားခြင်းကို မပြုလုပ်နိုင်တော့တဲ့အတွက် သစ်ပင်တွေရဲ့ကြီးထွားမှု၊ သစ်ပင်တွေရဲ့

အရည်အသွေးကို ကျဆင်းလာစေပါတယ်။ ဒါကြောင့် သစ်တောကြီးတစ်ခုလုံးရဲ့ ပကတိအနေအထားဟာ ပြောင်းလဲသွားစေပါတယ်။



ဓာတ်ပုံ - ကန္တာရဝတီတိုင်း(၆)

၂။ မြေသားများပျက်ဆီးစေခြင်း။

သစ်ပင်များလောင်ကျွမ်းပါက ရေကိုထိန်းသိမ်းထားနိုင်စွမ်း မရှိတော့ပါဘူး။ မြေဆီလွှာကို ထိန်းထားနိုင်စွမ်းမရှိတော့တဲ့အတွက် မိုးရာသီမှာ မြေယာတိုက်စားမှု ဆိုးဆိုးရွားရွားဖြစ်ပေါ်စေပါတယ်။

၆။ စီးပွားရေး၊ လူမှုရေးနှင့် ခရီးသွားလုပ်ငန်းများအား ထိခိုက်စေခြင်း။

တောမီးရဲ့ မီးခိုးမြူတွေဟာ လူတို့ရဲ့ မြင်တွေ့နိုင်စွမ်း ဆိုးကျိုးများပေးနေပါတယ်။ အထူးသဖြင့် ဖေဖော်ဝါရီလနဲ့ ဧပြီလလထိမှာဆိုရင် မြူခိုးတွေ အုံ့ဆိုင်းတဲ့ ကာလ ဖြစ်ပါတယ်။

ခရီးသွားတွေရဲ့ အထင်ကရဖြစ်တဲ့နေရာတွေမှာ မီးခိုးမြူတွေ အုံ့ဆိုင်းသွားတဲ့အတွက် ခရီးသွားများ သိသိသာသာ ကျဆင်းသွားနိုင်တဲ့အတွက် နိုင်ငံရဲ့ ဝင်ငွေကို ထိခိုက်စေပါတယ်။

တောမီးရဲ့ ထိခိုက်မှုဆိုးကျိုးဟာ ကမ္ဘာ့ရဲ့ ရာသီဥတုပြောင်းလဲမှုကိုပါ တက်ရောက်စေတဲ့အတွက် ကြီးမားတဲ့ စိန်ခေါ်မှုတစ်ခုလို့လည်း မှတ်ယူရမှာပါ။ တောမီးဟာ ကျွန်တော်တို့ရဲ့ လူသားတွေနဲ့ ဝေးရာမှာ လောင်ကျွမ်းနေပေမယ့်လို့ အထက်မှာ ဖော်ပြထားပေးတဲ့ အချက်တွေအရ ကျွန်တော်တို့ရဲ့ လူသားအားလုံးအပေါ် တိုက်ရိုက် ထိခိုက်နစ်နာနေပါတယ်။

ဒါကြောင့် ခုလိုနေရာသီလို အချိန်မျိုးမှာ မီးအသုံးပြုမှုနဲ့ပတ်သက်ပြီး အထူးသတိပြုဖို့နဲ့ တောမီးအန္တရာယ်ကို ကြိုတင်ကာကွယ်မှုတွေ ဆောင်ရွက်ကြဖို့ အကြံပြုတင်ပြလိုပါတယ်။ ကျွန်တော်တို့ နေထိုင်တဲ့ လူမှုအသိုက်အမြုံကြီး သာယာပါစေ။



ဓာတ်ပုံ - ကန္တာရဝတီတိုင်း(၆)

ကယားရိုးရာ တောလိုက်ပွဲ ဓလေ့

ပြုစုသူအမည် = ဦးသိန်းဇော်

ကလောင်အမည် = ဒေါ်ဦးခင်အေး

ကယားတိုင်းရင်းသားတို့၏ လူမှုအဖွဲ့အစည်းသည် တောလိုက်ပွဲ ကျင်းပရာတွင် အလွန်အရေးပါသော ရိုးရာဓလေ့တစ်မျိုးဖြစ်ပါသည်။ လူမှုရေးကိစ္စအဝဝတွင် ဝိုင်းဝန်းကူညီ လုပ်ကိုင်ကြလျက်ရှိသည်။ တိုင်းရင်းသားအသီးသီးသည်မိမိတို့၏ ရိုးရာဓလေ့ထုံးစံများကို ချစ်ခင်မြတ်နိုးကြသည်။ ကယားတိုင်းရင်းသားတို့၏ ရိုးရာဓလေ့ဖြစ်သော တောလိုက်ပွဲသည်လည်း နှစ်စဉ်တပေါင်းလတွင် ကျင်းပလျက်ရှိပါသည်။

ကယားပြည်နယ်တွင် နေထိုင်ကြသော ကယားတိုင်းရင်းသားတို့၏ ရိုးရာဓလေ့ထုံးစံများရှိသည့်အနက် တောလိုက်ပွဲဓလေ့ အကြောင်းကို လေ့လာမှတ်တမ်းရာ၌ တောလိုက်ရာသီရောက်သော အချိန်သည် သားကောင်ရရှိရန် ကျေးရွာနေလူထုများ စုရုံးပြီး တောလိုက်ပွဲကျင်းပမည် နေ့ကို သတ်မှတ်ကြသည်။ ထိုသို့ တောလိုက်မည့်နေ့တွင်တောထဲသို့ မသွားမီ ရွာအပြင်၌ လူစုကြသည်။ ရွာအပြင်လူစုသည်နှင့် တစ်ပြိုင်တည်း ရွာအတွင်းသို့ ဧည့်သည်များ မဝင်ရောက်လာစေရန် ရွာအဝင်လမ်းတွင် သစ်ကိုင်းများဖြင့် ပိတ်ထားသည်။ အကယ်၍ ဧည့်သည်များ အရေးကြီးကိစ္စ ဝင်ရောက်လိုပါက ရွာအတွင်းဝင်ကြေး ဒဏ်ငွေအဖြစ် ကောက်ခံလေ့ရှိသော အယူအဆရှိသည်။ ရွာအပြင်၌ လူစုရာတွင် ကြက်တစ်ကောင်ဖြင့် ဗေဒင်ဟောကာ ထိုကြက်၏ တောင်ပံ၊ အခြေ၊ ခြေထောက်တို့အား မချက်ပြုတ်တော့ဘဲ အစိမ်းလိုက် နတ်ကျွေးလေ့ရှိသည်။ ကြက်ရိုးဗေဒင်ဟောရာတွင် တောထဲ၌ရှိသော သားကောင်များအား ရရှိနိုင်ရန် ရည်ရွယ်၍ ဟောရခြင်း ဖြစ်သည်။ လူစုရာတွင်လည်း လူဦးရေမည်မျှရှိသည်ကို သိရှိနိုင်ရန် တူမီးသေနတ်များအား အစီလိုက်ချပြုကြသည်။ တောထဲသို့ မသွားမီ လူစုသည် အနေဖြင့်လည်း သေနတ်ပစ်ဖောက်ကြသည်။ ရွာအဝင်လမ်း အသီးသီးတွင် အစောင့်ထားရှိသည်။



တောထဲသို့ သားကောင်လိုက်နိုင်ရန် လူစုနေပုံ

ကျေးရွာအတွင်း၌ ကျန်ရစ်ခဲ့သော အိမ်ရှင်မများသည် တောလိုက်သူများအတွက် ရိုးရာခေါင်ရည်၊ ရေနွေးကြမ်း စသည် စားနပ်ရိက္ခာများ ပြင်ဆင်ပြီး ရွာအပြင် သစ်ပင်ရိပ်တစ်နေရာသို့ စောင့်ကြည့်လေ့ရှိသည်။ တောလိုက်သောတစ်နေ့တာအတွင်း ရွာအတွင်း၌ ကျန်ရစ်ခဲ့သောသူများ ရှောင်ကြဉ်ရသော ဓလေ့လည်းရှိပါသည်။ ထိုရှောင်ကြဉ်ရသော ဓလေ့များမှာ အရက်ချက်ခြင်း၊ ခေါင်ဖတ်ချက်ခြင်း၊ ဝပ်ခြင်းထဲတွင်ရှိသော ကြက်ပေါက်စကလေးများ မြေပေါ်သို့ ချခြင်း၊ ဆူညံစွာပြုလုပ်ခြင်း၊ ရေတွင်းထဲတွင် ဆင်းခြင်းနှင့် သစ်ပင်များပေါ်သို့ တက်ခြင်းတို့ကို ရှောင်ကြဉ်ကြရသည်။ ထိုသို့ ဤရှောင်ဓလေ့များကို လိုက်နာခြင်းဖြင့် တောထဲသို့ တောလိုက်သူများအတွက် အန္တရာယ်ကင်းသည်ဟု အယူအဆရှိသည်။

ကယားတိုင်းရင်းသားတို့သည် အမဲလိုက်ရာတွင် လူစုလူဝေးဖြင့် တောင်ယာ၊ လယ်ယာရိတ်သိမ်းပြီး ချိန်တွင် တောလိုက်ထွက်ကြသည်။ တောလိုက်ကျွမ်းကျင်သူများက ခေါင်းဆောင်လုပ်၍ နည်းပေးလမ်းပြုလုပ်ကြသည်။ အမဲလိုက်ရာတွင် အသုံးပြုသော ကိရိယာများမှာ ဓားမြှောင်၊ တူမီးသေနတ်တို့ဖြစ်သည်။ လက်မမြှောင် သူများက ခွေးများနှင့် အတူဆူညံစွာဖြင့် တောခြောက်ခြင်းများပြုလုပ်ကြသည်။ အမဲလိုက်သောနေရာမှာ ကျေးရွာနှင့် မိုင်(၂၅)ခန့် ဝေးသော တောနက်ကြီးထဲသို့ လိုက်ကြသည်။ အမဲလိုက်နေစဉ် ပဲပုတ်စားသုံးခြင်းလည်း ရှောင်ကြဉ်ရသည်။



သားကောင်အား သစ်ပင်၌ချိတ်ဆွဲထားပုံ

၂၀၁၇ ခုနှစ်မတ်လ (၉)ရက်နေ့တွင်လှိုင်ကော်မြို့နယ်ဒေါ်အိမ်အိမ်ဘိ ကျေးရွာ၏ တောလိုက်ပွဲကျင်းပခြင်းအား သွားရောက်လေ့လာခဲ့ရာ၌ တောကောင်ပစ်၍ ရရှိလာသော သားကောင်များကို ရွာအပြင် သစ်ပင်တွင် ဘယ်ဘက်နားရွက်အား ချိတ်ထားသည်။ သားကောင်များကို ကလေးများအား ထမ်းခိုင်းစေပြီး ကေ(ခေါ်) ရွာစောင့်နတ်ပူဇော်ပသရန်နေရာသို့ ဝါးဖြင့် အချက်ပြုပျက်ကာ ဆူညံစွာဖြင့် ထမ်းလာ ကြသည်။ ရွာအတွင်း ထမ်းဝင်လာရာတွင် ကေနတ်ဆရာမှလမ်းပြကာ ပြန်လာရလေ့ရှိသည်။



သားကောင်အား ခုတ်ခွဲနေပုံ

ကေ(ခေါ်) ရွာစောင့်နတ် ပူဇော်ပသရန်နေရာသို့ ယူဆောင်လာ၍ သားကောင်ကို သစ်ပင်၌ ချိတ် ထားပြီး မည်သူက သားကောင်ပစ်၍ ရသည်ကို ဆုံးဖြတ်ကြပြီးမှသာ ထိုသားကောင်ကို နတ်ဆရာသည် ရင်မှလည်ပင်းထိ ခါးဖြင့် ခုတ်ခွဲကာ ဦးခေါင်းဖြတ်ပြီး ကျန်သောအသားများကို ခုတ်ဖြတ်လေ့ ရှိသည်။ သားကောင်၏ အခြေခြေထောက်၊ ဦးခေါင်းနှင့် ကလီဇာတို့သည် နတ်ဆရာမှ မီးကင်ခြင်း၊ ချက်ပြုတ်ခြင်း ပြုလုပ်သည်။ မနူး၊ မနပ်ပြုတ်ပြီး ကေ(ခေါ်) ရွာစောင့်နတ်စင်ပေါ်သို့ နတ်ဆရာသည် ပူဇော်ပသလေ့ရှိသည်။



ရွာစောင့်နတ်အား ပူဇော်ပသနေပုံ

သားကောင်၏ ကျောသားအား သားကောင်ပစ်ရသူကို ပေးလေ့ ရှိသည်။ ကျန်သောပေါင်သား၊ ရင်သားတို့သည် တစ်အိမ်နည်းနည်းစီဖြင့် တစ်ရွာလုံး စေမှုနိုင်ရန်အတွက် အတုံးလိုက် ခုတ်ထစ်လေ့ရှိသည်။ သားကောင်း၏ ဝေစု စနစ်သည် တစ်ကောင်လျှင် တစ်တုံးစီဖြင့် အညီအမျှစေမှုကြသည်။



သားကောင်အား သီနေပုံ

ထို့ကြောင့် ကယားတိုင်းရင်းသားတို့၏ တောလိုက်ပွဲဓလေ့ကို ကျင်းပခြင်းဖြင့် ရွာသားများ စည်းလုံးခြင်း ကိုဖော်ဆောင်ခြင်းနှင့်အတူ ရိုးသားဖြူစင်ခြင်းတို့လည်း သဘောဆောင်သည်။ တောလိုက်ပွဲဓလေ့သည်နှစ်စဉ်နှစ်တိုင်း ကျင်းပကြသည်။ တောလိုက်ပွဲကျင်းပခြင်းသည်ကေ (ခေါ်) ရွာစောင့်နတ်အား ပူဇော်ပသနိုင်၍ ရွာအားစောင့်ရှောက်ပေးခြင်းနှင့် လူမှုရေးကိစ္စအဝဝထမြောက်အောင်မြင်ခြင်းတို့ဖြစ်သည်ဟု ကယားတိုင်းရင်းသားတို့ အယူအဆရှိသည်။ ကယားတိုင်းရင်းသားတို့၏ လူနေမှုဓလေ့ထုံးစံများမှာ စိတ်ဝင်စားဖွယ် ကောင်းလှပါသည်။ ရိုးရာဓလေ့ထုံးစံများကို မပျောက်အောင် ထိန်းသိမ်းစောင့်ရှောက် ရမည်ဖြစ်ပါသည်။ ကယားတိုင်းရင်းသားတို့၏ တောလိုက်ပွဲဓလေ့သည်လည်း အမျိုးသားရေးစိတ်ဓာတ်၊ အမျိုးသားရေးအသိဖြင့် ဝိုင်းဝန်းထိန်းသိမ်းရမည်ဖြစ်ပါသည်။

ကာတွန်းကဏ္ဍ

ကဗျာကဏ္ဍ



မြို့တော်
.....

ထွက်သွား .. ဒီမှာထိုင် ..
 ကြိယာနောက်ဆက် မပါသော
 ကတ္တား - ဝါစက ခွဲခြားပုံ နှင့်
 အနက်စပ် စကားလုံးတွဲများ မှ
 ခွေးဟောင် .. ကျားဟိန်း .. ကြက်တွန် ...
 ပုံသေသုံး ..စကားတွဲများ...အထိ
 စုံးစုံးမြုပ် ... ဟက်တက်ကွဲ .. ဆတ်ဆတ်ခါ...
 ဒွန်တွဲအနက် ဆက်စပ်ခြင်းများ ..
 သဒ္ဒါစကားလုံး ကွဲပြားမှု ကွာခြားချက်
 နာမ်အမျိုးမျိုးနှင့် တွဲဆက်နိုင်သည့် ကြိယာ နောက်ဆက်တွဲ

အဓိပ္ပာယ်ချင်းဆက်စပ်မှု သဘာဝနှင့်အညီ
 သွေးနီ .. ထုံးဖြူ .. မျဉ်းဝါ ..
 တို = ကြီး .. တိုင်း .. တုတ် ..
 ပု = အရပ် .. သစ်ပင် .. လူ ..
 အဆက်အစပ်ပြေပြစ်မှု အတွဲများ
 အနက်အဓိပ္ပာယ် နားလည်နိုင်မှု အပေါ်
 စကားလုံး အညွှန်းခံ ကြောင်းကျိုးဆီလျော်မှု
 အဘိဓာန်သည် စကားလုံးများကို ဖွင့်ဆိုသည့် အနက်
 အရှိအတိုင်းဖော်ပြသော ဓမ္မဓိဌာန်ကျမှု အဖြစ် ...

"ခွေး" မည်သော စကားလုံး၏ အနက်သည်
 "ကိုက်တတ် ဟောင်တတ်သော ခြေလေးချောင်းတိရစ္ဆာန်" ဟု
 ဖွင့်ဆိုသည့် သဘောလက္ခဏာ အညွှန်းခံ အနက်

ဖော်ပြအရ
 အကြောင်းပြ..နုတ်ခမ်းစူ.. ခြေဆောင့်..စောင်းမြောင်း..
 မျက်စောင်းထိုး ..အပြစ်ရှာ..မဆီမဆိုင်တွေ လျှာပေါ်တင်အန်ချ ..
 စော်ကား .. လှည့်ဖျား ..ထိုးနက်..လက်ညှိုးထိုး..
 တိုက်ခိုက် .. အပြစ်ပုံ .. ရန်လို..ကောက်ကျစ်..ညစ်ပတ်..
 ခလောက်ဆန်..အတင်းပြော...

အားအားရှိ ပညာရှိစာတတ် မျက်ခွက်ကြီးတွေနဲ့ မဲ့ရွဲပြတတ်တဲ့ မိန်းမ ...

ကျက်သရေကို မရှိဘူး ... ။ ။

ဥတ္တရာအောင်
(21.2.2018)

TV ကရင်နီ(ကယား) ဘာသာဖြင့် ထုတ်လွှင့်ပြသသော Kantarawaddy Times သတင်းများ အစီအစဉ်ကို DVB ရုပ်သံလွှင့်ငှာနု၏ အပတ်စဉ် ကရင်နီဘာသာ အစီအစဉ်ဖြင့် ကြသပတေးနေ့ နံနက် (၇း၁၅)နာရီ တစ်ကြိမ်၊ ညနေ (၉း၄၅) နာရီ တစ်ကြိမ် ဖမ်းယူကြည့်ရှုနိုင်ပါကြောင်း သတင်းကောင်းပါးလိုက်ပါသည်။



သတင်းအချက်အလက်များ ရရှိမှုနည်းပါးသည့် ရှားတောမြို့နယ်အတွင်းရှိ၊ ကျေးရွာများအတွက် ကျော်ထင်အောင်မှ စာမူမမှ ရရှိသော ငွေဖြင့် တလတစ်ကြိမ်ထုတ်
 Kantarawaddy Times ဂျာနယ်ကို တစ်ကြိမ်ထုတ်လျှင် စောင်ရေ (၂၀) လျှာခန့်ပါသည်။

မတ်လ (၁) မှ (၃၁) ရက်နေ့ အထိ (၇) ရက် သားသမီးများ ဟောစာတမ်း

တနင်္ဂနွေ

ဒီလအတွင်း ရပ်တန့်ထားသောလုပ်ငန်းများ ပြန်လည်ဆောင်ရွက်ရမည် ကာလဖြစ်သည်။ ငွေကြေးကိစ္စရပ်များ အတိုင်းအတာထက် ပိုဝင်ကိန်းကြိုမည်။ လူစုလူဝေးများပြားသော နေရာများတွင် သွားလာခြင်းများ အထူးရှောင်ပါ။ အိမ်တွင်းရေးပြဿနာ ဝင်ရောက် ဖြေရှင်းပေးရတတ်သည်။ ပျိုရွယ်သူများ အချစ်ရေးနှင့် ပတ်သက်ပြီး စနိုးပွင့် နေလိမ့်မည်။ ကျန်းမာရေးတွင် အပြော့ပြော့ရောဂါနှင့် အကြောအားနည်းခြင်းရောဂါ ဝေဒနာများ မကြာခဏခံစားရတတ်သည်။

တနင်္လာ

ဒီလအတွင်း ပညာရေးနှင့် အချစ်ရေးများ ရောထွေးနေခြင်းများ ကြိုနေတတ်သည်။ အိမ်ထောင်ရေးတွင် အသိုင်းအဝိုင်း ဆွေမျိုးစကားများကြောင့် အထင်အမြင်လွဲမှားမှုများ ပေါ်ပေါက်လာတတ်သည်။ အလုပ်သစ်များ ဝင်ရောက်လုပ်ကိုင်ရတတ်ခြင်း၊ ရာထူးဂုဏ် သတင်းကျော်ဇောခြင်း၊ နေရာပြောင်းရွှေ့ခြင်းများ ကြိုရတတ်သည်။ ကျန်းမာရေးတွင် အထူးဂရုစိုက် ပေးရမည့်အချိန် ဖြစ်သည်။

အင်္ဂါ

ဒီလအတွင်း ကျန်းမာရေးတွင် အဖျားအနာဖြစ်ခြင်း၊ ခါးနာခြင်း၊ သွေးသိုခြင်းများ ခံစားရတတ်သည်။ ဘုရားဖူးခရီးသွားလာရာမှာ ချစ်သူရည်းစားများတွေ့ရတတ်သည်။ လုပ်ငန်းခွင်တွင် မိတ်ဆွေအသစ်များနှင့် ဆက်ဆံရမည်။ အခုရှယ်ယာလုပ်ငန်းများ လုပ်ခြင်း၊ အလုပ်သစ်များ စတင် ထူထောင်ခြင်းများ ကောင်း၏။ ပညာရေးတွင် အရှေ့ပိုင်း၌ ကြိုးစားအားထုတ်မှုကောင်းပြီး မိမိရည်မှန်းချက်များနှင့် ဝေးကွာသွားတတ်သည်။

ဗုဒ္ဓဟူး

ဒီလအတွင်း ငွေကြေးကဏကတော့ အညံ့ဆုံး အခြေအနေဖြစ်သည်။ ငွေကုန်စရာတွေ တစ်ခုပြီးတစ်ခုပေါ်ပေါက်လာတတ်သည်။ ငွေပေးငွေယူသတိရှိရမဲ့ ကာလ ဖြစ်သည်။ လုပ်ငန်းများ စပတူရှယ်ယာ အလုပ်ကောင်းကျိုးမပေးပါ။ ပညာရေး ကံကောင်းနေမည်။ ချစ်သူနှင့် နီးစပ်ရန်လွယ်ကူသလောက် ခက်ခဲမှုများ ကြုံရမည်။ ရေကြောင်း ခရီးသွားလာခြင်းများ မကောင်းပါ။ လူမှုရေးပြဿနာများ ရုတ်တရက် ရင်ဆိုင်ရတတ်သည်။ ကျန်းမာရေး ခါးအောက်ပိုင်း ရောဂါများ ခံစားရတတ်သည်။

ကြာသပတေး

ဒီလအတွင်း ယာဉ်ကားမတော်တဆ မောင်းနှင်မှု သတိရှိရမည်။ ပြဿနာ တက်ကိန်းရှိသည်။ လုပ်ငန်းကိစ္စ၊ အင်တာဗျူးကိစ္စများ အောင်မြင်မည်။ အခက်ခဲမရှိသော ပျော်ရွှင်သော ကာလဖြစ်သည်။ ပညာရေးမှာ အထူးဂရုစိုက်သင့်သည်။ နာမည် အလွဲသုံးစားပြုခြင်း ခံရတတ်သည်။ ဇနီးခင်ပွန်းသားမယားများအတွက် ငွေကြေးကုန်ကျမှုလည်း များမည်။ ချစ်သူရည်းစားများ မထင်မှတ်ဘဲ ရပ်ဝေးမှ အိမ်ထောင်ကျတတ်သည်။ ကျန်းမာရေး ကောင်းမွန်နေတတ်သည်။

သောကြာ

ဒီလအတွင်း အလုပ်ရာထူးတိုးတက်ခြင်း၊ နေရာကောင်းရခြင်းမျိုး ကြိုမည်။ အခက်ခဲများ ပြဿနာများ အကောင်းဆုံး ကျော်လွှားနိုင်မည်။ အိမ်နေရာ ပြောင်းရွှေ့မှု ဖြစ်တတ်သည်။ ဆုံးဖြတ်ချက်မြန်မည်။ စကားပြောဆင်ခြင်မှုဖြင့် နေထိုင်သင့်သည်။ အပြာရောင် အဝတ်အထည်ကို ရှောင်ပေးပါ။ ခင်မင်သူမှာ ချစ်သူရည်းစားဖြစ်လာတာမျိုး ကြိုရတတ်သည်။ အိမ်ထောင်ရေး၊ ကျန်းမာရေးညံ့နေတတ်သည်။

စနေ

ဒီလအတွင်းလုပ်ငန်းများ နေရာအပြောင်းအလဲလုပ်ကိုင်ရန် ဆန္ဒရှိသည်အတိုင်း ဆောင်ရွက်လုပ်ကိုင်ရတတ်သည်။ အိမ်ခြေမြေရောင်းဝယ်ခြင်းများ ကောင်းမည်။ မိမိမမျှော်လင့်ဘဲ ယာဉ်နှင့် ဇိမ်ခံပစ္စည်းများ ဝင်လာတတ်သည်။ အိမ်ထောင်ရှင်များ လူမှုရေးပြဿနာများနှင့် ရင်ဆိုင်ရတတ်သည်။ ပျိုရွယ်သူများ လုပ်ငန်းခွင်တွင် ချစ်သူရည်းစား တွေ့ရတတ်သည်။ ကျန်းမာရေးတွင် အစားအသောက် မှားယွင်းခြင်း၊ အစာမကြေခြင်းများ မကြာခဏဖြစ်တတ်သည်။

ဗေဒင်နှင့် လက္ခဏာ ပြုဟူကာရိုးရာ ဆရာကြီး ဦးကျော်၏သား ဆရာတော်

သင်၏လိုလားချက်ကို တိကျမှန်ကန်စွာ ဟောပေးသည်။ ဇာတာမျိုးစုံ ဖွဲ့ပေးသည်။ တောင်ကွဲစေတီဆိုင်ခန်း အမှတ်(၁၄)၊ သီရိမင်္ဂလာတောင်တော်၊ လွိုင်ကော်မြို့။

ဖုန်း - ၀၉၄ ၀၂၇၀ ၄၂၇၅

Local News

ထီးဖိုးကလိုးကျေးရွာတွင် တရားမဝင် ပိတောက်တုံး ၁၀၀ ဖမ်းမိ

ထိုင်းမြို့



ဓာတ်ပုံ-ကယားပြည်နယ်သစ်တောဦးစီးဌာန

ဒီးမော့ဆိုမြို့နယ် ထီးဖိုးကလိုးကျေးရွာအုပ်စု၊ ထီးသဲကလိုးကျေးရွာတွင် ပိတောက်ခွဲသား ၁၀၀ တုံး(တန်ချိန် ၁၂.၆၃၅ တန်)ရှိ သစ်များကို ဖေဖော်ဝါရီလ ၂၂ ရက်နေ့ ညနေပိုင်း ၃ နာရီ ကျော် အချိန်က ကယားပြည်နယ်သစ်တောဦးစီးဌာန ဦးဆောင်၍ လိုက်လံဖမ်းဆီးရရှိခဲ့သည်။

တာဝန်သိပြည်သူတစ်ဦး၏ သတင်းပေးချက်အရ သစ်တောဝန်ထမ်း ၁၆ ဦး နှင့် ၁၀၂ တပ်ရင်းမှ ဗိုလ်ကြီး ကောင်းခန့် အပါအဝင်တပ်ဖွဲ့ဝင် ၁၃ ဦးတို့မှ လိုက်ဖမ်းဆီးခဲ့သည်ဟု ကယားပြည်နယ် သစ်တောဦးစီးဌာန၏ ညွှန်ကြားရေးမှူး ဦးဇော်ဦးက

ပြောသည်။ “ကွင်းဆက်ကတော့ စုံစမ်းတုန်းပဲ ရှိသေးတယ်။ အတိအကျတော့ မသိသေးဘူး။ တောင်ခြေနားမှာဆိုတော့ စုံစမ်းလို့မရဘူးဆိုတော့ လောလောဆယ်တော့ ပိုင်ရှင်မဲ့နဲ့ပဲ သိမ်းထားတယ်ပေါ့နော်”ဟု ညွှန်ကြားရေးမှူးက ပြောသည်။

ဖမ်းဆီးထားသော သစ်များကို မြန်မာ့ သစ်လုပ်ငန်း လွိုင်ကော် သစ်ထုတ်ရေးဒေသသို့ လွှဲပြောင်းထားသည်။

အခြေခံ ခိုင် မာပြီး ဖွံ့ဖြိုး တိုးတက်စေရန် ဤသင်တန်းကို ဆက်သွယ်ပါ။

ရေး၊ ဖတ်၊ ပြော၊ ကြား အင်္ဂလိပ်သဒ္ဒါနှင့် စကားပြော အတတ်သင်တန်း (ကသ-၁၁၀၈)

အမှတ်-၁၀၊ ချောင်းလမ်း၊ ရွှေတောင်ရပ်၊ လွိုင်ကော်။ (ရွှေတောင်စာသင်တိုက်အနီး)

Phone: - 09 4940 0834 - 09 42800 7879 - 09 25440 4872

Email: ohnkhaing@gmail.com

ဤသင်တန်းကို အောက်ပါပုဂ္ဂိုလ်များက သင်ကြားဆောင်ရွက်ပေးနေသည် -

- ဆရာဦးအုန်းခိုင် (B.A, Logic) နာယက
- ဆရာမ ဒေါ်ခင်ချိုအေးခိုင် (B.A, English) တာဝန်ခံနှင့်သင်ကြားရေး
- ဆရာမ ဒေါ်ခင်ချိုမြင့်ခိုင် (B.A, Myanmar) သင်ကြားရေး

သင်တန်းပုံစံများ

- ၁။ အင်္ဂလိပ်စာ ရေး၊ ဖတ်၊ ပြော၊ ကြား ပို့ချချက် အဆင့် ၁ မှ ၅ အထိ (တစ်ဆင့်လျှင် ၁ လပြတ်)
- ၂။ အင်္ဂလိပ်သဒ္ဒါ သီးသန့် ပို့ချချက် (အခြေခံမှ အဆင့်မြင့်ထိ)
- ၃။ အသံအမှန်နှင့် အင်္ဂလိပ်စကားပြောခြင်းကို ကောင်းစွာ နားထောင်တတ်ရန်၊ ပြောတတ်ရန်အတွက် သီးသန့်အသံထွက် ပို့ချချက်။
- ၄။ စာမတတ်သူများ၊ မူလတန်းမှ တက္ကသိုလ်ကျောင်းသူ/သားများ၊ အစိုးရနှင့် ကုမ္ပဏီဝန်ထမ်းများ၊ ပြည်ပတွင် အလုပ်လုပ်လိုသူများ၊ ပညာသင်ယူလိုသူများ၊ ရာထူးတိုးနှင့် လုပ်ငန်းခွင် စာမေးပွဲများ အင်္ဂလိပ်စာစွမ်းရည်အဆင့်လိုက် တစ်ဦးချင်းပို့ချချက်များ။
- ၅။ အပြည်ပြည်ဆိုင်ရာ စွမ်းရည်စစ်စာမေးပွဲများ (IELTS, TOEFL) စသည်တို့အတွက် အကြံပြုဆောင်ရွက် ပို့ချချက်များ။
- ၆။ အင်္ဂလိပ်မှ မြန်မာ၊ မြန်မာမှ အင်္ဂလိပ် ဘာသာပြန်ပေးသည်။

*** မိမိလိုရာအဆင့်ထိ တာဝန်ယူ အတတ်သင်ပေးလျက်ရှိသည်။

ကယားအဆိုတော်တစ်ယောက်အဖြစ် လူသိများသော ကိုလော်ကီးမှ ရှမ်းပြည်တောင်ပိုင်းရှိ ကယားကျေးရွာမှ လူငယ်များအတွက် တလ တစ်ကြိမ် ထုတ် **Kantarawaddy Times** ဂျာနယ်ကို တစ်လလျှင် စောင်ရေ (၄၀) ဖြစ် လျှင်အခြားသည်။

သတင်းအချက်အလက်များ ရရှိမှုနည်းပါးသည့် ဖားဆောင်းမြို့နယ် ဝမ်းအောင်းကျေးရွာအတွက် မသိရှိဝင်မှ **Kantarawaddy Times** ဂျာနယ်ကို တစ်ကြိမ်လျှင် အစောင်(၂၀) တစ်နှစ်လျှင်အခြားသည်။

သောက်သုံးရေတောင် မလုံလောက်တဲ့ ဒေသမှာ စိုက်ပျိုးရေး ရေရရှိဖို့ ဘယ်လို ဖြေရှင်းကြမလဲ

ကန္တာရဝတီတိုင်း(မ်)



ဓာတ်ပုံ - ကန္တာရဝတီတိုင်း(မ်)

နေရာသီရောက်တိုင်း ကယားပြည်နယ်ရှိ ဒီးမော့ဆိုမြို့ အရှေ့ဘက်ခြမ်းကော အနောက်ဘက်ခြမ်းကို ရေပြည့်အောင် ကြံတွေးနေကြရတယ်။ မိုးရာသီတောင်မှ မိုးနောက်ကျရင် စိုက်ပျိုးရေးအတွက် အခက်အခဲဖြစ်နေတာကို တွေ့ရတယ်။ ဒီစိုက်ပျိုးရေးအတွက် ရေရဲ့ အရေးပါမှု ဘယ်လောက်ထိအရေးကြီးလဲ ပြီးတော့ ဒီပြဿနာကို ဘယ်လိုဖြေရှင်းကြမလဲ။ တာဝန်ရှိသူနဲ့ ဒေသခံတွေရဲ့ အသံ ဘယ်လိုရှိကြသလဲ



ဒီးမော့ဆိုမြို့နယ် ဆည်မြောင်းဦးစီးဌာနဦးစီးအရာရှိ - ဦးသန်းမြင့်

စိုက်ပျိုးရေးရရှိဖို့အတွက် ဆည်မြောင်းကနေပြီးတော့ကော တစ်ပြည်နယ်လုံး ဘယ်လောက် အတိုင်းအတာထိ ပေးနိုင်ပြီလဲဆိုတာ ကို ဒီးမော့ဆိုမြို့နယ် ဆည်မြောင်းဦးစီးဌာနဦးစီးအရာရှိ ဦးသန်းမြင့်က အခုလို ဆွေးနွေးသွားပါတယ်။

“ ကယားပြည်နယ်မှာ ဆည်ရေပေးနိုင်တဲ့ ဧရိယာက ငါးပုံတစ်ပုံလောက်ပဲ ပေးနိုင်တယ်။ ဆည်မြောင်းအနေနဲ့ အဓိကအားထားရတဲ့ ဆည်ကတော့ ငွေတောင်ဆည် ၊ လွိုင်နန်းဖဆည် ၊ နန်းစံဖူးဆည် ၊ ဖရူဆိုမြို့နယ်ထဲကလာတဲ့ ကျိုင်းတုံရေထွက်ပုံနော် ကျိုင်းတုံရေထွက်က နေ ရေမြောင်းတွေ သွယ်ပြီးတော့ အဓိက စပါးစိုက်ပျိုးလို့ရအောင် ရေထွက်က နေဆောင်ရွက်ပေးနေပါတယ်။

ဆည်ငယ်ကန်ငယ်တွေကတော့ ဟိုဘက်ခြမ်းတွေမှာတော့ ရှိပါတယ်။ ဒေါတမကြီးအုပ်စု ဒေါဖုအုပ်စုတို့မှာတော့ ကျနော်တို့ ဆည်ရေလည်းမရှိဘူး ၊ ကန်ရယ်လို့လို့မရှိဘူး... ဒေါညားကန် ကလည်းသောက် သုံးရေရဖို့အတွက် နှစ်ပေါင်းကြာသွားပြီပေါ့ တစ်ခု

မပြုပြင်ခဲ့ခြင်း မရှိလို့ အခုချိန်မှာလည်း ရေမရှိပါဘူး။ အရင်တုန်းက ဆိုမိုးရေတွေနဲ့ နှစ်ပေါက်အထိ သုံးလို့ရပါတယ်။ အဲဒီကန်ကို ပြန်လည်တူးဖော်ဖို့အတွက် ပြည်နယ်အစိုးရကို တင်ပြထားပါတယ်။ အခုလက်ရှိဆောင်ရွက်နေတာကတော့ ဒေါတမကြီးရေမြောင်းရှိပါတယ်။ ဒေါကော့ရေမြောင်းရှိပါတယ်။ ဒီနှစ်ခုကိုဘက်ဖိုးစက်လေးနဲ့ မိုးရွာရင် တောင်သူတွေ မိုးရွာရင် ရေသုံးလို့ရအောင် ပြုပြင်ပေးထားပါတယ်။ နောက်ထပ် မြောင်းသုံးမြောင်းလောက်ပဲ ပြုပြင်လို့ရအောင် ပြည်နယ်အစိုးရကို တောင်းခံထားတာရှိပါတယ်။ ”



ဒီးမော့ဆိုမြို့နယ် မဲဆန္ဒနယ်အမှတ်(၁) ပြည်နယ်လွှတ်တော်ကိုယ်စားလှယ် - ဦးသိန်းအောင်စံရယ်

ရေတစ်နှစ်ပတ်လုံးရရှိနိုင်ဖို့အခြေအနေက ဆည်ရေကနေ ဖြစ်နိုင်မလားဆိုတာနဲ့ပတ်သက်လို့ ဒီးမော့ဆိုမြို့နယ် မဲဆန္ဒနယ်အမှတ်(၁) ပြည်နယ်လွှတ်တော်ကိုယ်စားလှယ် ဦးသိန်းအောင်စံရယ်ကတော့ အခုလို ဆွေးနွေးသွားပါတယ်။

“ ဒေါဖုကန်နဲ့ပတ်သက်လို့ကတော့ လျာထားပါတယ်။ တိုင်းလည်း တိုင်းထားပြီးပြီ ။ တစ်နှစ်ပတ်လုံးသုံးနိုင်ဖို့အတွက် တင်ထားပါတယ်။

ဆည်မြောင်းဦးစီးလည်းပါတယ်။ ပြည်နယ်ဦးစီးလည်းပါတယ်။ အရင်ပြီးခဲ့တဲ့ ၆ လကပေါ့ ကွင်းဆင်းပြီးတော့ တောင်ရဲ့ဟိုဘက်မှာပေါ့ ဆည်တား တာတမံပေါ့ ။ နွေခါကတော့ ဟိုထိပ်မှာ ရေနည်းနည်းပဲ ထွက်တယ်။

မိုးတွင်းတော့ ရေလျှောင့်နိုင်ဖို့အတွက် ဆည်မြောင်းရဲ့လုပ်ထုံးလုပ်နည်းအရ အဲဒီမြေကြီးက ရေကန်ကာမယ်ဆိုရင်၊ ရေကလာခတ်လိုက် မယ်ဆိုရင် ဒီမြေကြီးက ရေလုံနိုင်မလားမလုံနိုင်ဘူးဆိုရင် လုပ်ထားတာ အလဟဿဖြစ်မှာစိုးလို့ အဲဒီမြေကြီးကို သုတေသနဌာနကို ပို့ထားခိုင်းတယ်။ စမ်းသပ်ခိုင်းထားတယ်။ အဖြေက ပြန်မလာသေးဘူး။

အဲဒီအဖြေပြန်လာမှ ကျနော်တို့က လုပ်လို့ရမယ်ဆိုရင် လုပ်မယ် မရဘူးဆိုရင် မလုပ်ဘူးပေါ့။ နည်းပညာ ရှာရမှာပေါ့။ ”

အဲဒီဆွေးနွေးပွဲမှာတော့ ဒေသခံရဲ့ စိုက်ပျိုးရေးရေရရှိဖို့အခက်အခဲရှိနေကြတဲ့အပြင် သောက်သုံးရေအတွက်တောင် မလုံလောက်ဘူးဖြစ်နေကြရတယ်ဆိုတာဖော်ထုတ်ခဲ့ကြပါတယ်။ အဲဒီဒေသတွေကတော့ ဒေါဖုကျေးရွာအုပ်စု ၊ ထီးဖိုးကလေးကျေးရွာအုပ်စုနှင့် ဒေါတမကြီးကျေးရွာအုပ်စုတွေ ဘက်က ဖြစ်ပါတယ်။

ဒီအကြောင်းအရာကစွန့် ပတ်သက်လို့ ကန္တာရဝတီတိုင်း(မ်) က အဖွဲ့တွေကနေပြီး ဖေဖော်ဝါရီလ ၂၀ ရက်နေ့က ဒေသခံကျေးရွာအလိုက် ကိုယ်စားလှယ်တွေ ၊ အုပ်ချုပ်ရေးမှူးတွေ ၊ လွှတ်တော်ကိုယ်စားလှယ်တွေနဲ့ အစိုးရဌာနဆိုင်ရာ တို့တွေ့ဆုံပြီး စကားပိုင်း ပြုလုပ်ကာ ပြဿနာကိုဖော်ထုတ် အဖြေရှာခဲ့ကြတာ ဖြစ်ပါတယ်။

ရှေ့ဆက်စာမျက်နှာသို့

ရွာ ၉ ရွာ မှီခိုအားထားသော အွမ်းလောင်းချောင်း ထိန်းသိမ်းမှုပြုလုပ်

မူအက်စတာ

ဒီးမော့ဆိုမြို့နယ် အနောက်ဘက်ရှိ ကျေးရွာများက ၎င်းတို့ အဓိက မှီခိုအားထားနေရသည့် အွမ်းလောင်းချောင်းကို ပြန်လည်ထိန်းသိမ်းရန်ပြီးခဲ့သည့် နှစ်ကုန်ပိုင်းမှစ၍ ယနေ့အချိန်အထိအား စိုက်လုပ်ဆောင်နေသည်။

သဘာဝမြစ်ချောင်းများ ရေရှည်တည်တံ့ပြီး ဒေသခံများ ကိုယ်တိုင် စနစ်တကျ ထိန်းသိမ်းတတ်စေရန် ရည်ရွယ်လျက် ကယားနွယ်ခြင်းအသင်းချုပ် ခရစ်ယာန်လူမှုဝန်ထမ်းခြင်းနှင့်ဖွံ့ဖြိုးရေးဌာနမှ ယင်းဒေသရှိ အွမ်းလောင်းချောင်း ထိန်းသိမ်းရေး အစီအစဉ်အား ပံ့ပိုးကူညီထားသည်။

သုတေသနပြု လေ့လာချက်အရ ရေစီးလမ်းကြောင်းများ ပြောင်းလဲနေကာ သဘာဝအတိုင်းမှ သွေဖယ်နေသည့်အနေအထားကို ရောက်ရှိနေသည်ဟု ကယားနွယ်ခြင်းအသင်းချုပ် ခရစ်ယာန်လူမှုဝန်ထမ်းခြင်းနှင့် ဖွံ့ဖြိုးရေးဌာန၏ ချောင်းထိန်းသိမ်းရေးစီမံကိန်း၏ ညှိနှိုင်းရေးမှူး၊ ဦးကျားဘာရီက ပြောသည်။

“ဒေသခံတွေ ကိုယ်တိုင်လည်း ဒီချောင်းကို တန်ဖိုးထားတတ်ဖို့ ဒီချောင်း ရေရှည် ရှင်သန်နိုင်အောင် သူတို့နားလည်ဖို့ သူတို့သိရှိဖို့ ကျွန်တော်တို့ ထိန်းသိမ်းရခြင်းဖြစ်ပါတယ်”ဟု ဦးကျားဘာရီက ပြောသည်။

အွမ်းလောင်းချောင်းကို ယင်းအနီးအနားရှိ ကျေးရွာ ၉ ရွာမှ မှီခိုရသည်။ ယင်းစမ်းချောင်းကို လူနှင့် တိရိစ္ဆာန်အတွက် သောက်သုံးရေနှင့် အထွေထွေ အသုံးပြုရာတွင် အားထားကြသည်။

နွေရာသီရေရှားပါးသည့်အချိန်တွင် အွမ်းလောင်းချောင်းသည် ၎င်းတို့အတွက် အလွန်အသုံးဝင်သည့်အပြင် တောင်သူလယ်သမားများအတွက် အဓိက မှီခိုအားထားရသည့်ချောင်းလည်း ဖြစ်သည်။

“လယ်ယာပိုင်းမှာဆိုလို့ ရှိရင် ရှိတဲ့ အဲ့ဒီလယ်ချောင်းနံဘေးမှာရှိရင် အဲ့ဒီချောင်းနဲ့ပဲ အားကိုးရတာပေါ့။ တခြားချောင်းတစ်ချောင်းမှ မရှိဘူး ပြောရမှာပေါ့။ ခမ်းသွားခဲ့ရင် ဘယ်လိုမှ မတတ်နိုင်ဘူး”ဟု အွမ်းလောင်းချောင်းကို အမှီပြုနေသည့် ယပ်ခူကျေးရွာသား တစ်ဦးဖြစ်သူ ဦးစံသိန်းက ပြောသည်။

စမ်းချောင်းထိန်းသိမ်းရန် လူအားအပြင် စက်အားနှင့်လည်း ပြုပြင်သွားမည် ဖြစ်သော်လည်း ချောင်းပျက်စီးစေမည့် ပြုပြင်မှုမျိုး လုပ်ဆောင်မည် မဟုတ်ဘဲ သဘာဝအတိုင်း ထိခိုက်မှုအနည်းဆုံး ဖြစ်အောင် ပြုပြင်မည်ဖြစ်ကြောင်း ဆိုသည်။

ဆောင်းရာသီအကုန် နွေအကူး ကာလအချိန် ရေပုံးများ၊ စက်၊ ထော်လာဂျီ၊ ကားများ ချောင်းအနီးတွင် ပြည့်နက်နေသည်။



အွမ်းလောင်းချောင်းတွင် ရေလာပစ်နေကြသည့်ရွာသားများ ခါတ်ပုံ - မူအက်စတာ

ယင်းကျေးရွာများရှိ အိမ်အချို့တွင် အုတ်ရေကန်အကြီးဖြင့် မိုးရေများကို သိုလှောင်ထားကြသည်။ အုတ်ရေကန်မရှိသည့် အိမ်များမှာမူ ပလပ်စတစ်ပုံးများဖြင့် ရေကို သိုလှောင်ထားသည်။ အွမ်းလောင်းချောင်းသည် အလျားသည် ၁၀ မိုင်ရှိကာ ချောင်းအကျယ်မှာ ၇ ပေခန့်သာ ရှိသည်။ ယင်းပတ်ဝန်းကျင် တောင်ပေါ်ဒေသရှိ သဘာ

ဝရေထွက်ပေါက်မှ စီးဆင်းလာဆင်းလာသော ရေများသည် အွမ်းလောင်းချောင်းတွင် စီးဝင်သည်။ အွမ်းလောင်းစမ်းချောင်းသည် ဒေါဝယ်ကူးကျေးရွာရှိ ဂူအတွင်းသို့ စီးဝင်ပြီး နမ့်ဖုံးရေထွက်တွင် ပြန်ထွက်ရှိလာသည့် လိုက်ဂုထံသို့ ၎င်းဆင်းသည့် မြေအောက်လျှိုဝင် စမ်းချောင်း အမျိုးအစား ဖြစ်သည်။

ဒီးမော့ဆိုမြို့နယ် အနောက်ဘက်ခြမ်းရှိ ကျေးရွာများ လက်ရှိမှာ ရင်ဆိုင်နေရတဲ့ အခက်အခဲတွေနဲ့ ပတ်သက်ပြီး အခုလို တင်ပြလာကြပါတယ်။




ဦးအောင်ကျော် - ဒေါ်တမကြီးကျေးရွာ

အဓိကအခက်အခဲကတော့ ရေဖြစ်တယ် ဘာဖြစ်လို့လဲဆို တော့ ၂၀၁၁-၁၂ မှာ ACF က ကျတော်တို့ လူထုတွေနဲ့ ပူးပေါင်းပြီးတော့ လုပ်ပေးတယ် ပြီးတော့ ၂၀၁၆-၁၇ မှာ န.တ.လ က တစ်ခေါက် ပြန်လုပ်ပေးတယ် ဒီဒေါ်တမ ဒေါ်တမချ ရေထွက် ပေါက်ကနေသူတို့ သွယ်တန်းတော့ အဆင်တော့ပြေပါတယ်။ ဒါပေမဲ့ အဲ့ဒါကတော့ ACF ပိုက် နဲ့ တစ်ထပ်တည်းကျနေတော့ လေရှူရတဲ့ အခါမှာ ပိုက်ကြပ်တဲ့ အခါမှာတို့ ကျွန်တော်တို့ ကော်ထုတ်တဲ့အခါ အဆင်မပြေဘူး အခက်အခဲဖြစ်တယ်။



ဦးအောင်ကျော် - ဒေါ်တမကျေးရွာ

ကျွန်တော်တို့ အဓိကအခက်အခဲက ရေပဲ အခုနွေရာသီဆိုရင် ရေကိုစကေးနဲ့ သုံးနေရတာပဲ စကေးနဲ့ သုံးတော့ ကလေးတွေ ရေချိုးအဝတ်လျှော်ဖို့ လုံလောက်မှု မရှိတော့ဘူးကျတော်တို့ ရေမရှိရင် လည်း ကျတော်တို့ ကျန်းမာရေးတွေ အများကြီးထိခိုက်တယ် အဲ့လိုမျိုး လေအလုပ်လုပ်ဖို့ စိုက်ပျိုးဖို့ဆိုရင်လည်း မအောင်မြင်တော့ဘူးဖြစ်နေတယ် အခက်ခဲဆုံးကတော့ ရေပါပဲ။



ဦးအောင်ကျော် - ဒေါ်တမကျေးရွာ

အခုကအခက်အခဲအများဆုံးကရေပေါ့ လာမည့် မတ်၊ ဧပြီဆိုရင် စားဖို့လောက်ပဲကျန်တော့မယ်လို့ ပြောရမယ် ဒီ ခန္ဓာကိုယ် သန့်ရှင်းမှုအပိုင်းမှာ မပါသေးဘူးလို့ ပြောရမှာပေါ့နော်။ အဲ့လိုမျိုးအဝတ်အစားလျှော်မယ့် ကျန်းမာရေးလို့ ပြောရမှာပေါ့နော်။ ကျန်းမာရေးနဲ့လည်း တိုက်ဆိုင်တယ်လေ ကျွန်တို့သား၊ သမီးတွေကပေါ့နော်။ အဲ့လိုမျိုး အဝတ်လျှော်ရမယ့် အစား မလျှော်ရဲတော့ဘူး ဖြစ်နေတယ်။ အဲ့ဒီ အဆင့် ထိရောက်လာနေတယ်။

စိုက်ပျိုးစရိတ်အတွက် လွယ်ကူသက်သာတဲ့ ငွေစု၊ ငွေချေးစနစ် လိုအပ်နေ

ကန္တာရဝတီတိုင်း(၆)



မြလဲအုပ်စုနှင့် ဝါတော့ခိုအုပ်စုဒေသခံတို့က စိုက်ပျိုးရေးလုပ်ငန်းအတွက် အစိုးရကနေသက်သာတဲ့ ငွေချေးပေးနိုင်ဖို့ အဓိကလိုအပ်ချက် တခုအနေနဲ့ တင်ပြထားကြပါတယ်။ ဇန်နဝါရီလ ၁ ရက်နေ့က ကန္တာရဝတီတိုင်း(၆)ကနေ ပြုလုပ်တဲ့ အသက်မွေးဝမ်းကျောင်းဆိုင်ရာစကားပိုင်းမှာ ဒေသခံတွေက ချေးငွေစနစ်အကြောင်း ဆွေးနွေးခဲ့ကြပါတယ်။ ဒေသခံတောင်သူတွေကနေပြီးတော့ အစိုးရကနေ ငွေချေးပြီးပါက ပြန်ဆပ်တဲ့အချိန်မှာ စိုက်ပျိုးအတွက်မကောင်းခြင်း၊ ရာသီဥတုဖောက်ပြန်ခြင်းတို့ကြောင့် အခက်အခဲဖြစ်စေနေကြတယ်လို့ ဆိုပါတယ်။ အစိုးရမှ အာမခံချက်ရှိသော လုပ်ငန်းဖော်ဆောင်ပေးပြီးတော့ လယ်ယာမြေပုံစံမရှိတဲ့ တောင်သူတွေကိုလည်း ငွေချေးပေးနိုင်ဖို့လည်း စီစဉ်ပေးနိုင်စေလိုကြောင်း ဆွေးနွေးသွားကြပါတယ်။ သမဝါယမဦးစီးဌာနက တာဝန်ရှိသူ တစ်ဦးကနေပြီးတော့လည်း လစဉ် သမဝါယမမှ ငွေထုတ်ချေးပေးတာတွေ ပထမအကြိမ်ငွေစုခိုင်းစေတာတွေ ဒုတိယအကြိမ်မှာတော့ ကိုယ်ထုတ်ကိုယ်ထရပ် တည်နိုင်ရေးအတွက် ငွေများထုတ်ချေးပေးတာတွေ ဆောင်ရွက်ပေး နေတယ်လို့လည်း ဆွေးနွေးအသိပေးသွားပါတယ်။

ရာသီဥတု ဖောက်ပြန်၍ သီးနှံအထွက်နှုန်း လျော့ကျကာ ဟင်းသီးဟင်းရွက် စိုက်တောင်သူများ အရှုံးပေါ်

စိုးရယ်

ဇန်နဝါရီလအထိ မိုးရွာသွန်းမှုကြောင့် ဟင်းသီးဟင်းရွက် စိုက်ခင်းများ ပျက်စီးကာ သီးနှံအထွက်နှုန်းလျော့နည်းခဲ့သဖြင့် ဒီးမော့ဆို အရှေ့ပိုင်းတောင်သူများ အရှုံးပေါ်ခဲ့သည်။

တောင်သူစိုက်ပျိုးသော ကြက်သွန်၊ အာလူး၊ ခရမ်းချဉ်သီး အစရှိသော ရာသီထွက်သီးနှံများ အထွက်နှုန်းကျဆင်းခဲ့ရာ အမြတ်အစွန်းများမရှိဘဲ ရင်းနှီးငွေများ ဆုံးရှုံးနေခြင်း ဖြစ်သည်။

အမြတ်အစွန်းများ လျော့နည်းသဖြင့် စိုက်ပျိုးစရိတ် ချေးငွေများ ပြန်လည် ပေးဆပ်ရန် အခက်ကြုံနေကြောင်း တောင်သူများက ပြောသည်။

“သား၊ သမီးတွေ ကျောင်းထားနိုင်ဖို့ အတွက် သီးနှံစိုက်ပျိုးရေး လုပ်ပေးနေပါတယ် ။ တဖက်က ကျွန်တော်တို့ စိုက်ပျိုးနေတဲ့ သီးနှံတွေက ဈေးနှုန်း ပုံမှန် မရှိဘူး အဲဒါဟာ အဓိက ကျွန်တော်တို့ ကြုံတွေ့နေရတဲ့ ပြဿနာ တစ်ခုပါပဲ။” ဟု ထီးဖိုးက

လှိုင်းကျေးရွာနေ ဦးပကူးက ပြောသည်။

ဒီးမော့ဆိုမြို့ အရှေ့ဘက်ခြမ်းရှိ တောင်သူများသည် ဒီဇင်ဘာလမှ မတ်လအတွင်း ကြက်သွန်ကို အဓိက စိုက်ပျိုးသည်။

ထို့အပြင် ထွက်ရှိလာသည့် သီးနှံများ ရောင်းချချိန်တွင် ဈေးကွက်၌ ဈေးကောင်း မရသည့် အပြင် စိုက်ပျိုးရေး နည်းပညာ အခက်အခဲများလည်း ကြုံနေရကြောင်း သိရသည်။

“ကျွန်မ ကြက်သွန်စိုက်ပါတယ်။ ဒါပေမဲ့ မကောင်းဘူး ။ ရာသီဥတုကြောင့် ဖြစ်လားမသိဘူး ကြက်သွန်တွေ သေကုန်တယ် ဖြူပြီးတော့ ခြောက်သွားတယ်ပေါ့နော် တဖက်ကလည်း ပိုးကျတယ်။

ကျွန်မ အရမ်း စိတ်ဆင်းရဲတယ် ။ ဘာဖြစ်လို့ လဲဆိုတော့ ကျွန်မ မိသားစုအတွက်လည်း ဟုတ်တယ် သားသမီးကျောင်းတက်ရဖို့ အတွက် လည်း ဖြစ်တယ်။” ဟု ၎င်းက ဆိုသည်။



ကယားပြည်နယ်တွင် စပါးနှင့် ပြောင်းကို မိသားစု ဝမ်းစာဖူလုံရေးအတွက် စိုက်ပျိုးကာ ကျန်ရာသီချိန်တွင် အပိုဝင်ငွေအဖြစ် ဟင်းသီးဟင်းရွက်များ စိုက်ပျိုးသည်။

ဒီးမော့ဆိုအရှေ့ပုကန်ခြမ်း အသက်မွေးဝမ်းကျောင်းဆိုင်ရာ အခြေအနေ စစ်တမ်း

ခူးစေရယ်

ပြောင်းဖူး ၊ မြေပဲ ၊ နှမ်း ၊ စပါး ၊ ပြောင်း စိုက်ပျိုးရေးက ဒေါတမကြီးကျေးရွာအုပ်စု ၊ ဒေါဖုကျေးရွာအုပ်စုနှင့် ထီးဖိုးကလေးကျေးရွာအုပ်စုဘက်က ဒေသခံတွေ့ရှိ အသက်မွေးဝမ်းကျောင်း လုပ်ငန်းပဲ ဖြစ်တယ်ဆိုတာ ကျေးရွာဒေသသို့ ကွင်းဆင်း မေးမြန်းထားတဲ့ အချက်အလက်ရ သိရပါတယ်။

တခြားမွေးမြူရေးလုပ်ငန်းအနေနဲ့ ကတော့ ကြက်၊ ဝက် ၊ နွား အပြင် မိသားစု ဝင်ငွေရဖို့အတွက် ဈေးဆိုင်တချို့ ၊ ဆိုင်ကယ်ပြင်ဆိုင်တချို့ ၊ ပန်းရုံလုပ်ငန်းကို လုပ်ကိုင်လျက်ရှိကြပါတယ်။


အခုလက်ရှိ သူတို့တွေရဲ့ အသက်မွေးဝမ်းကျောင်းလုပ်ငန်းမှာ မိသားစုအတွက် တစ်နှစ်ပတ်လုံး စားဝတ်နေရေးအတွက် မပူလုံဘူးလို့ ဒေါတမကြီးကျေးရွာအုပ်စုနဲ့ ဒေါဖုကျေးရွာအုပ်စုအတွင်းက ဒေသခံတွေ့အများစုက ပြောကြပါတယ်။

ဒီလိုမပူလုံတဲ့အတွက် တခြားလုပ်ငန်းလုပ်ဖို့ ဆိုရင်လည်း အရင်းအနှီးမလုံလောက်တာနဲ့ နည်းပညာမကျွမ်းကျင်တာတွေကြောင့် အခုလို အသက်မွေးဝမ်းကျောင်းလုပ်ငန်း အဆင်မပြေပဲ အခက်အခဲကြုံရတယ်လို့ ပြောဆိုထားကြပါတယ်။

အစိုးရထံကနေလည်း အသက်မွေးဝမ်းကျောင်းလုပ်ငန်းဆိုင်ရာ



ဒေါဖု ကန္တာရဝတီဆိုင်(၆)



သတင်းအချက်အလက်တွေ ၊ နည်းပညာတွေ အကြောင်းအရာတွေ ဆောင်ရွက်ပေးတာတို့ မကြာဖူးဘူးလို့ အများစုက ဖြေကြပါတယ်။ ကြားဖူးတယ်လို့ အနည်းစု အဖြေက မြစ်မီးရောင်စီမံကိန်းလို့ ဖြေဆိုထားကြပါတယ်။

သတင်းအချက်အလက်ရရှိမှုနဲ့ ပတ်သက်ပြီး ကျေးရွာအုပ်စု ၃ အုပ်စုလုံးရှိ ဒေသခံ လူဦးရေအယောက် ၅၀ ဦးကို မေးမြန်းခဲ့ရာမှာ ၂၅ ရာခိုင်နှုန်းက ရရှိခဲ့ဖူးတယ်လို့ ပြောပြီး ၅၅ ရာခိုင်နှုန်းလောက်က မရဘူးလို့ ဖြေဆိုထားခဲ့ကြတာဖြစ်ပါတယ်။

အခုလို အဆင်မပြေမှုတွေကြောင့် မိသားစုဝင်အတော်များများမှာ ပြည်ပ (သို့) ရပ်ဝေးမှာ အလုပ်ထွက်လုပ်နေကြတာတွေလည်း ရှိလာကြပါတယ်။

ဒေါဖုအုပ်စုနဲ့ ဒေါတမကြီးအုပ်စုဘက်က ကျေးလက်ဒေသတွေ ဆိုရင် အရင်၂၀၁၄ ခုနှစ် မတိုင်မီက လမ်းပန်း ဆက်သွယ်ရေးအရ အခက်အခဲတွေ ရှိခဲ့ပါတယ်။

အခုနောက်ပိုင်းမှာတော့ နယ်မြေ အေးချမ်းလာပြီးနောက် လမ်းပန်းဆက်သွယ်ရေးလည်း အနည်းငယ် အဆင်ပြေစပြုလာချိန်မှာ တော့ တခြားသော နိုင်ငံတကာ ကူညီရေးအဖွဲ့တွေ ၊ လူထုအခြေပြု လူမှုအသင်းအဖွဲ့ အစည်းတွေ လူမှုဖွံ့ဖြိုးရေး အစီအစဉ်တွေလုပ်ဆောင်ဖို့ စတင်ဝင်ရောက်လာကြပါပြီ။

ဖယ်ဒရယ်နှင့် ဘဏ္ဍာရေးစနစ်

ကျော်စိုးသူ
(Economic Development)



Photo - online

၂၀၀၈ ဖွဲ့စည်းပုံအခြေခံဥပဒေနှင့်အညီ ပေါ်ပေါက်လာခဲ့သော ဖယ်ဒရယ်အစိုးရစနစ်မှာ (၇) နှစ်ကျော်ကာလ သက်တမ်းသို့ပင် ရောက်ရှိခဲ့ပြီ ဖြစ်ပေသည်။

ဒီနေရာမှာ တစ်ခုပြောလိုသည်က ဖယ်ဒရယ် စစ်၊ မစစ်ဆိုသည့် အကြောင်းကိစ္စမဟုတ်ဘဲ ပေးထားချက်များပေါ်တွင် တည်ဆောက်ရမည့် စနစ်ကိုသာ ဦးတည်ထောက်ပြလိုခြင်း ဖြစ်ပေသည်။

အကူးအပြောင်းကာလ ဖွဲ့စည်းတည်ဆောက်မှုဆိုင်ရာ အားနည်းချက်များကလည်း ဖယ်ဒရယ် စနစ်နှင့် ဘဏ္ဍာရေးဆိုင်ရာများကို အားလျော့နည်းစေတာကို တွေ့ရပေသည်။

ထို့ကြောင့် အကူးအပြောင်းကာလအတွက် အရေးကြီးဆုံးဖြစ်သော ဖွဲ့စည်းတည်ဆောက် အုပ်ချုပ်မှု ပုံသဏ္ဍာန်များကို ဖယ်ဒရယ်ဒီမိုကရေစီစနစ်ဖြင့် ကိုက်ညီအောင် ပြုပြင်ပြောင်းလဲနိုင်ဖို့သည် အသွင်ကူးပြောင်းစ နိုင်ငံများအတွက် အခြေခံအကျဆုံးသော အချက်ပင် ဖြစ်ပေသည်။

သို့မှသာ ၎င်းနှင့် ဆက်စပ်နေသော ဘဏ္ဍာရေးစနစ်များလည်း ပိုမိုအားကောင်း သက်ဝင်လာမည် ဖြစ်ပေသည်။

၂၀၀၈ ဖွဲ့စည်းပုံအရ ဒေသအစိုးရများ ကောက်ခံပိုင်ခွင့်ရှိသော ဇယား (၅)ပါ အခွန် (၁၉) မျိုး၊ အသစ်ပြင်ဆင် အတည်ပြုချက် အရ (၃၉) မျိုးရှိနေပြီဖြစ်သော်လည်း တကယ်တမ်းခွဲဝေ ကောက်ခံနေရသည့် ပမာဏမှာတော့ အနည်းငယ်ပင် ဖြစ်ပေသည်။

ဤနေရာတွင်ဇယား (၅)ပါ အခွန်ကောက်ခံနေသည့် ဌာနများမှာ ပြည်ထောင်စု ဘတ်ဂျက် အောက်တွင် ရှိနေသလို ဝန်ထမ်းများမှာလည်း ပြည်ထောင်စု၏ စီမံခန့်ခွဲမှု အောက်တွင်သာ ဖြစ်နေကြပေသည်။

အချို့ဌာနများမှာတော့ ဇယား(၅)ပါ အခွန်များကို ပြည်ထောင်စုသို့သာ ပေးသွင်းနေကြဆဲဖြစ်တာကို တွေ့ရပေသည်။

ခေတ်အဆက်ဆက် ဖန်ရန်ပုံငွေကဲ့သို့ ဖြစ်နေသော ပွဲခွန်ရန်ပုံငွေဆိုလျှင် ရန်ပုံငွေသို့ ပေးသွင်းနေခြင်းများသည် ဖယ်ဒရယ်စနစ်အတွက် စဉ်းစားသုံးသပ်ရမည့် အချက်များပင် ဖြစ်ပေသည်။

ဇယား(၅)ပါ အခွန်အခများ ကောက်ခံနေသောဌာနများကို ဖွဲ့စည်းပုံအခြေခံဥပဒေနှင့် အညီ ခွဲဝေသတ်မှတ်ခြင်းကိုပင် အဓိကထား ဆောင်ရွက်သင့်ပေသည်။

ဦးစီးဌာနပေါင်း ၁၇၀ ကျော်ကို မည်သည့်ဌာနက ပြည်ထောင်စု၊ မည်သည့်ဌာနက ဒေသဟူသည်ကို ဖွဲ့စည်းပုံအခြေခံဥပဒေနှင့် ဖယ်ဒရယ်စနစ်အပေါ် အခြေခံ၍ စနစ်တကျ သတ်သတ်မှတ်မှတ် ခွဲဝေသင့်ပေသည်။

သက်ဆိုင်ရာဝန်ကြီးဌာနများမှ အလျဉ်းသင့်သလို ထည့်သွင်း ဖွဲ့စည်းတည်ဆောက်ထားသော စနစ်မှ ဦးဆောင်ကော်မတီတစ်ခုဖြင့် တိတိကျကျ သတ်သတ်မှတ်မှတ် ခွဲဝေသင့်ပေသည်။

ထိုသို့ ပြည်ထောင်စုနှင့် ဒေသပဌာနများကို သတ်သတ်မှတ်မှတ်ခွဲဝေပြီး နောက်တွင်လည်း ဘတ်ဂျက်ပိုင်းနှင့် စာရင်းအင်းပိုင်းများတွင် ဂျင်ထူးမှု မရှိအောင်လည်း လိုက်ပါဆောင်ရွက်ရပေမည်။ ပြည်ထောင်စုနှင့် ဒေသနှစ်ဖက်ခွဲကာ ဘတ်ဂျက်တောင်းခံသုံးစွဲခြင်းများကို ရှောင်ကြဉ်သင့်ပေသည်။

သို့မှသာ လုပ်ငန်းများ ထပ်နေခြင်း၊ ဘတ်ဂျက် အလေအလွင့်များနှင့် စာရင်းအင်းစနစ် ဂျင်ထူးခြင်းနှင့် စာရင်းစစ်ဆေးမှုအပိုင်းများတွင် အဆင်ပြေအောင်မြင်လာနိုင်လိမ့်မည် ဖြစ်ပါသည်။

စာရင်းအင်းကိန်းဂဏန်း အချက်အလက်များ မှန်ကန်ရေးအတွက် ကော်မတီဖွဲ့၊ အစည်းဝေးများ ခေါ်ယူနေခြင်းထက် လက်တွေ့ကျကျ ပြေငြင်းနိုင်မည့် နည်းလမ်းများပင် ဖြစ်ပေသည်။

ဇယား(၅)ပါ အခွန်(၃၉) မျိုးထဲမှ ပြည်ထောင်စုဌာနအများစုက ကောက်ခံနေသော တပ်တိုးအခွန်များကို သက်ဆိုင်ရာဒေသများသို့ မည်သည့်ရာခိုင်နှုန်း၊ မည်သို့သောနည်းလမ်းဖြင့် ခွဲဝေပေးမည်ဆိုသော အချက်ကလည်း ပြည်တွင်းငြိမ်းချမ်းရေးနှင့် ဖယ်ဒရယ်စနစ်အပေါ် အကျိုးသက်ရောက်မှု ရှိလာနိုင်ပေသည်။

ထို့ပြင်ခွဲဝေပေးထားသော အခွန်ဝေစုများ ၊ ထောက်ပံ့ငွေများ ဒေသအလိုက်ရရှိမှု ညီညွတ်မှု တခြင်းရှိ၊ မရှိ အစဉ်သုံးသပ်နေဖို့လိုသလို ခွဲဝေပေးလိုက်သော ရန်ပုံငွေများ အပေါ်တွင် ထိရောက်စွာ အသုံးပြုခြင်းရှိ၊ မရှိနှင့် စည်းမျဉ်းစည်းကမ်း ဥပ

ဒေများနှင့် ညီမညီ ဆောင်ရွက်ခြင်းရှိ၊ မရှိများကို အမြဲမပြတ်လေ့လာ စောင့်ကြည့်ဖို့ အရေးကြီးမည် ဖြစ်ပါသည်။

လုပ်ပိုင်ခွင့်များ ခွဲဝေပေးသလို ပေးလိုက်သော လုပ်ပိုင်ခွင့်များအပေါ် တွင်လည်း ဥပဒေစည်းမျဉ်းစည်းကမ်းများနှင့်အညီ လုပ်ကိုင်ဆောင်ရွက်နိုင်ကြဖို့ အတွက်လည်း အရည်အသွေးမြင့်တင်ရေး အခန်းကဏ္ဍကိုလည်း တပြိုင်တည်း ဆောင်ရွက်ပေးဖို့ လိုပါမည်။

ဖွဲ့စည်းပုံအခြေခံအရ ပေါ်ပေါက်လာခဲ့သော ဝန်ကြီးချုပ်၊ လွှတ်တော်ဥက္ကဋ္ဌ ၊ တရားသူကြီးချုပ်၊

ဥပဒေချုပ်၊ စာရင်းစစ်ချုပ်နှင့် ဒေသဝန်ကြီးများ၏ လုပ်ပိုင်ခွင့် အာဏာများကိုလည်း တိတိကျကျ သတ်မှတ်ပြဌာန်းပေးဖို့ ဆောင်ရွက်ရပါမည်။

နှစ်ပေါင်းများစွာ ဗဟိုချုပ်ကိုင်မှုနှင့် အစိုးရအဖွဲ့ တစ်ခုတည်းဖြင့်သာ အုပ်ချုပ်ခဲ့မှုများအပြင် အစိုးရအဖွဲ့များအတွက်သာ ထုတ်ပြန်ထားသော ဘဏ္ဍာရေး စည်းမျဉ်းစည်းကမ်းများကြောင့် လည်း ဖယ်ဒရယ်နှင့် ဘဏ္ဍာရေးစနစ်မှာ အချိုးညီခြင်း မရှိတာကို တွေ့ရပေသည်။

အကောင်းဆုံး အကြံပြုချင်တာကတော့ ဒေသအစိုးရအဖွဲ့များတွင် ဖွဲ့စည်းပုံ အခြေခံဥပဒေပါ ပြဌာန်းချက်များကို မကျော်လွန်ဘဲ ဌာနသီးသီးမှ လုပ်ငန်းကျွမ်းကျင်သူများဖြင့် ဝန်ကြီးချုပ်နှင့် ဝန်ကြီးများအတွက် သီးခြားရုံးအဖွဲ့များ ဖွဲ့ကာ ဆောင်ရွက်သင့်ပေသည်။ ထိုမှသာ သက်ဆိုင်ရာ ကဏ္ဍအလိုက် ကျွမ်းကျင်သည့် ဝန်ထမ်းများ ရရှိလာနိုင်မည်ဖြစ်သလို အစိုးရစနစ်နှင့် ရင်းနှီးကျွမ်းဝင်ခြင်းမရှိသော ရွေးကောက်ခံများအတွက် များစွာထောက်အကူပြုနိုင်မည် ဖြစ်ပါသည်။ သို့မှသာ ဌာနတစ်ခုချင်းအလိုက်ပြုပြင်ပြောင်းလဲရမည့်အချက်များ၊ ဖယ်ဒရယ်ဒီမိုကရေစီစနစ်နှင့် ကိုက်ညီမည့်လုပ်ငန်းစဉ်များကို သက်ဆိုင်ရာဝန်ကြီး၊ ဝန်ကြီးချုပ်များသို့ အနီးကပ်အကြံပြုပေးနိုင်ကြပါလိမ့်မည်။

အချုပ်အားဖြင့်ဆိုသော် ဖယ်ဒရယ်ဒီမိုကရေစီစနစ် အောင်မြင်ရန်အတွက် ဘဏ္ဍာရေးစနစ်က အရေးကြီးသလို ထိုဘဏ္ဍာရေးစနစ်နှင့် ချိတ်ဆက်ဆောင်ရွက်လျက်ရှိသော ကဏ္ဍများ အောင်မြင်ရေးကလည်း အရေးကြီးပေသည်။

ထိုကဏ္ဍများ အောင်မြင်ရေးအတွက် စုံညီသော ခေါင်းဆောင်များ၏ ဖယ်ဒရယ်စနစ် ၊ ဘဏ္ဍာရေးစနစ် ဥပဒေစည်းမျဉ်းစည်းကမ်းများအပေါ် လေးစားလိုက်နာမှု တန်ဖိုးထား ဆောင်ရွက်မှုများကသာ အသွင်ကူး ပြောင်းစေနိုင်၏။ ဖယ်ဒရယ်စနစ်နှင့် ဘဏ္ဍာရေးစနစ်များကို အောင်မြင်စေနိုင်မည့် အချက်ဖြစ်ကြောင်း တိုက်တွန်းရေးသား လိုက်ရပေသည်။

ကယားပြည်နယ် ကျေးလက်ဒေသဖွံ့ဖြိုးတိုးတက်ရေးအဖွဲ့ ဖွဲ့စည်းပေးသည့် အခမ်းအနား အစည်းအဝေး

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ ကယားပြည်နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ လွိုင်ကော်ခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ (၂၃.၂.၂၀၁၈) ရက်နေ့တွင် ကယားပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန အစည်းဝေးခန်းမ၌ ခရိုင်အဆင့် မြစ်ဝကျွန်းပေါ်စီမံကိန်း နှစ်ပတ်လည် သုံးသပ်ဆွေးနွေးပွဲနှင့် စီမံကိန်းစံပြ အကောင်းဆုံးကျေးရွာ ရွေးချယ်ခြင်း အခမ်းအနား ကျင်းပခဲ့ပါသည်။



ထိုအခမ်းအနားတွင် ဆရာရှိသည့် လွိုင်ကော်မြို့၊ ဘာခိုကျေးရွာအား ကယားပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ လက်ထောက်ညွှန်ကြားရေးမှူး၊ ဦးသိန်းထိုက်မှ ဂုဏ်ပြုချေငွေနှင့် ဂုဏ်ပြုမှတ်တမ်းအား ချီးမြှင့်ပေးခဲ့ပြီးမြို့နယ် ဦးစီးမှူးများနှင့် ကျေးရွာကော်မတီအဖွဲ့ဝင်များမှလည်း

စီမံကိန်း အကောင်အထည်ဖော်ရာတွင် တွေ့ကြုံရသည့် အားသာချက်၊ အားနည်းချက်၊ အကြံပြုချက်များ အသီးသီးဆွေးနွေးခဲ့ကြပါသည်။ ထိုအခမ်းအနား၌ ခရိုင်အဆင့် မြစ်ဝကျွန်းပေါ်

အမုန်းတရားကြားမှ အပြုံးတွဲလက်များ ခိုင်မြဲပါစေ

ဘိုထီး(ငွေတောင်ပြည်)

စစ်မှန်တဲ့ ငြိမ်းချမ်းရေးဆိုတာ အရပ်ဘက်အဖွဲ့အစည်း နိုင်ငံရေးအဖွဲ့အစည်းနှင့် အစိုးရအဖွဲ့အစည်းအချင်းချင်း ပူးပေါင်းပြီး အတူသွား၊ အတူလာ၊ အတူနေထိုင်စားသောက်ကြတာကို ဆိုလိုတာ ဖြစ်ပါတယ်။

မြန်မာနိုင်ငံမှာ စစ်မှန်တဲ့ ငြိမ်းချမ်းရေးရဖို့ ဆိုရင်လူမျိုးစု အချင်းချင်းကြားက အမုန်းတရားတွေကို ဘေးဖယ်ထားပြီး လူမျိုးဘာသာ အဆင့်အတန်းမခွဲခြားဘဲ မိသားစုသဖွယ် ငြိမ်းချမ်းစွာ အတူယှဉ်တွဲ နေထိုင်လုပ်ကိုင်စားသောက်ခြင်းမှတစ်ပါး အခြားမရှိတော့ပါ။

ညီလာခံမှာ ငြိမ်းချမ်းရေးရဖို့ထက် အခွင့်အရေးရဖို့ကိုသာ ဦးစားပေးဆွေးနွေးတာဟာ ရှေ့ပြည်တော် မျှော်လင့်တိုင်း ဝေးနေရုံမကပဲ ငြိမ်းချမ်းရေးခရီးလမ်းဟာ စမ်းတမ်းဝါးနဲ့ ပျောက်ဆုံး လုနီးပါးအခြေအနေကို ရောက်ရှိစေမှာ မလွဲပါဘူး။

တောင်အဖိုကနိုင်ငံဟာ အသားအရောင်ခွဲခြားတဲ့ နိုင်ငံတစ်နိုင်ငံ ဖြစ်ပါတယ်။ ဒါပေမဲ့ သမ္မတဟောင်းနယ်လ်ဆင်မင်ဒဲလားရဲ့ ဦးဆောင်မှုအောက်မှာ ငြိမ်းချမ်းစွာ အတူယှဉ်တွဲ နေထိုင်နိုင်ခဲ့ကြပါတယ်။

မြန်မာနိုင်ငံမှာတော့ အစိုးရအဖွဲ့အစည်းနှင့် သက်ဆိုင်ရာအဖွဲ့အစည်းရဲ့ ဦးဆောင်မှုအောက်မှာ အတူယှဉ်တွဲပြီး မနေထိုင်နိုင်ခဲ့တာ ဘာကြောင့်ပါလဲ။

အဓိကအကြောင်းရင်းကတော့ လူမျိုးစု အချင်းချင်း အဖွဲ့အစည်းအချင်းကြားမှာ အတ္တတံတိုင်းကြီးတွေနဲ့ ကာဆီးထားလို့ပဲ ဖြစ်ပါတယ်။ သန်းခေါင်စာရင်းအရ မြန်မာနိုင်ငံမှာ တိုင်းရင်းသား လူမျိုးပေါင် ၁၃၅ မျိုး ရှိတယ်လို့ ဖော်ပြထားပါတယ်။

အဲဒီဖော်ပြချက်တွေဟာ တိုင်းရင်းသား လူမျိုးစုတွေ နေထိုင်တဲ့ ဒေသကွဲပြားမှုနဲ့ အပြောအဆို အသုံးအနှုန်း မတူညီမှုကိုသာ အခြေခံပြီး ဖော်ပြထားတဲ့ ဖော်ပြချက်တွေပဲ ဖြစ်ပါတယ်။



Photo - Online

တကယ်တော့ တိုင်းရင်းသားလူမျိုးစုတွေဟာ လူမျိုးစုကြီးတစ်ခုကနေ အတူတကွပေါက် ဖွားလာကြတယ်ဆိုတာ တူညီတဲ့ ရိုးရာဓလေ့က ခိုင်လုံတဲ့ အထောက်အထားတွေပဲ ဖြစ်ပါတယ်။

လူမှုရေးဖြစ်တဲ့ သာရေး၊ နာရေးကိစ္စနဲ့ ပတ်သက်လာရင် မောင်းတီးဖို့မလို ဖိတ်စားပေးစရာ မလိုပဲ အတူတကွ ဝိုင်းဝန်းပြီး ရိုင်းပင်းကူညီကြတာဟာ အားရစရာကောင်းတဲ့ တိုင်းရင်းသားတို့ရဲ့ မရှိနိုင်တဲ့ ဓလေ့ထုံးတမ်း ရိုးရာယဉ်ကျေးမှုတွေပဲ ဖြစ်ပါတယ်။

ဘာသာရေးမှာဆိုရင်လည်း တစ်ဖူးရှိလို့ တစ်ပဲလှူတတ်တဲ့ စိတ်ဓာတ်ဟာလည်း ရက်ရောတတ်တဲ့စေတနာ စိတ်ထားကို သိသာထင်ရှားစေပါတယ်။ တိုင်းရင်းသားတို့ရဲ့ ရိုးရာယဉ်ကျေးမှုအကြောင်း သိရှိခံစားပြီးဆိုရင် တိုင်းရင်းသားတို့ရဲ့ ရိုးရာအကနှင့် ရိုးရာပွဲတော်ဖက်ကို အာရုံရောက်သွားကြလိမ့်မယ်လို့ ယုံကြည်မျှော်လင့်ပါ

တယ်။

ချင်းတိုင်းရင်းသားတို့ရဲ့ ရိုးရာအကဟာ ဝါးညှပ် အကဖြစ်သလို ဂေဘားတိုင်းရင်းသားတို့ရဲ့ ရိုးရာ အကဟာလည်း ဝါးညှပ်အကပဲ ဖြစ်ပါတယ်။

ထိုနည်းတူပဲ တစ်ပင်တိုင်အက ယိမ်းအကတို့ ဆိုရင် မြန်မာ(ဗမာ)တိုင်းရင်းသားတို့ရဲ့ ရိုးရာအကဖြစ်သလို ဒုံးယိမ်းအကဟာ ကရင်တိုင်း ရင်းသားတို့ရဲ့ ရိုးရာအကပဲ ဖြစ်ပါတယ်။

တံခွန်တိုင်ပွဲတော်ဟာ ကယားတိုင်းရင်းသားတို့ရဲ့ ရိုးရာပွဲတော်ဖြစ်ပြီး မနောတိုင်ပွဲတော်ဟာ ကချင်တိုင်းရင်းသားတို့ရဲ့ ရိုးရာပွဲတော်ပဲ ဖြစ်ပါတယ်။ ဒါတွေ မကသေးပါဘူး။

တောင်ယာလယ်ယာလုပ်ငန်း စိုက်ပျိုးလုပ်ကိုင်လို့ ပြီးစီးတဲ့ အထိမ်းအမှတ်အနေနဲ့ ပြုလုပ်တဲ့ ဒီးကူပွဲတော်ဟာ ကယားတိုင်းရင်းသားတို့ရဲ့ ရိုးရာပွဲတော်ဖြစ်သလို စပါးကောက်ပဲသီးနှံ ရိတ်သိမ်းလို့ ပြီးဆုံးတဲ့ အထိမ်းအမှတ်အနေနဲ့ ပြုလုပ်တဲ့ ပွဲတော်

ဟာ ရှမ်းတိုင်းရင်းသားတို့ရဲ့ ရိုးရာပွဲတော်ပဲ ဖြစ်ပါတယ်။

တိုင်းရင်းသားလူမျိုးစု အားလုံးဟာ ရှေးယခင်ကတည်းက တသွေးတည်း၊ တသားတည်း သွေးချင်းညီအစ်ကိုရင်းချာတွေ ဖြစ်ကြတယ်ဆိုတာ သူတို့ရဲ့ တူညီတဲ့ ယဉ်ကျေးမှုအကနှင့် ပွဲတော်တွေက သမိုင်းသက်သေတွေပဲ မဟုတ်လား။

နေရာဒေသ ကွဲပြားမှု တစ်ခုတည်းကိုသာ ကြည့်ပြီး အချင်းချင်းအကြား အမုန်းပွားကြမယ့် အစား တူညီတဲ့ ရိုးရာယဉ်ကျေးမှု အစဉ်အလာ တစ်ခုတည်းရဲ့ အောက်မှာ တလေတည်း စီးရင်းဘဝခရီး တစ်ခုကို အတူအကွ လျှောက်လှမ်းသွားကြပါစို့လို့ တိုက်တွန်းရေးသားလိုက်ရပါတယ်။ အမုန်းတရားကြားမှ အပြုံးတွဲလက်များ ခိုင်မြဲပါစေ။

တက်ရေးဦးစီးဌာန ၊
တက်ရေးဦးစီးဌာန
ဆွေးနွေးပွဲနှင့် စီမံကိန်း
မီးအနားကျင်းပခြင်း



စီမံကိန်းလုပ်ငန်းအကောင်အထည်ဖော်ရေးကော်မတီမှ (၆)ဦး၊ ပြည်နယ် (၁)ဦး၊ ခရိုင် (၂၁) ဦး၊ မြို့နယ် (၉) ဦး ၊ ကျေးရွာကော်မတီဝင်များ မှ (၅၄)ဦးစုစုပေါင်း (၉၁) ဦး တက်ရောက်ခဲ့ပါသည်။

ကန္တာရဝတီတိုင်း(၆)၏ အင်တာနက် လူမှုကွန်ယက်များကို အောက်ပါ links များတွင် ဝင်ရောက်ကြည့်ရှုနိုင်ပါသည်။

1. (Website) <http://www.kantarawaddytimes.org>
2. (Facebook) <https://www.facebook.com/KantarawaddyTimes>
3. (Twitter) <https://www.twitter.com/KantarawaddyTimes>
4. (Youtube) <https://goo.gl/JxiGNQ> KantarawaddyTimesTV Channel
5. (Instagram) <https://www.instagram.com/ktimes2004/>

ကယားပြည်နယ်လွှတ်တော်မှာ အဆိုနဲ့ မေးခွန်း အများဆုံး တင်သွင်း မေးမြန်ခဲ့သူ ပြည်နယ်လွှတ်တော်ကိုယ်စားလှယ် ဦးအောင်နိုင်ဦးနှင့် အင်တာဗျူး

ထိုးမြာ

၂ နှစ်ပြည့် ကယားပြည်နယ်လွှတ်တော်မှာ အဆိုပေါင်း ၅ ခု ၊ ကြယ်ပွင့်ပြ မေးခွန်း ၃၈ ခု ၊ ကြယ်ပွင့်မပြ မေးခွန်း ၆ ခု၊ ကတိကဝတ်ကြယ်ပွင့်မပြမေးခွန်း ၁ ခု နဲ့ ကတိကဝတ်ကြယ်ပွင့်ပြ မေးခွန်း ၁၆ ခု စုစုပေါင်း ၆၆ ခု နဲ့ အဆို၊ မေးခွန်းတွေ အများဆုံး တင်သွင်း၊ မေးမြန်းနိုင်ခဲ့သူ ပြည်နယ်လွှတ်တော်ကိုယ်စားလှယ် ဦးအောင်နိုင်ဦးနှင့် တွေ့ဆုံခြင်း။



ပြည်နယ်လွှတ်တော်ကိုယ်စားလှယ် ဦးအောင်နိုင်ဦး အသံဖွဲ့ပြီးရေးလုပ်ငန်းများကို ကွင်းဆင်းစစ်ဆေးစဉ် ပုံ - ကမ္ဘာ့ရဝတီတိုင်း(၆)

မေး။ ။ မေးခွန်းတွေကို ဘယ်လိုရွေးချယ်ပြီးတော့ မေးမြန်းခဲ့လဲ။
ဖြေ။ ။ ကျွန်တော်က လွှတ်တော်ဥက္ကဋ္ဌရဲ့ လမ်းညွှန်ချက်ကိုလည်း ခံယူတယ်ပေါ့နော်။ ဘာလို့လဲဆို ကျနော်တို့ ကွင်းဆင်းတဲ့အခါကျရင် ပြည်သူတွေရဲ့ လိုအပ်ချက်တွေကို ကွင်းဆင်းတဲ့ အခါကျရင် အကုန်လုံးကို လေ့လာထားတယ်ပေါ့နော်။ ပြည်သူက ရွေးချယ်ထားတဲ့ လွှတ်တော်ကိုယ်စားလှယ်ဆိုတော့ ပြည်သူတွေပေးတဲ့ တာဝန်ကိုတော့ ထမ်းဆောင်ပေးရမှာပေါ့။ ပြည်သူတွေ ဘာလိုအပ်လဲဆိုတာကို ကျွန်တော်က မေးပေးတယ်လွှတ်တော်မှာ။

မေး။ ။ ဘယ်လိုမေးခွန်းတွေကို အများဆုံးမေးမြန်ခဲ့လဲ။
ဖြေ။ ။ ကျနော်မေးတဲ့ မေးခွန်းတွေက စုံနေတာပဲ။ လမ်းတွေကော တံတားတွေကော၊ ကယားဒေ၊ သစ်ကီရွာတွေကော အကုန်မေးတာပေါ့ နော်။ ကျနော်က ကျနော်မဲဆန္ဒနယ်အတွက်ကိုပဲ မေးခဲ့တာ မဟုတ် ဘူး။ ကယားပြည်နယ်ရဲ့ မြို့နယ်ခုနစ်မြို့စာအတွက်ကို ကျွန်တော် မေးခဲ့တယ်။ လိုအပ်တဲ့ဟာ အားလုံးကို ကျွန်တော် လိုက်မေးတယ်။

မေး။ ။ မေးထားတဲ့မေးခွန်းတွေ အားလုံးရဲ့ အဖြေတွေကိုရော ကျေနပ် အားရမှုရှိခဲ့လား။
ဖြေ။ ။ တချို့ဟာတွေက ကျေနပ်အားရမှုရှိတယ်။ တချို့ဟာတွေက ကျေနပ်အားရမှု မရှိဘူး။ လုပ်ပေးမယ် ပြုပေးမယ်ဆို တဲ့ အတိုင်းအတာလောက်မျိုး။ လုပ်တော့လုပ်ပေးတယ်ပေါ့နော်။

မေး။ ။ မေးခွန်းတွေမေးထားတဲ့ အပေါ်မှာ ဘယ်လောက်ရာခိုင်နှုန်း လောက်က ထိရောက်မှုရှိခဲ့လဲ။
ဖြေ။ ။ ၄၀ ရာခိုင်နှုန်းကတော့ ထိရောက်ပါတယ်။ ထိရောက် တယ်ဆိုတာက သူတို့ မလုပ်ပေးတာ မဟုတ်ဘူး၊ လုပ်တော့လုပ်ပေးတယ်။ ဘတ်ဂျက်ကြောင့် လမ်းတွေ၊ တံတားတွေ အဆောက်အဦတွေတောက်

လျှောက်ရတယ်ပေါ့နော်။
မေး။ ။ ထိရောက်မှု မရှိခဲ့တဲ့မေးခွန်းတွေကိုကော ဘယ်လိုဆက်ဖြေရှင်းခဲ့လဲ။
ဖြေ။ ။ ၆၀ ရာခိုင်နှုန်း မထိရောက်သေးတာကို ဝန်ကြီးတွေကို တိုက်ရိုက်ခေါ်တယ်။ ပြီးတော့ တိုးတိုးတိတ်တိတ် ပြန်မေးတယ်ပေါ့နော်။ တချို့ဖြေတဲ့ဟာတွေက ဝန်ကြီးတွေက မဖြေနိုင်ကြဘူးလေး။ လွှတ်တော်မှာ မဖြေနိုင်တဲ့ဟာဆို သူတို့စာနဲ့ ပြန်အကြောင်း ကြားတဲ့ဟာလည်း ရှိတာပေါ့နော်။ ဝန်ကြီးတွေများသောအားဖြင့် မဖြေနိုင်တဲ့ အကြောင်းရင်းက ဘာလဲဆိုတော့ အောက်ခြေကို ကွင်းမဆင်းတဲ့ဟာတွေပေါ့။ ကျွန်တော်တို့လွှတ်တော်ကိုယ်စားလှယ်တွေက အောက်ခြေကို ကွင်းဆင်းတယ်လေး။ ဝန်ကြီးတွေက အောက်ခြေကို ကွင်းမဆင်းဘူး။ သူတို့ဌာနက လုပ်တဲ့အတိုင်းပဲ သူတို့ဖြေကြတာကိုး။
မေး။ ။ ရှေ့ဆက်ပြီးတော့ကော လွှတ်တော်မှာ မေးခွန်း အဆိုတွေ မေးဖို့ ပြင်ဆင်ထားတာတွေရှိသေးလား။
ဖြေ။ ။ နောက်မေးခွန်းက သုံးလပိုင်းမှဆိုတော့ ကျွန်တော် လျာတော့လျာထားတယ်လေး။ လွှတ်တော် မရှိတဲ့ အချိန်မှာတော့ ကြားဖြတ်မေးခွန်းတွေ မေးတာပေါ့။ ကြယ်ပွင့်ပြ၊ ကြယ်ပွင့်မပြ မေးခွန်းတွေကို ကြားဖြတ်မေးထားတာ ရှိတယ်လေး။ ဌာနတွေကို တိုက်ရိုက် ပေါ့နော်။ လွှတ်တော်မရှိလဲ ကျွန်တော်တို့ မေးခွန်း မေးလို့ရတယ်လေး။
မေး။ ။ လွှတ်တော်မှာ မေးခွန်းမမေးဖူးသေးတဲ့ ကိုယ်စားလှယ်တွေ ရှိနေတာကို တွေ့ရပါတယ်။ အဲ့ထဲမှာမှ တပ်မတော်သားတွေ အများဆုံးပါနေတာကို တွေ့ရပါတယ်။ အဲ့တော့ ကျန်တဲ့သူတို့တွေက ဘာဖြစ်လို့ လွှတ်တော်မှာ မေးခွန်း မမေးကြတာလို့ ထင်လဲ။



ပြည်နယ်လွှတ်တော်ကိုယ်စားလှယ် ဦးအောင်နိုင်ဦး အသံဖွဲ့ပြီးရေးလုပ်ငန်းများကို ကွင်းဆင်းစစ်ဆေးစဉ် ပုံ - ကမ္ဘာ့ရဝတီတိုင်း(၆)

ဖြေ။ ။ သူတို့ကိုသူတို့ ဘဝင်မြင့်နေကြတယ်လေး အဲ့ဒါက။ အားလုံးက လွှတ်တော်ကိုယ်စားလှယ်တွေပဲ ပြည်သူလူထုက ရွေးချယ်ထားတာ။ ပြည်သူလူထုရဲ့ တာဝန်တွေကို ထမ်းဆောင်ရမယ်။ ဝန်ကြီးလဲမေးရမယ်။ ဝန်ကြီးချုပ်လဲမေးရမှာပဲ။ မေးသင့်မေး ထိုက်တာကို မေးရမှာပဲဆိုတဲ့ အဓိပ္ပာယ်ကို ပြောပြတာပေါ့နော်။ သူ တို့မှ မမေးတာတော့ စဉ်းစားကြည့်လေး။ တာဝန်ယူမှတာဝန်ခံမှ မရှိတာကိုး။

မေး။ ။ လွှတ်တော်မှာ မေးခွန်းမမေးဖူးသေးတဲ့ လွှတ်တော်ကိုယ်စား လှယ်တွေကို ဘယ်လို တိုက်တွန်းမှု ပြောပြချင်ပါသလဲ။

ဖြေ။ ။ ကျွန်တော် ဘယ်လိုမျိုးပြောပြချင်လဲဆိုတော့ အားလုံးက လူတိုင်း ဒီလိုမဖြစ်စေနဲ့ ပေါ့နော်။ သူမေး၊ ဝါမေးဆိုရင် ပျော်စရာလည်း ကောင်းတယ်။ တစ်ခါလာလည်း ကျနော်တို့မေး၊ နှစ် ခါလာလည်း ကျနော်တို့မေးဆိုတော့ ထပ်နေတယ်ပေါ့နော်။ မောင်ဖြူ တော့ပါတယ်။ မောင်နီမပါလိုမျိုး ဖြစ်နေတယ်ပေါ့။ အမှန်တော့ အားလုံးက တစ်စုတစ်ဝေးတည်း ဝန်ကြီးလည်း ကိုယ့်အစိုးရ ကိုယ်လူတွေပဲ သူလည်း မေး၊ ကိုယ်လည်း မေးအားလုံး ပျော်ပျော်ပါးပါး ပြည်သူလူထုရဲ့ ခံယူချက်တွေ ပြည်သူလူထုက အားကိုးအား ထားရတဲ့ သူဖြစ်စေချင်တာပေါ့။ ကျွန်တော်ကတော့ ဘာပဲပြောပြော လွှတ်တော်ဥက္ကဋ္ဌက ကျနော် အကိုလိုဖြစ်တယ်။ ကျွန်တော် ဆရာလိုဖြစ်တယ် လွှတ်တော် ဥက္ကဋ္ဌ ဘာခိုင်းခိုင်းဘာလုပ်လုပ် လွှတ်တော်ဥက္ကဋ္ဌ လမ်းညွှန်ချက်ကို ကျွန်တော်ခံယူတာပဲလေ။



ပြည်နယ်လွှတ်တော်ကိုယ်စားလှယ် ဦးအောင်နိုင်ဦး အသံဖွဲ့ပြီးရေးလုပ်ငန်းများကို ကွင်းဆင်းစစ်ဆေးစဉ် ပုံ - ကမ္ဘာ့ရဝတီတိုင်း(၆)

၂ နှစ်တာ လွှတ်တော် အတွေ့အကြုံနှင့် ပတ်သက်၍ အမျိုးသား လွှတ်တော်ကိုယ်စားလှယ် ဦးဘော်ရယ်စိုးဝေနှင့် အင်တာဗျူး

စူးမယ်

“ကယားပြည်နယ်က လူထုတွေ အများဆုံး တိုင်ကြားတာကတော့ မြေယာပြဿနာတွေဖြစ်ပြီးတော့ အကူအညီတောင်းခံတာတွေကတော့ လမ်း၊ တံတားဆောက်လုပ်ပေးဖို့ အကူအညီတောင်းတာတွေ လူထုတွေ အများဆုံး တင်ပြလာကြပါတယ်။ ” လို့ဆိုတဲ့ ကယားပြည်နယ် မဲဆန္ဒအမှတ် (၃) မှ အမျိုးသားလွှတ်တော်ကိုယ်စားလှယ် ဦးဘော်ရယ်စိုးဝေအား ၂ နှစ်တာ လွှတ်တော်အတွေ့အကြုံနှင့် ပတ်သက်၍ မေးမြန်းခြင်း။

မေး။ ဦးနှစ် ၄ လပိုင်းကျရင် ဆရာတို့အနေနဲ့ ပြည်သူအတွက် အလုပ်လုပ်ပေးတာဟာ ၂ နှစ် ပြည့်တော့မယ်။ ဆိုတော့ ဆရာတို့ အနေနဲ့ ၃ နှစ် အတွင်းမှာ ပြည်သူတွေအတွက် အဓိကထား လုပ်ဆောင်ပေးနေပါသလဲ။

ဖြေ။ ။ လွှတ်တော်တက်တဲ့ ကာလမှာတော့ ခေတ်ကာလနဲ့ ဆီလျော်မှုရှိအောင် ပြည်သူအများ လုံခြုံမှုရှိပြီး အကျိုးရှိစေဖို့ လက်ရှိဥပဒေတွေကို ပြင်ဆင်တာတွေ ဖြည့်စွက်တာတွေ ပျက်သိမ်းတာတွေ အသစ်ရေးဆွဲတာတွေနဲ့ ပြည်သူတွေရဲ့ လိုအပ်ချက်တွေကို မေးခွန်းမေးမြန်းတာနဲ့ အကြံပြု ဆွေးနွေးတာတွေ လုပ်ခဲ့ပါတယ်။

လွှတ်တော် နားရက်ကာလမှာတော့ ကျွန်တော်တို့ရဲ့ မဲဆန္ဒ နယ်မြေထဲကို ကွင်းဆင်းပြီး တော့ ပြည်သူတွေရဲ့ အသံကို သိရှိနိုင်ဖို့ သွားရောက် တွေ့ဆုံမေးမြန်းပြီး အချက်အလက်တွေ ယူတာတွေ ဒေသအလိုက် လိုအပ်ချက်တွေကို စုဆောင်းတာတွေ လုပ်ပါတယ်။

အကောင်အထည်ဖော်ဆောင်ရွက်နေတဲ့ စီမံကိန်းလုပ်ငန်းတွေ အချိန်မီ ပြီးစီးဖို့နဲ့ စံချိန် စံညွှန်း ပြည့်မီဖို့ ကွင်းဆင်း၊ စိစစ်စစ်ဆေးတာတွေလည်း ပြုလုပ်ပါတယ်။ နောက်ပြီး ဌာနဆိုင်ရာတွေနဲ့ လည်း ပူးပေါင်းညှိနှိုင်းဆောင်ရွက်ခြင်းတွေ ပြုလုပ်ပါတယ်။

မေး။ ။ ပြည်သူတွေအတွက် ဆရာ လုပ်ပေးချင်တဲ့ လုပ်ငန်းတွေက ရှိပြီး မလုပ်လိုက်ရတဲ့ဟာ မျိုးတွေ ရောဂါလား။ ရှိမယ် ဆိုရင် ဘယ်လိုဟာမျိုးကို လုပ်ဆောင်ခွင့် မရှိတာလဲ ဆရာ။

ဖြေ။ ။ ပြည်သူတွေအတွက် လုပ်ပေးချင်ပြီး တော့ မလုပ်လိုက်ရတဲ့ လုပ်ငန်းတွေ မရှိပါဘူး။ ဘတ်ဂျက် အခြေအနေအရ မလုပ်ပေးနိုင်သေးတာပဲ ရှိပါတယ်။

မေး။ ။ ဦးလွှတ်တော်သက်တမ်း ၂ နှစ်မှာ ဆရာအနေနဲ့ မေးခွန်းဘယ်နှစ်ခု မေးဖြစ်ပါသလဲ။ ဘယ်လို မေးခွန်းမျိုးကို မေးပါသလဲ။

ဖြေ။ ။ လွှတ်တော်မှာ မေးထားတဲ့ မေးခွန်းအားလုံးက ၅ ခု မေးထားပါတယ်။ ကြယ်ပွင့်ပြ မေးခွန်း ၃ ခုနဲ့ ကြယ်ပွင့်မပြ မေးခွန်းက ၂ ခုပါ။ ကျွန်တော်မေးထားတဲ့ မေးခွန်းတွေကတော့ အဓိက တောင်သူတွေအတွက်နဲ့ ပြည်နယ်ဖွံ့ဖြိုးရေး အတွက် မေးထားပါတယ်။

ကြယ်ပွင့်ပြ မေးခွန်းတွေက ကယားပြည်နယ်က ယာစိုက်တောင်သူတွေအတွက် စိုက်ပျိုးရေး စရိတ်ချေးငွေ ထုတ်ပေးနိုင်ခြင်း ရှိ၊ မရှိနဲ့ ဈေးကွက် တည်ငြိမ်အောင် ဘယ်လို စီမံဆောင်ရွက်ပေးမလဲ ဆိုတာကိုသိချင်တဲ့ မေးခွန်းမေးထားပါတယ်။

နောက်တစ်ခုက ဒီးမော့ဆိုမြို့မှာ နယ်စပ် ဒေသတိုင်းရင်းသားလူငယ်များ စက်မှုလက်မှုပညာ သင်ကျောင်း ဖွင့်လှစ်ပေးဖို့ပါ အဲဒါက အောင်ပါ တယ်။

ဒါပေမယ့် ဒီးမော့ဆိုမှာ ဖွင့်ခဲ့အစား လွိုင်

ကော်မှာ ဖွင့်ဖို့ ၂၀၁၈-၂၀၁၉ ဘဏ္ဍာနှစ်မှာ ဆောင်ရွက်မှာပါ။

ကျွန်တော် မေးတဲ့မေးခွန်းတွေကတော့ အထူး သဖြင့် ဖွံ့ဖြိုးရေးနဲ့ ဆိုင်တဲ့ မေးခွန်းတွေကို မေးထားပါတယ်။ ကြယ်ပွင့်မပြတဲ့ မေးခွန်းမှာလည်း ဒီးမော့ဆိုမြို့ကို မြို့အင်္ဂါအရပ်နဲ့အညီ ဖွံ့ဖြိုးတိုးတက်ဖို့နဲ့ အိမ်ယာကွက် သစ်တွေ ဖော်ထုတ်ပေးဖို့ City plan, Town plan စနစ်တကျ ရေးဆွဲဖော်ဆောင်ဖို့ ရှိပါတယ်။

မေး။ ။ မေးခွဲတဲ့ မေးခွန်းတွေထဲမှာ ဘယ်နှစ်ခု လောက် အောင်မြင်ပြီး မအောင်တဲ့ မေးခွန်းများ ရှိပါသလားရှင့်။ ရှိမယ်ဆိုရင် ဘယ်လို မေးခွန်းမျိုးက မအောင်တာလဲ ဘာကြောင့်ပါလဲ။

ဖြေ။ ။ လွှတ်တော်မှာ ကျွန်တော် ကြယ်ပွင့်ပြ မေးခွန်း ၃ ခု မေးပါတယ်။ ၂ ခုကတော့ အောင်ပြီး ၁ ခု ကတော့ မအောင်ပါဘူး။ မအောင်တာကတော့ ဒီးမော့ဆိုမြို့ ပြည်သူ့ရင်ပြင် တည်ဆောက်ပေးနိုင်ရေး မေးခွန်းပါ။

ဒီးမော့ဆိုမြို့ ပြည်သူ့ရင်ပြင် ဆောက်လုပ်နိုင်ဖို့က လိုအပ်တဲ့ မြေနေရာ အဆင်သင့် မရှိသေးတဲ့အတွက် မအောင်တာပါ။

နောက်ပြီး ကြယ်ပွင့် မပြ မေးခွန်း ၂ ခု မေးခဲ့ပါတယ်။ တစ်ခုက အောင်ပြီး ၁ ခုက မအောင်ပါဘူး။ မအောင်တဲ့ တစ်ခုကို လာမယ့် ၂၀၁၉-၂၀၂၀ ဘဏ္ဍာရေးနှစ်မှာ လျာထားပါတယ်။

မေး။ ။ ကယားပြည်နယ်က ပြည်သူတွေဟာ ဘာကို အလိုအပ်ဆုံးဖြစ်မယ်လို့ ဆရာအနေနဲ့ မြင်ပါသလဲ။ ဘာကြောင့်လဲ။

ဖြေ။ ။ ကယားပြည်နယ်က ပြည်သူတွေရဲ့ အဓိက လိုအပ်ချက်ကတော့ ငြိမ်းချမ်းရေးနဲ့ ဖွံ့ဖြိုးရေးပဲ ဖြစ်ပါတယ်။ ကယားပြည်နယ်ဟာ မြို့ ၇ မြို့ပဲရှိပြီးတော့ ကျေးရွာပေါင်း ၅၀၀ ကျော်ရှိတာကို ကြည့်ခြင်းအားဖြင့် အများစုက ကျေးလက်နေ ပြည်သူတွေပဲ ဖြစ်ပါတယ်။

စိုက်ပျိုးရေးကို အဓိကထားပြီး မွေးမြူရေးကို တနိုင်တပိုင်လုပ်ကိုင် အသက်မွေးဝမ်းကြောင်း ပြုလုပ်နေကြတာကို တွေ့ရပါတယ်။

နှစ်ပေါင်းများစွာ မငြိမ်းချမ်းခြင်းရဲ့ ဆိုးကျိုးကိုလည်း ခံစားပြီးတဲ့သူတွေ ဖြစ်တဲ့အတွက် လွတ်လပ် အေးချမ်းစွာ အသက်မွေးဝမ်းကြောင်းပြုနိုင်ဖို့ ငြိမ်းချမ်းရေးကို အဓိက လိုလားတောင့်တတာ ဖြစ်ပါတယ်။

အခုဆိုရင် နှစ်အနည်းငယ် ငြိမ်းချမ်းစပြုလာ ပြီဖြစ်တဲ့ကာလအတွင်းမှာ ကြောက်ရွံ့စိတ်၊ စိုးရိမ်စိတ်တွေ တဖြည်းဖြည်း ပျောက်လာတာကိုလည်း တွေ့ရပါတယ်။

လွတ်လပ်စွာ သွားလာ လုပ်ကိုင်စားသောက် လာနိုင်တဲ့အတွက် မိသားစုတိုင်း ပိုပြီး ချောင်လည် လာတာကို တွေ့နေရပါတယ်။

အိမ်ကြီးအိမ်ကောင်း အခိုင်အမာနဲ့ အပြိုင်



အမျိုးသားလွှတ်တော်ကိုယ်စားလှယ် ဦးဘော်ရယ်စိုးဝေ ဖော်ပြ - ကမ္ဘာ့ရတနာတိုင်း(မိ)

အဆိုက် ဆောက်လုပ်လာကြတာကို တွေ့ရပါတယ်။ ဒါကြောင့်မလို့ ရွာသားအများစုက လမ်း၊ တံတား၊ ကျောင်း၊ ဆေးခန်းတွေ ၊ မီး၊ ရေ ပြည့်စုံ ကောင်းမွန်အောင်ဆိုပြီး ကျွန်တော်တို့ ကွင်းဆင်း ဆောင်ရွက်တိုင်း တင်ပြတောင်းခံလာတာကို အများကြီး တွေ့ရပါတယ်။

လိုအပ်ချက်တွေ အများကြီးရှိနေတာကိုလည်း တွေ့ရပါတယ်။ ဒါကြောင့် ငြိမ်းချမ်းရေးက အဓိက လိုအပ်ပြီးတော့ ဒေသဖွံ့ဖြိုးရေးက ဒုတိယ အဓိက လိုအပ်ချက် ဖြစ်တယ်လို့ မြင်ပါတယ်။

မေး။ ။ လူထုတွေအနေနဲ့ သူတို့ရဲ့ အခက်အခဲတွေကို ဆရာတို့ကို တိုင်တာတွေ၊ အကူအညီတောင်းတာတွေထဲမှာ ဘာတွေ အများဆုံး ဖြစ်မလဲ ဆရာ။

ဖြေ။ ။ ကယားပြည်နယ်က လူထုတွေ အများဆုံး တိုင်ကြားတာကတော့ မြေယာပြဿနာ တွေဖြစ်ပြီးတော့ အကူအညီတောင်းခံတာတွေက တော့ လမ်း၊ တံတား ဆောက်လုပ်ပေးဖို့ အကူအညီ တောင်းတာတွေ လူထုတွေ အများဆုံး တင်ပြလာကြပါတယ်။

မေး။ ။ လွှတ်တော်ထဲမှာ မေးခွန်းမေးတာ မဟုတ်ပဲ ပြည်သူတွေအတွက် တခြား ဆရာတို့ လုပ်ပေးတဲ့ လုပ်ငန်းတွေထဲက တချို့ကို ပြောပြပေးနိုင်မလား။ ဆရာတို့ လုပ်ပေးသွားတဲ့ လုပ်ငန်းတွေကို ကျေနပ် အားရမှုရှိလား။ ၂ ခုလောက် ပြောပြပေးပါရှင့်။ ဘယ်လို ဘာကြောင့် ကျေနပ် အားရမှု ရှိတာပါလဲ။

ဖြေ။ ။ ပြည်သူတွေအတွက် တခြား လုပ်ဆောင်ပေးတာကတော့ အ.မ.က ကျောင်း တချို့ တွေက ရုံးခန်းတွေအတွက် ရုံးခန်းသုံး ဆက်တီတစ်

စုံစီ ပေး တာတွေရှိတယ်။ ပြီးတော့ ဒေါက်တာ၊ ဘုရားကျောင်းရှေ့မှာ ကွန်ကရစ်လမ်းအတွက် ဘီလပ်မြေပံ့ပိုးပေးတာတွေ ရှိပါတယ်။ ဒီလိုလုပ်ပေးရတော့ ကျေနပ်အားရမှု ရှိပါတယ်။

မေး။ ။ လက်ရှိ ပြည်နယ်ရဲ့ ငြိမ်းချမ်းရေး ဖြစ်စဉ်ကို ဆရာအနေနဲ့ ဘယ်လိုမြင် ပါသလဲ။ ဘာကြောင့်လဲ။

ဖြေ။ ။ လက်ရှိ ပြည်နယ်ရဲ့ ငြိမ်းချမ်းရေး ဖြစ်စဉ်နဲ့ ပတ်သက်ပြီးတော့ နှစ်ဖက် ယုံကြည်မှု ပိုမိုတည်ဆောက်ဖို့ လိုအပ်တယ်လို့ မြင်ပါတယ်။

မေး။ ။ KNPP ရဲဘော် ၃ ဦးနဲ့ အရပ်သား တစ်ဦး အသတ်ခံရတဲ့အပေါ် ဆရာအမြင် လေးပြော ပြပေးပါဦး။ တရားမျှတမှုရော ရှိတယ်လို့ မြင်ပါသလား။ အဲဒီအပေါ် နောက်ဆက်တွဲ ဘယ်လိုတွေ ဖြစ်လာနိုင်ပါသလဲ။

ဖြေ။ ။ တရားဥပဒေကျိုးတော့ မဖြေရှင်း ဆောင်ရွက်နေတာ ဖြစ်တဲ့အတွက် သုံးသပ်ချက် မပေးလိုပါဘူး။

မေး။ ။ NCA စာချုပ်နဲ့ ပတ်သက်ပြီး တခြား တိုင်းရင်းသားလက်နက်ကိုင်တွေက စာချုပ် တွေ ချုပ်လာတာ တစ်ဖွဲ့ပြီး တစ်ဖွဲ့ဖြစ်နေပြီ။ ဆရာ အနေနဲ့ ကော KNPP ကို NCA စာချုပ်နဲ့ ပတ်သက်ပြီး ဘယ်လို အကြံပြုလိုပါသလဲ။

ဖြေ။ ။ NCA စာချုပ်နဲ့ ပတ်သက်ပြီးတော့ KNPP ရဲ့ မူနဲ့ သဘောထား ချမှတ်ထားပြီး ဖြစ်တယ်လို့ ယုံကြည်ပါတယ်။

မူလတန်းအရွယ်မှစ လိင်ပညာပေးခြင်းသည် သက်ငယ်မှုဒိမ်းကို

လျော့ချစေမည့် နည်းလမ်းတခု

ခက်ခဲ



Photo - Online

“ကျမက အဲဒီလိုကိုင်တာတွေကို မကြိုက်ဘူးလို့ အဒေါ်ကို ပြန်ပြောပြတယ်။ ဒါပေမယ့် အဒေါ်က ကိုယ့်ဦးလေးတွေပဲ ကိုင်ပါစေ၊ ဘာဖြစ်လဲ ဆိုပြီး ပြန်ပြောတယ်။ တကြိမ်မှာ ကျမ အိပ်ယာက နိုးလာတော့ ကျမရဲ့ မိန်းမ ကိုယ်က အရမ်းနာနေပြီး စပ်နေတာ။

ကျမကြောက်ပြီး ထိုင်တောင် မထိုင်ရဘူး။ တအိမ်လုံး ပတ်ပြေးပြီး အော်နေခဲ့ရတယ်” ဒေါ်အိအိဖြူက သူငယ်စဉ်က ကြုံတွေ့ခဲ့ရတာတွေကို ပြောပြခဲ့တာပါ။

ဒေါ်အိအိဖြူက အခုချိန်မှာ သမီးနှစ်ယောက်ရဲ့ မိခင်ဖြစ်ပြီး သူမဟာ ငယ်စဉ်က ဦးလေးအရင်း သုံးယောက်ရဲ့ အဓမ္မပြုကျင့်မှုကို ခံခဲ့ရသူ တဦး ဖြစ်ပါတယ်။

မိဘနှစ်ပါး စီးပွားရှာထွက်နေချိန် သမီးကို ယုံကြည်ရတဲ့ ဆွေမျိုးမောင်နှမတွေ အိမ်မှာထား ခဲ့ရာကနေ စတင်ပြီး ဦးလေးဖြစ်သူတွေက အခွင့်အရေးယူ၊ ကျူးလွန်ခဲ့ကြတာ ဖြစ်ပါတယ်။

“ကျမ ငယ်ငယ်က အဒေါ်နဲ့ အတူနေတာ။ ညအိပ်ရင် အဒေါ်နဲ့ အတူအိပ်ပေမယ့် မနက်ရောက်ရင် ဦးလေးတွေရဲ့ အိပ်ယာထဲ ရောက်နေတယ်။ ကျမ (၆)နှစ်လောက် အရွယ်လောက်တည်းက ဦးလေးတွေရဲ့ အဓမ္မပြုကျင့် တာကို ခံခဲ့ရတယ်” လို့ ဒေါ်အိအိဖြူက ပြောပါတယ်။

အစပိုင်းမှာတော့ ဦးလေးတွေက တအိမ်တည်းအတူနေတဲ့ တူမဖြစ်သူကို ချစ်စရာကောင်းလို့ ဆိုပြီး ပါးကိုဆွဲလိမ်တာ၊ နမ်းတာတွေ ပြုလုပ်လေ့ရှိပြီး နောက်ပိုင်း သူမရဲ့ ခန္ဓာကိုယ်ကို ထိတာ ကိုင်တာကနေ လိင်ပိုင်းဆိုင်ရာ ကျူးလွန်မှုအထိ ဖြစ်လာခဲ့တာပါ။

သက်ငယ်မှုဒိမ်းလို့ ပြောလိုက်ရင် သူစိမ်းအမျိုးသား တယောက်က မိန်းကလေးငယ် တယောက်ကို အဓမ္မပြုကျင့်တယ်လို့ မြင်တတ်ကြပါတယ်။

ဒါပေမယ့်ဒေါ်အိအိဖြူလို ဦးလေးအရင်းတွေရဲ့ မုဒိမ်းကျင့်ခံရတာ တွေရှိသလို တခြားရင်းနှီးတဲ့ဆွေ မျိုးနီးစပ်တော်သူတွေရဲ့ မုဒိမ်းကျင့်တာကို ခံနေရတဲ့ မိန်းကလေးတွေလည်း အများအပြား ရှိနေပါတယ်။

မြန်မာနိုင်ငံမှာ သက်ငယ်မှုဒိမ်းမှုဟာ ၂၀၁၆ ခုနှစ်က (၆၇၁) ခုနှစ်၊ ၂၀၁၇ ခုနှစ်မှာ (၂၂၆) ခုနှစ် တိုးပွားလာ တယ်လို့ဆိုတဲ့အတွက် (၈၉၇) ခုနှစ် ရှိနေပါတယ်။

ဒါကြောင့်မို့ ၂၀၁၇ ခုနှစ်အတွင်းမှာ သက်ငယ် မုဒိမ်းမှုဟာ တရက်ကို အနည်းဆုံး (၂) ခုဖြစ်

ပွားနေတယ်လို့ ပြည်ထဲရေးဝန်ကြီးဌာနက သတင်း ထုတ်ပြန်လိုက်ပါတယ်။

သက်ငယ်မှုဒိမ်းမှုတွေထဲမှာ ပထမ အဖေအရင်း၊ ဦးလေး၊ အစ်ကို၊ ဆရာစတဲ့ဆွေမျိုးအသိုင်းအဝိုင်းနဲ့ ရင်းနှီးကျွမ်းဝင်သူတွေ၊ ယုံကြည်အားကိုးရတဲ့သူတွေရဲ့ ကျူးလွန်မှုတွေဟာ သူစိမ်းက ကျူးလွန်တာထက်ပိုမို များပြားနေတာကိုလည်း တွေ့ရပါတယ်။

ဒေါ်အိအိဖြူကတော့ သူမကြုံတွေ့ခဲ့ရသလို သမီးတွေကို မဖြစ်စေလိုတာကြောင့် မိခင်တယောက်အနေနဲ့ ကလေးတွေရဲ့ ခန္ဓာကိုယ်နဲ့ ပတ်သက်ပြီး မထိသင့်၊ မကိုင်သင့်၊ မပြသင့်တဲ့ အစိတ်အပိုင်းတွေ အကြောင်းကို သင်ကြားထားပေးတယ် လို့ဆိုပါတယ်။

သူက ကလေးတွေကို ကိုယ့်မိခင်မဟုတ်ပဲ တခြား သူတွေက ခန္ဓာကိုယ်ကိုထိတာ၊ ကိုင်တာ ပြုလုပ်လာပြီဆို ရင် မိခင်ကို ချက်ချင်းလာပြောဖို့၊ ကလေးတွေ ကိုယ်တိုင်ကာကွယ်တတ်ဖို့၊ ကိုယ့်ခန္ဓာကိုယ်ရဲ့ ဘယ်အစိတ်အပိုင်းတွေက ဘယ်လို တန်ဖိုးရှိတယ်၊ ဘယ်လို ကျန်းမာအောင် နေရမယ်၊ စတဲ့ လိင်ပိုင်းဆိုင်ရာနဲ့ ပတ်သက်တာတွေကို နားလည်အောင်ပြောပြထားပါတယ်။

လိင်ပိုင်းဆိုင်ရာ ပညာပေး (Sex Education) ဆိုတာဟာ ဖိုမဆက်ဆံတာတခုထဲ မဟုတ်ပဲ မိန်းကလေးရော ယောက်ျားလေးရော သိသင့်သလို ထိုက်တဲ့ မျိုးဆက်ပွား ကျန်းမာရေးနဲ့ ပတ်သက်တဲ့ အကြောင်းအရာတွေ၊ ခန္ဓာကိုယ်ဖွံ့ဖြိုးလာပုံနဲ့ ဆက်စပ်ပြီး ကိုယ့်ခန္ဓာ ကိုယ်ကို ဘယ်လိုကျန်းမာအောင် နေထိုင်ရမလဲ။

ကိုယ့်ခန္ဓာ ကိုယ်ပေါ်မှာ မိခင်ကလွဲရင် တခြားသူတွေ မထိသင့်၊ မကိုင်သင့်တဲ့ အစိတ်ပိုင်းတွေ ရှိတဲ့အကြောင်း၊ ကိုယ့်ခန္ဓာကိုယ်ကို တန်ဖိုးထား တတ်ဖို့နဲ့ ကိုယ့်ခန္ဓာကိုယ်ကို တပါးသူ လာရောက် ထိပါးရင် ဘယ်လိုတုန့်ပြန်ပြုမူ ပြောဆိုရမလဲဆိုတဲ့ ဆွေးနွေးမှုတွေကို အသက်အရွယ်လိုက် သင်ကြားပေးတာတွေကို ဆိုလိုတာပါ။

“ကလေးတွေကို ဒါဟာ လိင်လို့လည်း သိစရာမလိုဘူး။ ဒီအင်္ဂါတွေဟာ သားသားတို့မီးမီးတို့ ပိုင်တဲ့ အင်္ဂါတွေ ဖြစ်တယ်ဆိုတာကို သင်ကြားရမယ်။

အဲဒါတွေကို လာကိုင်တဲ့ လူတွေရှိလာရင် ဘယ် လိုမျိုး ငြင်းဆန်ရမလဲ၊ ဘာလို့ ငြင်းရမလဲ၊ ပြီးရင် မေမေ ဖေဖေကို ဘယ်လိုမျိုး ပြန်ပြောပြရမလဲ၊ အဲဒါတွေ သင်ထားပေးတာဟာ လိင်ပညာ

ပေးတွေပါ” လို့ သက်ငယ်မှုဒိမ်းနဲ့ လိင်ပညာပေးအကြောင်း ဆက်စပ်မှုကိုအခရာ အမျိုးသမီးအဖွဲ့ တည်ထောင်သူ မထားထားက ပြောပါတယ်။

သက်ငယ်မှုဒိမ်းမှုတွေ လျော့ကျဖို့အတွက် တဖက်မှာ ဥပဒေနဲ့ တားဆီးကာကွယ်ရမှာ ဖြစ်သလို တဖက်မှာလည်း ကျောင်းပညာရေးမှာ လိင်ပိုင်းဆိုင်ရာနဲ့ မျိုးဆက်ပွားကျန်းမာရေးဆိုင်ရာ အသိပညာတွေကို သင်ကြားပေးဖို့ လိုအပ်နေတယ်လို့ထောက်ပြပြောဆိုလာကြတာပဲ ဖြစ်ပါတယ်။

မြန်မာနိုင်ငံမှာတော့ အစဉ်အလာ ယဉ်ကျေးမှုတွေအရ ကလေးနဲ့ မိဘအကြား လိင်ကိစ္စအကြောင်း ပြောရမှာကို ရက်စရာလို့ သဘောထားကြပါတယ်။ ဒါကြောင့်လည်း လိင်ပညာပေး (Sex education) လို့ ပြောလိုက်ရင် ဖိုမဆက်ဆံတာကိုပဲ မြင်ကြလေ့ရှိပါတယ်။

လိင်ပညာပေးဆိုတာ လိင်ဆက်ဆံနည်းကို သင်ကြားပေးတာ မဟုတ်ပဲ လိင်ပိုင်းဆိုင်ရာအနိုင် ကျင့်စော်ကားမှုတွေ လျော့ကျအောင်၊ ဆယ်ကျော်သက်အရွယ်မိန်းကလေးတွေ အရွယ် မတိုင်ခင် ကိုယ်ဝန်ဆောင်မှုလျော့ ကျအောင်၊ မျိုးဆက်ပွား ကျန်းမာရေးနဲ့ ပတ်သက်ပြီး အသိရှိအောင်၊ လိင်ကနေတဆင့် ကူးစက်တတ်တဲ့ ရောဂါတွေအကြောင်း သိရှိနားလည်ပြီး ကြိုတင်ကာကွယ်နိုင်အောင်၊ စတဲ့ ရည်ရွယ်ချက်တွေရှိတာဖြစ်လို့ လိင်ပညာပေးဟာ မဖြစ်မနေ သင်ကြားဖို့ လိုအပ်နေတာပါ။

လိင်ပညာပေး (Sex education) ဆိုရာမှာ ကိုယ့်ကလေးရဲ့ အသက်အရွယ်အလိုက် နားလည်သိရှိနိုင်မယ့် စကားလုံးအသုံးအနှုန်းမျိုး ရွေးချယ်ပြောပြတတ်ဖို့လိုပြီး ဆယ်ကျော်သက်အရွယ်မှာလည်း သူတို့ သိသင့်တာတွေကို ရွေးချယ်ပြောပြတတ်ဖို့လည်း အရေးကြီးပါတယ်။

သားသမီး(၃)ယောက်ရဲ့မိခင် လည်းဖြစ်သူ မထားထားကတော့ စာသင်ကျောင်းတွေမှာ လိင်ပညာရေးနဲ့ ပတ်သက်ပြီး သင်ကြားပေးစေလိုပေမယ့် ကျောင်းသားကျောင်းသူတွေထက် သူတို့ရဲ့ မိဘတွေကလည်း လိင်ပညာပေးနဲ့ ပတ်သက်ပြီး သိရှိထားဖို့က အရေးကြီးတယ်လို့ ဆိုပါတယ်။

“ဆရာမတွေကို သေသေချာချာ နားလည်အောင် ပြောရအောင်၊ သင်တန်းပေးရမယ်။

သူတို့အဆင်ပြေ ပြီးတော့ သူတို့သင်ဖို့ အတွက် ရယ်ဒီဖြစ်သွားမှ၊ ပြီးရင် မိဘတွေကိုလည်း ပညာပေးရမယ်။

ဒီကလေး တယောက်က ကျောင်းမှာ တခုခုကြားလာလို့ အိမ်မှာပြန်မေးရင် အမေအဖေတွေက ကျောင်းမှာဘာတွေ သင်တာလဲဆိုတာ ဖြစ်မယ်။

ဥပမာ မိန်းကလေးအင်္ဂါ အကြောင်းကို သင်တယ်၊ ဒါကို အိမ်မှာ ကလေးက ပြန်ပြောမယ်ဆိုရင် အိမ်မှာတောင် ဒီအကြောင်းတွေ မပြောဘူး။ ကျောင်းမှာ ဘာတွေပြောနေတာလဲ။

ဘာတွေသင်တာ လဲဆိုတဲ့ စိုးရိမ်စိတ်တွေဖြစ်ကြမယ်ဆိုတော့ မိဘတွေ နားလည်ထားမှ ဖြစ်မှာ” လို့ ပြောပါတယ်။

မြန်မာနိုင်ငံမှာတော့ ၂၀၁၆ ခုနှစ် ပညာသင်နှစ် က စတင်ပြီး အခြေခံပညာ အလယ်တန်း ဖြစ်တဲ့ (၇)တန်းကနေ အထက်တန်း ဖြစ်တဲ့ (၁၀)တန်း အထိ စတင်သင်ကြားပေးနေတယ်လို့ ဆိုပါတယ်။

လိင်ပညာပေးကို (၇)တန်း အရွယ်မှ သင်ကြားပေးတာဟာ နောက်ကျတယ်လို့ ယူဆထားပေမယ့် တဖက်မှာလည်း လိင်ကိစ္စကို ရက်စရာလို့ ခံယူထားတဲ့ အသိုင်းအဝိုင်းထဲမှာ ချက်ချင်းဆိုသလို သင်ကြားပေး လိုက်တာဟာလည်း သင်ကြားရတဲ့ ဆရာ၊ ဆရာမတွေအတွက်အခက်ခဲဖြစ်စေသလို သင်ကြားခံရတဲ့ ကလေးတွေအတွက်

လည်း အဆင်မပြေဖြစ်စေပြီး မိဘတွေရဲ့ စိုးရိမ်ပူပန်မှုတွေကလည်း ရှိနေပါတယ်။

မိဘတွေအနေနဲ့ ကလေးတွေ လိင်ကိစ္စကို သိရှိပြီးစမ်းသပ်လို စိတ်တွေဖြစ်လာမှာကို စိုးရိမ်ပူပန်နေကြပေမယ့် နောက်လာမယ့် မျိုးဆက်တွေအတွက်တော့ အကျိုးရှိတဲ့ အကြောင်းအရာဖြစ်လို့ သင်ကြားတာကို အားပေးတယ် လို့ဆိုပါတယ်။

“အစ်မအနေနဲ့တော့ အရင်ကနည်းနည်းလေး စိုးရိမ်မိတယ်။ မှားယွင်းပြီးတော့ စမ်းသပ်မလားပေါ့။ အထူးသဖြင့် ဆယ်ကျော် သက်အရွယ်တွေမှာ စမ်းသပ်ချင်လာတယ်။

မှားယွင်းပြီးတော့များ စမ်းသပ်ကြမလားလို့ စိတ်ပူမိတယ်။ ဒါပေမယ့် သေသေချာချာ ပြန်စဉ်းစားကြည့်လိုက်တဲ့ အချိန်မှာ သူတို့က သိသိမသိသိ စမ်းချင်တဲ့ လူကတော့ စမ်းမှာပဲ။

အဲဒီတော့ ဒါကိုပညာရေးပိုင်းမှာ စနစ်တကျ ထည့်ထားမယ်။ ဥပမာ အစ်မ လေ့လာထားမှုအရ ဘယ်အရွယ်ကနေစပြီး သူတို့ကို အဆင့်လိုက် ကြီးထွားတဲ့ အသက်အရွယ်အရ သူ့ရဲ့ အကန့်အသတ်အရသင်ပေးထား မယ်ဆိုရင်တော့ ဒါအရမ်းကောင်းတဲ့အရာဖြစ်တယ်” လို့ မိခင်တဦး ဖြစ်သူ နန့်.သဇင်မင်းက ပြောပါတယ်။

အခုလိုသင်ကြားပေးခြင်းအားဖြင့် မျိုးဆက်ပွား ကျန်းမာရေးနဲ့ ပတ်သက်ပြီး အသိပညာ ရရှိသွားမှာ ဖြစ်သလို ကျားမအခြေပြု အကြမ်းဖက်မှုတွေကလည်း လျော့ကျသွားမှာ ဖြစ်ပါတယ်။

ဒါတွေအပြင် နောက်ဆက်တွဲ အနေနဲ့ စောစီးစွာ အိမ်ထောင်ပြုမှုတွေ၊ အဆင်သင့် မဖြစ်သေးတဲ့အရွယ်မှာ ကိုယ်ဝန်ဆောင်မှုတွေ၊ လျော့ကျသွားမှာဖြစ်ပြီး နှစ်စဉ်မီးဖွားပြီး သေဆုံးနေတဲ့ မိခင်အရေအတွက်ဟာလည်း လျော့နည်းသွားမှာ ဖြစ်တယ်လို့ ဆယ်ကျော်သက် မိန်းကလေးတွေ ကို စွမ်းရည်မြှင့်တင်ရေးတွေ လုပ်ဆောင်ပေးနေတဲ့ ရောင်စုံမိန်းကလေးများအဖွဲ့ရဲ့ ညှိနှိုင်းရေးမှူး နန့်.သဇင်မင်းက ပြောပါတယ်။

တကယ်တော့ ပြီးပြည့်စုံတဲ့ လိင်ပညာပေးဆိုတာ အခြေခံအချက်(၃)ချက် ရှိတယ်လို့ ဆိုပါတယ်။ ပထမ တချက်ကတော့ ခန္ဓာဗေဒဆိုင်ရာ သင်ကြားပေးမှုဖြစ်ပြီး နောက်တချက်ကတော့ ဒီခန္ဓာတွေနဲ့ ပတ်သက်ပြီး ထိန်းသိမ်းပုံ၊ ကျားမ ဆက်ဆံရေး အခန်းကဏ္ဍနဲ့ နောက်ဆုံး တချက်ကတော့ ကိုယ့်နိုင်ငံအတွင်း ကိုယ့်ဒေသအတွင်း ဖြစ်ပျက်နေတဲ့ အဖြစ်အပျက်တွေ၊ ဓလေ့အယူအဆတွေကို ပြန်လည်ရှင်းလင်းတဲ့အပိုင်းတို့ ပါဝင်ပါတယ်။

အခုချိန်မှာတော့ လိင်ပိုင်းဆိုင်ရာ ပညာပေးဆိုရင် ပထမတချက်ဖြစ်တဲ့ ခန္ဓာဗေဒဆိုင်ရာကိုသာ အားစိုက်သင်ကြားပေးနေတာဖြစ်ပြီး ကိုယ့်ဒေသတွင်း ယဉ်ကျေးမှုဆိုင်ရာ ကျားမခွဲခြားထားတဲ့ အတားအဆီးတွေကို ပြန်လည်သုံးသပ် ရှင်းလင်းတဲ့ အပိုင်းမှာတော့ အားနည်းနေသေးတယ် လို့ သိရပါတယ်။

အခုလို တဖြည်းဖြည်း ပိုမိုတိုးပွားလာတဲ့ ကျားမ အခြေပြု အကြမ်းဖက်မှုတွေ၊ မုဒိမ်းမှုတွေ လျော့ကျဖို့ အတွက် လိင်ပညာပေးကို ဆယ်ကျော်သက်အရွယ်ရောက်မှ သင်ကြားပေးတာထက် ဆယ်နှစ်အောက်ကလေးတွေမှာလည်း လိင်ပိုင်းဆိုင်ရာ စော်ကားမှုတွေ ရှိနေတာကြောင့် မူလတန်း အရွယ်ကတည်း သိသင့်တာတွေကို သင်ကြားပေးခြင်းဟာ သက်ငယ်မှုဒိမ်းမှုတွေ လျော့ကျစေဖို့အတွက် အရေးကြီးတဲ့ နည်းလမ်းတခုဖြစ်တယ်လို့ အမျိုးသမီးများ အကြမ်းဖက်မှု ပပျောက်ရေး လှုပ်ရှားနေသူတွေက ပြောဆိုလိုက်တာ ဖြစ်ပါတယ်။

“ငါတို့မြေပေါ်မှာပဲ ငါတို့နေချင်တယ်”

ကရင်နီပြည်နယ် တောင်သူလယ်သမားသမဂ္ဂ (KSFU)

“ကန်မ အဲဒီမြေတော့ မပေးနိုင်ဘူး သေရင်လည်းဒီမြေ ရှင်ရင်လည်း ဒီမြေပဲ” လို့ဆိုသူက နီးဦးထုပ်ဆောက်လျက် မျက်နှာကို မြေအောက် စိုက်ကြည့်နေတဲ့ အသက် ၅၀ ကျော်အရွယ် ဒေါ်မဲမိပါ။

မြန်မာနိုင်ငံရေးအပြောင်းအလဲနဲ့အတူ ဥပဒေရဲ့အားနည်းချက်ကြောင့် ကယားပြည်နယ်အတွင်းက တောင်သူ တွေရဲ့ လယ်ယာမြေတွေဟာ မတရားသိမ်းဆည်းခံရတဲ့အပြင် လယ်ယာမြေပြဿနာတွေကြောင့် တောင်သူတချို့ဟာ တရားစွဲဆိုခံနေရပါတယ်။

အသက် ၆၀ အရွယ်ရှိ ဦးထိုးရယ်နဲ့ ဒေါ်မဲမိတို့ မိသားစုဟာ မြန်မာနိုင်ငံအတွက် လျှပ်စစ်စွမ်းအင်တွေကို အဓိကထုတ်ပေးတဲ့ စက်ရုံတွေ တည်ရှိရာ လွိုင်ကော်မြို့နယ် လောပိတအုပ်စု လောကထုကျေးရွာမှာ နေထိုင်တဲ့ တောင်သူလယ်သမား မိသားစုဖြစ်ပါတယ်။

၁၉၈၆ ခုနှစ်တုန်းက လောပိတအုပ်စု (၁) ရေအားလျှပ်စစ်စက်ရုံစီမံကိန်းအတွက် ဒေါ်မဲမိမိသားစု နေထိုင်တဲ့ ဒေသရှိ ထောင်ချီတဲ့ မြေယာတွေ သိမ်းယူခဲ့ပါတယ်။

“၂၀၀၉ ခုနှစ်မှာ စက်ရုံပိုင် လန ၃၉ သတ်မှတ်ပေးမယ်ဆိုပြီး ကျွန်တော်တို့ကို ပြည်နယ်အစိုးရ ရံဖန်ရံခါပေါ့နော် ဒေါ်မဲမိတို့ စက်ရုံခြံစည်းရိုးတွေ သံကိုင်တို့ ဘေးကွင်းက ပေ ၁၀၀ ကို စက်ရုံအဖြစ် သတ်မှတ်တယ်လို့ ကျွန်တော်တို့ကို ဒေါ်ယုအတည်ပြုခဲ့တယ်။” လို့ လောကထုဒေသခံမှ ရွာသား ဦးမြင့်မောင်က ဆိုပါတယ်။

အဲဒီလို အတည်ပြုတဲ့အပေါ်မှာတော့ အဲဒီမှာနှစ်ရှည်ပင်တွေ ပြန်စိုက်စားလို့ရတယ်လို့ သိမ်းယူခဲ့တဲ့ တာဝန်ရှိသူတွေက ပြောခဲ့ပေမယ့်လည်း အနည်းငယ်သာ လုပ်ကိုင်ခွင့်ရပြီး ဒီနေ့အချိန်ထိ တချို့တွေကတော့ တရားစွဲဆို ခံနေကြတာပါ။

အစိုးရက ဒေသခံတွေလုပ်စားတဲ့ တောင်ယာတွေကို သိမ်းပြီးတဲ့နောက်မှာတော့ တောင်ယာလုပ်စားဖို့ မြေမရှိ တော့တာ ဖြစ်ပါတယ်။ အဲဒီနောက်မှာ သတ်မှတ်နယ်မြေထဲ စိုက်ပျိုးရေးတွေပြန်လုပ်ခွင့်မပြုကြောင်း အစိုးရက အမိန့် ထုတ်ခဲ့တာ ဖြစ်ပါတယ်။

စားဝတ်နေရေးအတွက် စိုက်ပျိုးစရာ မြေယာမရှိတဲ့ ဒေါ်မဲမိတို့လို မိသားစုတွေဟာ အရဲစွန့်ပြီး သွားရောက် စိုက်ပျိုးမှုတွေ ပြုလုပ်တဲ့ အချိန်မှာတော့ ခြိမ်းခြောက်မှု အမျိုးမျိုးနဲ့ ရင်ဆိုင်ခဲ့ရတယ်။

“ကျမတို့ မိဘလက်ထက်ကတည်းက လုပ်စားလာတာ ကျမတို့လုပ်စားတာ မိဘတွေရဲ့ ခြံဟောင်းဘဲပေါ့ မိုင်းထောင်ထားတယ် မသွားလုပ်စားနဲ့ တော့လို့လဲ တချို့က တားကြတယ်။ ကျွန်မတို့ သွားလုပ်စားတာ ဆောက်ထားတဲ့ တဲတွေဆိုရင်လဲ မီးရှို့ဖျက် ဆီးခံရတယ်။ နေပူတဲ့အချိန်ဆိုတော့ မီးဘယ်လိုမှ ငြိမ်းလို့မရဘူး သူတို့ကို တားတော့လည်း စစ်တပ်ပြန်ခေါ်လာတယ် အခုကျွန်မတို့ကို တရားစွဲတဲ့ သူတွေလေး။” လို့ အသံဖျော့ဖျော့နဲ့ ဒေါ်မဲမိ ပြောပါတယ်။

၂၀၀၉ ခုနှစ်မှာ စက်ရုံအတွက် မလိုအပ်တော့တဲ့ မြေတွေကို အစိုးရက စွန့်လွှတ်လိုက်ပြီလို့ သိရတဲ့အခါ ဒေါ်မဲမိ မိသားစုနဲ့အတူ လောကထုရွာသားတွေက ပြန်လည်ဝင်ရောက်လုပ်ကိုင်ချိန်မှာတော့ စက်ရုံစီမံကိန်းဝန်ထမ်းနဲ့ မြေယာအငြင်းပွားမှုစတင် ရင်ဆိုင်ကြရပါတော့တယ်။

သူတို့ရဲ့ နေရာတွေကို စီမံကိန်းဝန်ထမ်းတွေက အမည်ပေါက်နဲ့ တရားဝင်လုပ်ပိုင်ခွင့်ပုံစံတွေ ပြုလုပ်ထားပြီး ဖြစ်ပါတယ်။

ရေအားလျှပ်စစ်စီမံကိန်းက ဝန်ထမ်းအမည်ပေါက်တွေနဲ့ အစိုးရဌာနဆိုင်ရာတွေကလည်း မြေစာရင်းပုံစံတွေကို ချပေးခဲ့တာဖြစ်ပါတယ်။

ဒေါ်မဲမိဟာ မမာစကားမပြောတတ်ပါဘူး။ စာလည်းမဖတ်တတ်။ စာလည်းနားမလည် ကျောင်းလည်း မနေခဲ့ရတဲ့သူပါ။ သူမရဲ့ခြံပဲ ဝင်လုပ်စားလို့ ရမယ်အထင်နဲ့ ခြံဝင်ရှင်းရာကနေ တရားရုံးက ဆင့်ခေါ်စာရမှ တရားစွဲဆိုခံလိုက်ရတယ်ဆိုတာ သိလိုက်ရတာ ဖြစ်ပါတယ်။

စာမတတ်တဲ့သူက တရားရုံးမှာ တရားလိုရှေ့နေတွေရဲ့ မေးခွန်းတွေ ၊ တရားသူကြီး မေးခွန်းတွေနဲ့ ရင်ဆိုင်ခဲ့ရပါတယ်။

ဒေါ်မဲမိရဲ့ အမျိုးသားဖြစ်သူ ဦးထိုးရယ် တောင်ယာသွားတဲ့ အချိန်မှာ စီမံကိန်းဝန်ထမ်းတွေက စစ်တပ်ကို သွားရောက် ဒေါ်ယုပြီး မောင်းထုတ်စေခိုင်းတာကို ကြုံခဲ့ရပါသေးတယ်။

“စစ်သားက ကျွန်တော်ကို အစိုးကြီး ခင်ဗျားဒီမြေမှာ လုပ်စားတာ ဘယ်လောက်ပြီလဲ မေးတော့ ကျနော် အသက် ၁၇ နှစ်အရွယ်၊ အလုပ်လုပ်နိုင်ကတည်းက လုပ်စားလာတာ” အဲလိုပြန်ပြောလိုက်တယ်။

အဲတာနဲ့ သူက “ခင်ဗျားမလုပ်ဘဲထားတာ ဘယ်လောက်ကြာပြီလဲ။”

“၈ နှစ်လောက်ရှိပြီပေါ့ စီမံကိန်းလာတော့ ဘယ်လိုလုပ်လို့ရမလဲ မနက် ၆ နာရီ ည ၆ နာရီမှ ပေးသွားဘူး ကန့်သတ်မြေဆိုပြီးတော့လဲ

ပစ်။ မသွားရ နယ်မြေဆိုပြီးတော့လဲ ပစ်သတ်တယ်။ အကုန်လုံးအဲလိုပိတ်ထားတော့ ဘယ်လိုလုပ်စားလို့ ရတော့မလဲလို့ ပြန်ပြောလိုက်တယ်။” ဟု ၎င်းက ပြန်ပြောင်းပြောသည်။

လက်ရှိအခြေအနေမှာ ဦးထိုးရယ် ဒေါ်မဲမိတို့နဲ့ အတူလောကထု ရွာသား ၄ ဦးတို့ဟာ မိမိတို့ မြေယာအပေါ် လုပ်ကိုင်စားသောက်ခွင့်မရတဲ့အပြင် စီမံကိန်းဝန်ထမ်းမှ အကျိုးဖျက်စီးလို့မူ၊ ပိုင်နက် ကျူးလွန်မှု အစရှိတဲ့ပုဒ်မတွေနဲ့ တရားစွဲဆို ခံနေကြရပါတယ်။

လောပိတစီမံကိန်းနည်းတူ ကယားပြည်နယ် တခြားနေရာဒေသတွေမှာ အစိုးရ၊ စစ်တပ်နဲ့ လက်နက်ကိုင်အဖွဲ့စည်းတွေရဲ့ စီမံကိန်းကြောင့် တောင်သူလယ် သမားတွေ မြေယာသိမ်းဆည်းမှုတွေ ရင်ဆိုင်နေကြရပါတယ်။

လွိုင်ကော်မြို့ မြောက်ဖက်ရှိ ဒေသခံတွေရဲ့ တောင်ယာတွေကိုလည်း စစ်တပ် ၅ တပ်ကနေပြီး မြေယာသိမ်းဆည်းမှုတွေ ရှိခဲ့ပါတယ်။

သိမ်းဆည်းခံလယ်ယာမြေ တစ်ဦးဖြစ်တဲ့ မြေနီကုန်းမှ နီးဦးရယ်က “ကျွန်တော်တို့က ကရင်နီပြည်မှာပဲ ကြီးပြင်းလာကြတဲ့သူတွေဆိုတော့ ကျွန်တော်တို့ရဲ့ လယ်ယာကို ၁၉၉၀ - ၁၉၉၁ မှာ လက်ရှိ ရှိနေတဲ့ တပ် ၂၅၀ ရယ်၂၆၁၊ ၃၅၆ဆိုတဲ့ အမြောက်တပ်ရယ် နောက်ပြီးတော့ မရှိသေးတဲ့ဟာ အခုမှကြားဖူးတဲ့ ဆက်သွယ်ရေး BE ဆိုတဲ့ စစ်မြေပြင်အင်ဂျင်နီယာတပ်တွေပေါ့နော် အဲဒီတပ်တွေစုပြီးတော့ ကျွန်တော်တို့ လယ်ယာမြေကို လာသိမ်းသွားတယ်ပေါ့နော်” လို့ ပြောပါတယ်။

၂၅၀က ၇၈၇ ဧက၊ ၃၅၆ အမြောက်တပ်က ၆၂၆.၈၄ ဧက သိမ်းယူပါတယ်။ ဒါပေမယ့် လေယာဉ်ကွင်းတိုးချဲ့တဲ့ အကွက်မှာ ၂၀.၇၀ ကို ဖြတ်ပြီးတော့ စွန့်လွှတ်ပေးတဲ့အတွက် ၆၀၆.၁၄ဧက ကျန်တယ်။ ၂၆၁ က ၅၉၀ ဧက အဲဒီ ၅၉၀ ဧကထဲမှာ ၂၉၈.၉၉ ဧကကို လျော်ကြေးပေးအပ်ခဲ့ပြီလို့ ဆိုပါတယ်။

အဲဒီ ၂၉၈.၉၉ ဧကကို လျော်ကြေး ၂၂၃၄၀ ကျပ်နဲ့ လျော်ခဲ့တယ်လို့ သိရတယ်။ “ဒါမယ် ကျနော်တို့ မသိဘူး ရလည်းမရဘူးပေါ့နော်” လို့ နီးဦးရယ်က တုန့်ပြန်ပြောဆိုပါတယ်။

ဒါ့အပြင် ရှမ်းပြည်နယ်နဲ့ ကယားပြည်နယ် နယ်စပ်ရှိ မိုးပြဒေသဖက်မှာလည်း စစ်တပ်က ဧက ၂၀၀၀ သိမ်းဆည်း ထားခံရပါသေးတယ်။

မိုးပြဒေသတောင်သူကွန်ယက်မှ စိန်ဝင်းက “၂၀၀၃ခုနှစ်မှာ ကြက်ဆူ စီမံကိန်းဆိုပြီးတော့ ကားလမ်းနဲ့ ရထားလမ်းဖက်ပိုင်းကို ဒီကြက်ဆူ စီမံကိန်းဆိုပြီးမှ သက်ဆိုင်ရာဌာနကို ခွဲဝေပေးလိုက်တယ်။ ကြက်ဆူစိုက်ပေးဖို့ ခွဲဝေပေးပြီးတဲ့အခါမှာ ကြက်ဆူစိုက်လိုက်တယ် မအောင်မြင်ဘူး မအောင်မြင်တော့ အဲမြေက အဲဒါနဲ့ပဲ အပိုင်ယူလိုက်တယ်။ ပြီးတော့ သစ်တောတို့ ဖက်ကတော့ ၂၀၀၀ နောက်ပိုင်းမှ သစ်တောမြေအဖြစ် သူတို့သတ်မှတ်လိုက်တယ် ကျန်တဲ့နောက်ပိုင်းမှာ ကျန်တဲ့ တပ်မြေတွေက ၁၃၅၇.၈၃ ဧက လောက်ပဲရှိမယ်။” လို့ သူက ပြောပါတယ်။

ဖရူဆိုမြို့နယ်ဖက်မှာဆိုလည်း ယခုလိုပဲ တပ်သိမ်းတဲ့မြေကြောင့် တောင်သူတွေ နစ်နာခဲ့ရပါတယ်။

“တပ်တွေ စသိမ်းတယ်ဆိုတာက သူတို့ပြောပုံအရဆို ၁၉၉၃ ပေါ့နော်။ ဒါပေမဲ့ ကျွန်တော်တို့ ဒီသိရှိသည်အထိ သိမ်းသွားတယ်ဆို

ဒါက ကျွန်တော်တို့ ဒီ ၂၀၀၄၊ ၂၀၀၅ လောက်မှ ကျွန်တော်တို့ အကျယ်တဝင့် သိလာရတယ်။” လို့ ဖရူဆိုမြို့နယ် ဆိုလျားကျေးရွာကက နူးကော့ကောက ပြောပါတယ်။

ဆိုလျားကျေးရွာတောင်သူတွေရဲ့ မြေယာကို ၁.၈.၉၅ ၅၃၀ တပ်က သိမ်းသွားတာဖြစ်ပါတယ်။ ဧကအားလုံးစုစုပေါင်း ၁၂၈၉ ဧက သိမ်းသွားပါတယ်။

တဆက်တည်းမှာပဲ ဖရူဆိုမြို့နယ်ထဲမှာပဲ ၂၀၁၁ ခုနှစ်က အမှတ် ၁၄ တပ်လေ့ကျင့်ရေးကျောင်းဆောက်ဖို့ မြေယာတွေ ဧက ၃၀၀၀ ကျော်သိမ်းခဲ့ပါသေးတယ်။

သိမ်းဆည်းလိုက်တဲ့မြေတွေက ဒေါ်တထော၊ မော့ခရော့ရှေ့၊ ဒေါ်လော့ရှေ့၊ လော့ရှေ့အစရှိတဲ့ ဘိုးဘွားပိုင်မြေတွေ ဖြစ်ပါတယ်။

ဖရူဆိုမြို့နယ်မှ ပြည်နယ်လွှတ်တော်ကိုယ်စားလှယ် ဦးသဲရယ်က “အမှတ် (၁၄) စစ်ရေးလေ့ကျင့်ကျောင်း ၂၀၁၁ မှာ လာပြီးတော့ ဆောက်တယ်။

ဒီလာသိမ်းတဲ့အခါမှာ လောကျာ ဘိုးဘွား ပိုင်မြေပါတယ်။ ဒေါ်တထော၊ မော့ခရော့ရှေ့၊ ဒေါ်လော့ရှေ့၊ လော့ရှေ့ အဲဒီရွာတွေရဲ့ ဘိုးဘွားပိုင်မြေ ဧက ၃၀၀၀ ကျော်လောက်ပါတာပေါ့နော်။ ဒါပေမဲ့ အစိုးရကတော့ ၂၇၀၀ လို့ ကြေညာထားပါတယ်။” လို့ ပြောပါတယ်။

ကရင်နီပြည်တောင်သူလယ်သမားသမဂ္ဂရဲ့ စာရင်းအရ ကယား (ကရင်နီ)ပြည်နယ်အတွင်း ဧကပေါင်း ၁၇၄၃၀ ဧက လောက်ရှိတယ်လို့ သိရပါတယ်။

ကရင်နီပြည်တောင်သူလယ်သမားသမဂ္ဂ ဥက္ကဋ္ဌ နူးတူရယ်က “ ဟိုအရင်က ဘာလို့ သိမ်းတာလဲဆိုရင် လယ်ယာမြေလုံခြုံရေးအရ သူတို့ သိမ်းထားတာရှိတယ်။ အဲတာက မပွင့်မလင်းတဲ့ ဥပဒေတွေနဲ့ ပေါ့။ မသိဘဲနဲ့ အတင်းအဓမ္မလာသိမ်းသွားတာရှိတယ်။ လယ်ယာမြေဥပဒေရှိပေမယ့်လည်း တောင်သူတွေက မသိရဘူး။ အဲတာ မပွင့်မလင်းဘဲနဲ့ လာသိမ်းသွားတာလို့ ပြောလို့ရတယ်။” လို့ ပြောပါတယ်။

အခုလို မြေယာသိမ်းဆည်းခံရလို့ လုပ်ကိုင်စားသောက်ဖို့ မရှိတဲ့ အကြားထဲ ဒေါ်မဲမိဟာ သူရဲ့ တောင်ယာကိုသွားတဲ့အခါ တဖက်က စီမံကိန်းဝန်ထမ်းက ဓါတ်ပုံလာရိုက်ပြီး ကျူးကျော်လာသူလို့ သက်သေအဖြစ် ယူသွားလိုက်တာ ခံခဲ့ရတာပါ။

ဒေါ်မဲမိက “ ကျမသာ ယောက်ျားဖြစ်မယ်ဆိုရင် ရွာမှာမနေနိုင်တော့ဘူး စိတ်ကမိန်းကလေးသာဖြစ်နေလို့ ပြီးတော့ အိုလဲအိုနေပြီ ဘာလုပ်ဘာကိုင်ရမလည်း မသိတော့ဘူး။” လို့ လွိုင်ကော်မြို့နယ် တရားရုံးရှေ့က သစ်ပင်အောက်မှာ ငုတ်တုတ်ထိုင်ရင်း ဦးတွားလိုက်တယ်။

ဒေါ်မဲမိနဲ့ အတူ လောကထုရွာက တရားစွဲခံရတဲ့သူတွေ အားလုံးက တရားရုံးက ဒေါ်တဲနေ့တိုင်း သွားလာရေးမှာ ဆိုင်ကယ်တောင် အခက်အခဲရှိနေချိန် မပျက်မကွက် တက်ရောက် နေခဲ့ကြတာ ဖြစ်ပါတယ်။

သူတို့ဘိုးဘွားပိုင်လယ်ယာမြေတွေ ပြန်ရဖို့ ဦးထိုးရယ်နဲ့ ဒေါ်မဲမိတို့အပင် ဒေါက်ထုရွာသူရွာသားတွေ ရိုးရာအရ သူတို့ဘိုးဘွားတွေကို တိုင်တည်ပြီး ကြက်ရိုးထိုးပွဲ၊ သတင်းစာရှင်းလင်းပွဲတွေ ပြုလုပ်ခဲ့ကြတာကလွဲလို့ တခြားဘာမှ မတတ်နိုင်ခဲ့ပါဘူး။




၂ နှစ်ပြည့် ကယားပြည်နယ်လွှတ်တော်ရဲ့ အခြေအနေ

ထိုးမြေ



ကယား(ကရင်နီ)ပြည်နယ်မှာ ၂၀၁၅ အထွေထွေရွေးကောက်ပွဲကနေ ပေါ်ထွက်လာတဲ့ ပြည်နယ် လွှတ်တော်ကိုယ်စားလှယ် ၂၀ ဦး ရှိပါ တယ်။

ရွေးကောက်ပွဲကိုယ်စားလှယ်တွေထဲမှာ လွှတ် တော်ဥက္ကဋ္ဌ ပြည်နယ်ဝန်ကြီးချုပ်၊ ဝန်ကြီး အစရှိတဲ့ တာဝန်အသီးသီး ထမ်းဆောင်နေကြသလို ကျန်တဲ့ကိုယ်စားလှယ်တွေလည်း လွှတ်တော်ကိုယ်စားလှယ် အဖြစ် တာဝန်ထမ်းဆောင် နေကြပါတယ်။



ဒေသတွေရဲ့ လိုအပ်ချက်၊ အခက်အခဲနဲ့ မိမိသက်ဆိုင်ရာ မဲဆန္ဒနယ်ရဲ့ လူထုတွေတပ်ပြ တောင်းဆိုမှု တွေကို လွှတ်တော်မှာကိုယ်စားပြု တင်ပြတောင်းဆိုပေးခြင်းဟာ လွှတ်တော်ကိုယ်စား လှယ်တစ်ဦးချင်းစီရဲ့ တာဝန်နဲ့ ဝတ္တရားပါ။

၂၀၁၅ အထွေထွေရွေးကောက်ပွဲမှာ အနိုင်ရ ရှိခဲ့တဲ့ အမျိုးသားဒီမိုကရေစီအဖွဲ့ချုပ် (NLD)ရဲ့ ၂ နှစ် ပြည့် အစိုးရသက်တမ်းနဲ့ အတူ လွှတ်တော် အရပ်ရပ်ကလည်း ၂ နှစ်ပြည့်သွားပါပြီ။

ဒုတိယအကြိမ်ကယားပြည်နယ် လွှတ်တော် မှာ မေးခွန်း၊ အဆိုတွေကို အားပါးတရ တက်တက်ကြွကြွ မေးမြန်းခဲ့တဲ့ လွှတ်တော်ကိုယ်စားလှယ်တွေ ရှိသလို၊ ယခုအချိန်ထိ မေးခွန်း၊ အဆိုတွေ တစ်ခုမျှ မေးမြန်း၊


တင်သွင်းခြင်း မရှိသေးတဲ့ လွှတ်တော်ကိုယ်စားလှယ်တွေလည်း ရှိနေပါတယ်။

ကယားပြည်နယ်လွှတ်တော် ၂ နှစ်ပြည့်ချိန်အထိ ပြည်နယ်လွှတ်တော်ကိုယ်စားလှယ် ၃ ပုံ ၁ ပုံက လွှတ်တော်မှာအဆို၊ မေးခွန်းတွေ တစ်ခုမှ တင်သွင်း၊ မေးမြန်းခြင်း မပြုသေးပါဘူး။

ကယားပြည်နယ်လွှတ်တော်မှာ မေးခွန်း၊ အဆိုတွေ မေးမြန်း၊ တင်သွင်းခြင်း မပြုသေးတဲ့ ကိုယ် စားလှယ်တွေက ၊ ပြည်နယ်ဝန်ကြီးချုပ် ဦးအယ်လ်ဖောင်းရှိ၊ ဗမာတိုင်းရင်းသားရေးရာဝန်ကြီး ဦးလှမျိုး ဆွေနဲ့ (ဖိုးဆောင်းမဲဆန္ဒနယ်) ပြည်နယ်လွှတ်တော်ကိုယ်စားလှယ် ဦးဝင်းမြင့် အပါအဝင် တပ်မတော်သား လွှတ်တော်ကိုယ်စားလှယ် ၅ ဦးတို့ ဖြစ် ပါတယ်။ သူတို့တွေ ဘာကြောင့် လွှတ်တော်မှာ မေးခွန်းမေးမြန်းခြင်း မပြုသေးတာလဲ။

လွှတ်တော်အစည်းအဝေးမှာ ဆွေးနွေးခြင်း မရှိပေမယ့် မိမိမဲဆန္ဒနယ်ရှိဌာနဆိုင်ရာ တွေ့ပွဲအစည်းတွေ ၊ ဝန်ကြီးတွေနဲ့ ပူးပေါင်းတွေ့ဆုံပြီး တော့စီးပွားရေး၊ ဖွံ့ဖြိုးရေးကိစ္စတွေ လုပ်ဆောင်နေတယ်၊ တတယ်လို့

လွှတ်တော်ကိုယ်စားလှယ် တစ်ဦးချင်း၏ အဆို၊ မေးခွန်း တင်သွင်း၊ မေးမြန်းမှု အခြေအနေ



ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီရဲ့ ဖိုးဆောင်းမဲဆန္ဒနယ် အမှတ် (၁) ပြည်နယ်လွှတ်တော်ကိုယ် စားလှယ် ဦးဝင်းမြင့်က ပြောပါတယ်။

“အခုလောလောဆယ်တွေ ခဲမဖြူမှာရှိတဲ့ ရေကိစ္စမျိုးပေါ့ လွှတ်တော်မှာ မေးခွန်းမေးဖို့ ဘာ ညာ မဟုတ်ဘဲနဲ့ ကျွန်တော်နည်းနဲ့ လုပ်ပြီးတော့မှ လောလောဆယ်တွေ ခဲမဖြူမှာလဲ ရေသန့်ကိစ္စကို အစိုး ရအဖွဲ့က စီစဉ်ပေးတာ တွေရှိတာပေါ့။” လို့ ဦးဝင်းမြင့်က ပြောပါတယ်။

ကယားပြည်နယ်လွှတ်တော်သက်တမ်း ၂ နှစ်သာ ကာလမှာ မေးခွန်း၊ အဆိုတွေ အများဆုံး တင် သွင်း၊ မေးမြန်းခဲ့တဲ့ ကိုယ်စားလှယ်က NLD ပါတီက မယ်စွမ်းမယ်ဆန္ဒနယ် အမှတ် (၁)က ဦးအောင်နိုင်ဦး ဖြစ်ပါတယ်။

ဒုတိယ အများဆုံး အဆို၊ မေးခွန်း တင်သွင်း၊ မေးမြန်းခဲ့ နေရာမှာ NLD က ဒီးမော့ဆို မဲဆန္ဒနယ် အမှတ်(၁) ဦးသိန်းအောင်(ခ)စဲရယ်က ရပ်တည်နေပြီး တတိယ အများဆုံးက လူမျိုးပေါင်းစုံဒီမိုကရက် တစ်ပါတီက ဖရူဆိုမဲဆန္ဒနယ်အမှတ် (၁) ဦးသဲရယ် ဖြစ်ပါတယ်။

“လွှတ်တော်မှာ သူမေးပါမေးဆိုရင် ပျော်စရာ လဲကောင်းတယ်။ အားလုံးက တစုတဝေးတည်း ဝန်ကြီးလည်း ကိုယ့်အစိုးရ ကိုယ်လူတွေပဲ သူလည်း မေး၊ ကိုယ်လည်းမေး အားလုံးပျော်ပျော်ပါးပါး ပြည် သူလူထုရဲ့ ခံယူချက်တွေ ပြည်သူလူထုက အားကိုးအားထားရတဲ့ သူဖြစ်စေချင်ပါတယ်” လို့ ဦးအောင်နိုင် ဦးက ပြောပါတယ်။

ပြည်နယ်လွှတ်တော်မှာ အမျိုးသား ဒီမိုက ရေစီအဖွဲ့ချုပ်ရဲ့ လွှတ်တော်ကိုယ်စားလှယ် ၁၀ ဦး၊ ပြည် ထောင်စုကြံ့ခိုင်ရေးနှင့် ဖွံ့ဖြိုးရေးပါတီက ၄ ဦး၊ ကယားပြည်နယ် ဒီမိုကရက်တစ်ပါတီက ၁ ဦးနဲ့ တပ်မတော် သားလွှတ်တော်ကိုယ်စားလှယ် ၅ ဦး စုစုပေါင်း ကိုယ်စားလှယ် ၂၀ ဦး ရှိနေတာ ဖြစ်ပါတယ်။

စဉ်	အမည်	အဆို	ကြယ်ပွင့်ပြမေးခွန်း	ကြယ်ပွင့်မပြမေးခွန်း	ကတိကဝတ် ကြယ်ပွင့်ပြမေးခွန်း	ကတိကဝတ် ကြယ်ပွင့်မပြမေးခွန်း	စုစုပေါင်း
၁	ဦးအောင်နိုင်ဦး	၅	၃၈	၆	၁၆	၁	၆၆
၂	ဦးသိန်းအောင်(ခ)စဲရယ်	၂	၂၅	၁	၁၄	၁	၄၃
၃	ဦးသဲရယ်	၂	၁၇	၁	၉	၁	၃၀
၄	ဦးစိုးရယ်	၂	၃	၂	၃	၁	၁၁
၅	ဒေါက်တာအောင်ကျော်ဌေး		၇	၈	၁	၅	၂၁
၆	ဦးတင်မြင့်		၉		၈		၁၇
၇	ဦးဘော်စံကို		၃		၁		၄
၈	ဦးခင်မောင်ထွန်း	၁	၄	၁	၃		၉
၉	ဦးအေးရွှေ		၁		၁		၂
၁၀	ဦးရန်နိုင်ဆွေ		၅	၁	၃		၉
၁၁	ဦးတီရယ်			၃		၂	၅
	စုစုပေါင်း	၁၂	၁၁၂	၂၂	၅၉	၁၁	၂၁၇

ကယားပြည်နယ်တွင် မြို့ ၂ မြို့ ထပ်မံတိုးချဲ့ ဖွင့်လှစ်

မူအက်စတာ

ကယားပြည်နယ်ရှိ ကျေးရွာအုပ်စု ၂ ခုကို မြို့အဖြစ် ဖေဖော်ဝါရီလ ၁၂ ရက်နေ့ ၇ နှစ် မြောက် ပြည်ထောင်စုနေ့တွင် ထပ်မံတိုးချဲ့ ဖွင့်လှစ်လိုက်သည်။ ထပ်မံတိုးချဲ့လိုက်သည့် မြို့မှာ နန်းမယ်ခုံမြို့နှင့် လွိုင်လင်းလေးမြို့တို့ ဖြစ်သည်။

၎င်းတို့ကို ကျေးရွာအုပ်စုမှ မြို့အဖြစ်သို့ ပြောင်းရန် မြို့အင်္ဂါရပ်နှင့်အညီ ပြည့်စုံစွာဖွဲ့စည်း တည်ထောင်နိုင်ရန် ပြည်နယ်အစိုးရမှ သက်ဆိုင်ရာ ဌာနဆိုင်ရာများနှင့် ပူးပေါင်းပြီး ဆောင်ရွက်ခဲ့ သည်။

ဖွင့်ပွဲသို့ ကယားပြည်နယ်အစိုးရအဖွဲ့၊ ပြည်နယ်ဝန်ကြီးချုပ်၊ ပြည်နယ်လွှတ်တော်ဥက္ကဋ္ဌ၊ ပြည်နယ်လွှတ်တော်ဒုဥက္ကဋ္ဌ၊ ဝန်ကြီးများနှင့်သက်ဆိုင် ရာဌာနဆိုင်ရာများ၊ ဒေသခံပြည်သူများ တက်ရောက်ခဲ့သည်။

နန်းမယ်ခုံမြို့တွင် မြို့မကယန်း၊ မြို့မရှမ်း၊ ခေါ်ခုကယား၊ ခေါ်ခုရှမ်းစသည့် ရပ်ကွက်(၄)ခုဖြင့် ဖွဲ့စည်းထားပြီး စုစုပေါင်းအိမ်ခြေ (၄၃၁)၊ အိမ်ထောင်စု(၄၃၁)စု၊ လူဦးရေ(၂၂၈၇)ဦးနေထိုင် နေကြောင်း သိရသည်။



ဓာတ်ပုံ - IPRD (DeeMawSo)

လွိုင်လင်းလေးမြို့တွင် အောင်တေ၊ အောင်သိန္နီ၊ အောင်မင်္ဂလာစသည့် ရပ်ကွက် (၃)ခုဖြင့် ဖွဲ့စည်းထားပြီး စုစုပေါင်းအိမ်ခြေ(၆၅၅)၊ အိမ်ထောင်စု(၆၅၅)စု၊ လူဦးရေ(၃၇၁၂)ဦး နေထိုင်ကြောင်းသိရသည်။ ယခု သတ်မှတ်လိုက်သော မြို့ ၂ မြို့ အပါအဝင် ကယားပြည်နယ်တွင် မြို့နယ်(၇)မြို့နယ်နှင့် မြို့(၃)မြို့ ရှိသွားပြီ ဖြစ်သည်။

လမ်းပန်းဆက်သွယ်ရေး အခက်အခဲက ကျောင်းစာသင်ချိန်ကို ထိခိုက်

မူအက်စတာ



ဓာတ်ပုံ - မူအက်စတာ

ဖရူဆိုမြို့နယ် အနောက်ဘက် ဒေါလောစော အုပ်စုရှိ လမ်းပန်းဆက်သွယ်ရေး အခက်အခဲကြောင့် စာသင်ကျောင်းများတွင် တာဝန်ထမ်းဆောင်နေ သော ပညာရေးဝန်ထမ်းများအတွက် ခရီးသွားလာ ရေး အခက်အခဲကြုံတွေ့နေရသည်။

လမ်းပန်းဆက်သွယ်ရေး ခက်ခဲကာ ခရီး ချိန် ကြန့်ကြာနေခြင်းကြောင့် ကျောင်းစာသင်ကြား ချိန် အမီ ပြန်မလာနိုင်သဖြင့် သင်ကြားရေး အချိန်များ နှောင့်နှေးရသည်ဟု ဒေါလောစောကျေးရွာ အခြေခံ အလယ်တန်းကျောင်း၏ ကျောင်းအုပ် ဦးဖောရယ် က ပြောသည်။

“လမ်းပန်းဆက်သွယ်ရေး မကောင်းတော့ ပညာရေးနဲ့ သွားပြီး သက်ရောက်မှုတွေ ရှိပါတယ်။ အရင်တုန်းက မြေပြိုလမ်းပိတ်သွားတော့ ဆရာမ တွေလည်း တချို့ပြန်တော့လည်း ကားမရှိဘူးပေါ့။ မြေကျင်လည်း မလျှောက်နိုင်တော့ သင်ကြားရေး အချိန် မမီတော့တာတွေလည်း ရှိတယ်ပေါ့။ အဲ့ဒီ

လိုမျိုးတွေ ကြုံရတယ်။ သင်ခန်းစာ နောက်ကျတယ် ပေါ့”ဟု ဦးဖောရယ်က ပြောသည်။

ကျောင်းဆရာ/မများ မြို့ပေါ်သို့ ကျောင်း ကိစ္စ၊ အစည်းအဝေးကိစ္စများ သွားရောက်ရာတွင် လည်း အထူးသဖြင့် မိုးရာသီ၌ လမ်းပျက်စီးခြင်း၊ သယ်ယူပို့ဆောင်ရေးယာဉ်များ မရှိသဖြင့် ခရီးမ တွင်ဘဲ ကျောင်းချိန်များ နောက်ကျခဲ့ကြသည်။

လမ်းပန်းဆက်သွယ်ရေး အခက်အခဲကြောင့် အချို့ဆရာမများသည် ၎င်းတို့ တာဝန်ကျရာ စာ သင်ကျောင်းသို့ တစ်နှစ်ပတ်လုံး လာရောက်ခြင်း မပြုတော့သည့် အခြေအနေမျိုးလည်း ရှိနေကြောင်း ဆိုသည်။

“ဆရာ/မတွေက သူတို့မြို့ကနေ လာတော့ သွားရလာရတာ အဆင်မပြေဘူး၊ ပြီးတော့ မိုးရာသီ ဆိုရင် သူတို့သင်တန်းတက်ရမယ်၊ အစည်းအဝေး တက်ရမယ်ဆိုပြီးတော့ တအားနောက်ကျ နောက် ကျ ဖြစ်လာတယ်။

ကျောင်းပြန်လာတာနောက်ကျတယ်ပေါ့”ဟု ဒေါလောစောကျေးရွာ၏ အုပ်ချုပ်ရေးမှူး ဦးဖရန်စစ္စ ကိုက ပြောသည်။

သင်ကြားချိန်၌ ကျောင်းချိန်အပြည့် မရှိတော့ သည့် အတွက် ၎င်းတို့ ကျေးလက်၏ ပညာရေး အ ဆင့်အတန်းနှင့် မြို့ပြအကြား ကွာဟမှုများ ရှိနေ သည်ဟု ၎င်းက ဆက်ပြောသည်။

ပညာရေးကို ဒေသခံများကလည်း စိတ်အား ထက်သန်မှုရှိရန် လိုအပ်ကြောင်း ကျေးရွာလက် ထောက်ကျောင်းထိုင် ဘုန်းတော်ကြီး ဖာသာရဂျက် စတင်းက မှတ်ချက်ပေးသည်။

“ပညာရေးအပိုင်းကိုကြည့်မယ်ဆိုရင် တ ကယ် ပညာရေးရဲ့အသီးအပွင့် အနှစ်သာရတွေကို သူတို့ သိပ်မသိသေးတာလား၊ ပညာရေးဆိုတာ ဘဝ အတွက် ဘယ်လောက်အရေးကြီးလဲဆိုတာ သူတို့ ဘဝအတွက် အများကြီး လိုအပ်သေးတယ်လို့ မြင်တယ်။ ဘာလို့လဲဆိုရင် ဒီပညာရေးနဲ့ ပတ် သက်ပြီး သူတို့ လေးလေးနက်နက်ယူတာ မရှိ ဘူးလို့ သဘောပေါက်မိတယ်” ဟု ဘုန်းတော်ကြီး က ပြောသည်။

ကယားပြည်နယ်၏ ကျောင်းသားအချိုးနှင့် ဆရာ အချိုးသည် အခြား ပြည်နယ်နှင့် တိုင်းဒေသ ကြီးထက် ဆရာအချိုး သာလွန်သည်ကို ကယား ပြည်နယ်ပညာရေးမှူးရုံး၏ အချက်အလက် အရ သိရသည်။

သို့သော် ပြည်နယ်အတွင်းရှိ ကျေးလက်ဒေ သရှိ ကျေးရွာများသည် တနေရာနှင့် တနေရာ ခရီး ကွာဝေးခြင်းကြောင့် ရွာတိုင်းလိုလိုတွင် ကျောင်း များ တည်ဆောက်ပေးထားရသည်။

ကျေးရွာရှိ စာသင်ကျောင်းတိုင်းတွင် ကျောင်း ဆရာများ တာဝန်ချထားပေးပြီး အချို့သော ကျေး ရွာများသည် လူဦးအနည်းငယ်သာ ရှိသည်။ ယင်း ကျောင်းသားဦးရေ အနည်းငယ်သာ ကျောင်း ဆရာ များက စာသင်ကြားပေးသည်။

သို့သော် ကျေးရွာများ များပြားလွန်းသည့် အတွက် ကျေးရွာတိုင်းရှိ စာသင်ကျောင်းများတွင် အတန်းအလိုက် ကျောင်းဆရာများကို သတ်မှတ် ချက်အတိုင်း ခန့်အပ်ပေးနိုင်ခြင်း မရှိသေးကြောင်း သိရသည်။



ဓာတ်ပုံ - မူအက်စတာ

အောင်လအန်ဆန် ကချင် စစ်ဘေးရှောင်စခန်းများသို့ မတ်လတတိယ ပတ်တွင် သွားရောက်လှူဒါန်းမည်



တပ်မတော်ကာကွယ်ရေးဦးစီးချုပ်ကိုယ်စား ဗိုလ်ချုပ်သက်ပုံက အောင်လအန်ဆန်အား ဂုဏ်ပြုလွှာပေးအပ်နေစဉ် (ဇာတ်ပုံ - ရွှေတုတ်)

ဖေဖော်ဝါရီ ၂၃ ရက်ညက ရန်ကုန်မြို့အမျိုးသားအားကစားပြိုင်ပွဲရုံ(၁)သုဝဏ္ဏခွဲကျင်းပသည့် MMA လိုက်ဟဲစီးပိတ် ကမ္ဘာ့ချန်ပီယံလှပွဲတွင် အောင်လအန်ဆန်က ဘရာဇီးနိုင်ငံသားမာချာဒိုကို ပထမအချိ ၅၆ စက္ကန့်တွင် ခြေကန်ချက်ဖြင့် အနိုင်ယူကာ ချန်ပီယံဆုတံဆိပ်ခွဲခဲ့သည်။

MMA (One Champion-ship) မစ်ဒယ်ဝိတ်တန်းကမ္ဘာ့ချန်ပီယံအောင်လအန်ဆန်ကို လိုက်

ဟဲစီးပိတ်တန်းချန်ပီယံခါးပတ် ထပ်မံရရှိသဖြင့် ဝိတ်တန်းနှစ်ခု ၏ ကမ္ဘာ့ချန်ပီယံ ဖြစ်လာသည်။

ဖေဖော်ဝါရီ ၂၄ ရက်တွင် အောင်လအန်ဆန်ကို တပ်မတော်ကာကွယ်ရေးဦးစီးချုပ်ဖိုလ် ချုပ်မှူးကြီး မင်းအောင်လှိုင်က ဂုဏ်ပြုလွှာပေးအပ်သည့် ၁၀၀ နှင့်အ တူ ဂုဏ်ပြုစာလွှာ ပေးအပ်ခဲ့ သည်။ ထို့အပြင် ကချင်လက်နက် ကိုင်အဖွဲ့ (KIA / KIO) ကလည်း အောင်လအန်ဆန်ကို ကျပ်သိန်း ၂၀၀

ဂုဏ်ပြုချီးမြှင့်ခဲ့သည်။

အဆိုပါရရှိသည့်ဂုဏ်ပြုလွှာ များအပါအဝင် ဆုကြေးများကို ကချင်စစ်ဘေးရှောင်စခန်းများ သို့ သွားရောက်လှူဒါန်းမည်ဖြစ်ကြောင်း အောင်လအန်ဆန်က ပြောသည်။

“အခုချီးမြှင့်တဲ့ ဂုဏ်ပြုလွှာတွေကို ကချင်စစ်ဘေးရှောင် စခန်းတွေကို သွားပြီးပြန်လှူဒါန်း သွားမှာပါ။ ကျွန်တော်ဖေဖော်ဝါရီ ၂၅ အမေရိကန်ပြန်မယ်။ မတ်လ တတိယပတ်မှာ ကျွန်တော့် မိသားစုကို ခေါ်ပြီးမြန်မာနိုင်ငံကိုပြန်လာပါမယ်။

ကချင်ကိုသွားပြီး ကျွန် တော့်ကလေးကို သူ့အဘိုး၊ အဘွားတွေနဲ့ တွေ့ပေးဖို့ပါ။ ပြီးတာနဲ့ ကချင်ပြည်နယ် စစ်ဘေးရှောင် စခန်းတွေကို သွားရောက်လေ့လာပြီး ကူညီမှု၊ လှူဒါန်းမှုတွေ ပြုလုပ် သွားမှာပါ” ဟု အောင်လအန်ဆန် က 7Day Daily သတင်းစာအား ပြောသည်။

“ကချင်လူထုရော၊ ကချင် လူမျိုးရော တိုင်းရင်းသားတွေအား လုံး၊ မြန်မာနိုင်ငံသားတွေအား လုံး ဂုဏ်ပြုတဲ့အတွက် ကျွန်တော်တို့ ဘက်ကလည်းဝမ်းမြောက်ဝမ်း သာကြိုဆိုတဲ့အကြောင်း ဂုဏ်ပြု တာပါ” ဟု မြစ်ကြီးနားမြို့ အခြေစိုက် KIO ဆက်ဆံရေးရုံးတာဝန်ရှိသူ တစ်ဦးက ပြောသည်။

အောင်လအန်ဆန်က နိုင်ငံ ကိုယ်စား ယခုကဲ့သို့ ဆုတံဆိပ် များ ရယူပေးခဲ့ခြင်း အပေါ် အစိုးရ တပ်မတော်၊ KIO / KIA အပါအဝင် နိုင်ငံသူ

နိုင်ငံသားအားလုံးက ဝမ်းသာဂုဏ်ယူသည့်အနေအထားသည် ကောင်းမွန်သည့် လက္ခဏာတစ်ခု ဖြစ်ကြောင်း ၎င်းက ဆိုသည်။

ထို့အပြင် အောင်လအန်ဆန် သည်လက်ဖက်ရည်ဆိုင်မှ က လေးလုပ်သားများကို ပညာသင်ကြားပေးသည့် မြန်မာရွှေ့လျား ပညာရေးစီမံကိန်း (myME Project) ကိုလည်း လှူဒါန်းမည် ဖြစ်သည်။

ယင်းခရီးစဉ်ဖြစ်မြောက်ပါက ကချင်စစ်ဘေးရှောင်စခန်းများ သို့ အောင်လအန်ဆန်ပ ထမဆုံး သွားရောက်ခြင်း ဖြစ်သည်။

၂၀၁၁ မှစ၍ တစ်ကျော့ပြန်ဖြစ်ပွားခဲ့သည့် တိုက်ပွဲများကြောင့် ကချင်နှင့် ရှမ်းမြောက်ဒေသတွင် ဒေသခံ တစ်သိန်းကျော်သည် ယာယီစခန်း ၁၀၀ ကျော်၌ ခိုလှုံနေရဆဲ ဖြစ်သည်။

အမေရိကန် နိုင်ငံသား အောင်လအန်ဆန် သည် ကချင်ပြည်နယ် မြစ်ကြီးနားမြို့တွင် မွေးဖွားခဲ့သည်။ လက်ရှိ၌ အမေရိကန်နိုင်ငံ မေရီလန်ပြည်နယ် အဲကရီမြို့တွင် နေထိုင်ကာ (ကိုယ်ခံပညာပေါင်းစုံအသုံးပြုယှဉ်ပြိုင်သည့်) MMA ပြိုင်ပွဲများတွင် မြန်မာနိုင်ငံ ကိုယ်စားပြု ယှဉ်ပြိုင်နေသည်။

7 Day Daily

မြောက်ကိုရီးယားကို အပြင်းထန်ဆုံး ဒဏ်ခတ်မည်ဟု သမ္မတထရမ် ခြိမ်းခြောက်

မြောက်ကိုရီးယားနိုင်ငံအပေါ် အကြီးမားဆုံး ဒဏ်ခတ်အရေးယူမှုတွေကို ချမှတ်လိုက်ပြီးတဲ့နောက် ဒါမှ အလုပ် မဖြစ်ဘူးဆိုရင် ဒုတိယအဆင့် ထပ်ပြီးချမှတ်မယ်လို့ သမ္မတ ဒေါ်နယ်လ် ထရမ်က သောကြာနေ့မှာ ခြိမ်းခြောက်ပြောဆိုလိုက်ပါတယ်။

ဒဏ်ခတ်အရေးယူမှုတွေ အလုပ်မဖြစ်ဘူးဆိုရင် ဒုတိယအဆင့်ကို ဆက်သွားမှာဖြစ်ပြီး ဒါဟာ သိပ်ကို ပြင်းထန်ဖွယ်ရှိပါတယ်လို့ အမေရိကန်မှာ ရောက်နေတဲ့ ဩစတြေးလျဝန်ကြီးချုပ် Malcolm Turnbull နဲ့ သောကြာနေ့က ပူးတွဲကျင်းပတဲ့ သတင်းစာ ရှင်းလင်းပွဲအတွင်း သမ္မတထရမ်က ပြော သွားပါတယ်။

ဒုတိယအဆင့်ဟာ ဘာကိုဆိုလိုတာလည်း ဆိုတာကို သမ္မတထရမ်က တိတိကျကျ ပြောမသွားပေမယ့် အဲဒါဟာ ကမ္ဘာကြီးအတွက် သိပ်ကို အကြောင်းမလှတဲ့ အခြေအနေ ဖြစ်လိမ့်မယ်လို့ ဆိုပြီး အချိန်ကပဲ စကားပြောသွားမယ့်အကြောင်းလည်း သူက ပြောပါတယ်။

သောကြာနေ့ အစောပိုင်းမှာ ချမှတ်လိုက်တဲ့ ဒဏ်ခတ်အရေးယူမှုထဲမှာတော့ သင်္ဘောလှိုင်းနဲ့ ကုန်သွယ်ရေးကုမ္ပဏီ ၂၇ ခု၊ သင်္ဘော ၂၈ စင်းနဲ့ လူတိုင်းတို့ ပါဝင်ပါတယ်။

အဲဒီကုမ္ပဏီတွေနဲ့ လူပုဂ္ဂိုလ်ဟာ မြောက်ကိုရီးယားနဲ့ တရုတ်နိုင်ငံတွေကနေ တန်ဖိုးနီးနီး ယားနိုင်ငံအထိ တကမ္ဘာလုံးမှာ ရှိနေတယ်လို့ အမေရိကန် အကြီးတန်း တာဝန်ရှိသူတွေက ပြောပါတယ်။

ကုလသမဂ္ဂဟာ မြောက်ကိုရီးယားအပေါ် သူ



ရဲ့ နျူကလီးယား အစီအစဉ်နဲ့ ပဲ့ထိန်းတပ်ဖွဲ့ကျည်စမ်းသပ်မှု အစီအစဉ်တွေကြောင့် ပိတ်ဆို့ဒဏ်ခတ်မှုတွေ ချမှတ်ထားပြီးနောက် မြောက်ကိုရီးယားဟာ နိုင်ငံတကာနဲ့ ကူးလူးဆက်ဆံရာမှာ တရားမဝင်တဲ့ လမ်းကြောင်းတွေသုံးပြီး ပစ္စည်းတွေ ဝယ်ယူတင်ပို့နေတာပါ။

အိမ်ဖြူတော် ပြောခွင့်ရ Sarah Sanders ကလည်း မြောက်ကိုရီးယားအနေနဲ့ ကိုရီးယားကျွန်းဆွယ် နျူးကလီးယားကင်းစင်ရေး စတင်အပြောင်းအလဲတွေလုပ်ဖို့ မျှော်လင့်တယ်လို့ ဒီက

နေ့မှာ ပြောပါတယ်။

Sanders ဟာ အိုလံပစ်အားကစားပွဲတော်ပိတ်ပွဲ အခမ်းအနားသွားတက်တဲ့ သမ္မတရဲ့ သမီးလည်းဖြစ် အကြံပေးလည်းဖြစ်တဲ့ Ivanka Trump နဲ့ တောင်ကိုရီးယားကို ရောက်နေပါတယ်။

Ivanka Trump ဟာ တောင်ကိုရီးယား သမ္မတ Moon Jae-In နဲ့ တောင်ကိုရီးယား သမ္မတအိမ်တော်မှာ သောကြာနေ့က တွေ့ဆုံပြီး မြောက်ကိုရီးယားအပေါ် ဒဏ်ခတ်အရေးယူမှုတွေ ချမှတ်မယ့် ကြေညာချက်နဲ့ပတ်သက်ပြီး သမ္မတ

ထရမ်က သမ္မတ Moon ကို ပါးလိုက်တဲ့ သတင်းစကားကိုလည်း Ivanka Trump က ပြောပြပါတယ်။

မြောက်ကိုရီးယားအပေါ် အမြင့်မားဆုံး ပူးတွဲဖိအားပေးရေး နှစ်နိုင်ငံ လုပ်ဆောင်ချက်တွေနဲ့ပတ်သက်ပြီး Ivanka Trump နဲ့ သမ္မတ Moon တို့ ဆွေးနွေးခဲ့ကြပါတယ်။

VOA

ချယ်လ်ဆီးကို အနိုင်ယူပြီး မန်ယူ အမှတ်ပေးဇယား ဒုတိယနေရာပြန်ရောက်လာ

ဘယ်လ်ဂျီယံ တိုက်စစ် မှူး လူကာကူနှင့် အင်္ဂလန်ကွင်း လယ်လူ လင်းဂတ်တို့၏ သွင်းဂိုး များဖြင့် မန်ယူက အိုးလ်ထရက်ဖီဒ်ကွင်းတွင် ချယ်လ်ဆီးကို ၂-၁ ဂိုးဖြင့် အနိုင်ရကာ ပရီးမီးယားလိဂ် အမှတ်ပေး ဇယား ဒုတိယနေရာ ပြန်လည်ရယူခဲ့သည်။

ချယ်လ်ဆီးကို ဦးဆောင်ဂိုး ပေးလိုက်ရသော်လည်း မန်ယူက တိုက်စစ် မြှင့်ကစားကာ လူကာကူ က ချေပဂိုးသွင်းယူပြီး လင်းဂတ် အ တွက် ဂိုးဖန်တီးပေးမှုတစ်ကြိမ် ပြုလုပ်ပြီး ခြေစွမ်းပြခဲ့သည်။

မန်ယူ ခြေစွမ်းပြခဲ့သော လူကာကူက မိမိတို့အနေဖြင့် ယခုနှစ်- ပြည့်အတွက် များစွာကြိုး စားခဲ့ကြောင်း ပြောသည်။ မန် ယူသည် လက်ရှိတွင် တစ်ပွဲ လျော့ မန်စီးတီးထက် ၁၃ မှတ် လျော့နည်းနေသည်။

ချယ်လ်ဆီးဘက်သို့ လူကာ ကူသွင်းသောဂိုးသည် လက်ရှိထိပ် တန်း ရှစ်သင်းအနက် တစ်သင်း သို့ ၎င်းပထမဆုံးသွင်းယူသော ဂိုးဖြစ် သည်။

မန်ယူနည်းပြမော်ရင်ဟိုက မိမိတို့အသင်းသည် အထူး ကောင်း မှန်သော ချယ်လ်ဆီးအ သင်းကို ထိုက်ထိုက်တန်တန် အနိုင်ရ ခဲ့ပြီး ပေါက်ဘာသည် ကွင်းလယ်တွင် အကောင်းဆုံး ကစားနိုင်ခဲ့သည်ဟု ချီး ကျူးပြောကြားသည်။

ယင်းပွဲမတိုင်မီ အမှတ်ပေး ဇယား ဒုတိယနေရာကို ရယူထား သော လီဗာပူးအသင်းသည် မန်ယူ၏ အနိုင်ကြောင့် နှစ်မှတ်အကွာ ဖြင့် တတိယနေရာသို့ ဆင်းပေးခဲ့ရသည်။

စပါးက ခရစ္စတယ်ပဲလစ် ကို အနိုင်ရခဲ့ပြီး အမှတ်ပေးဇယား နံပါတ် (၄) နေရာတွင် ရှိနေကာ ချယ်လ်ဆီးသည် နံပါတ် (၅) နေ ရာ သို့ လျော့ကျခဲ့သည်။



မန်ယူနည်းပြမော်ရင်ဟိုက ဟာဇက်ကို မိမိတို့ကောင်းစွာ ထိန်း ချုပ်နိုင်ခဲ့ပြီး ဝီလီယံသည် အံ့ဩစရာ ကောင်းသော ကစားသမားဖြစ် သည်ဟု ပြောသည်။ မိမိတို့ အနေဖြင့် ချယ်လ်ဆီးထက် ဖန်တီးမှု မ များခဲ့သော်လည်း ပွဲကို ထိန်းချုပ်ကစားနိုင်ခဲ့သည်ဟု မော်ရင်ဟိုက ပြောသည်။

သလားဟု မေးမြန်းရာ ကွန်တီက “ဟုတ်တယ်” ဟု ရယ်ရယ် မော မော ဖြေကြားသည်။ မိုရက်တာသွင်းသောဂိုးနှင့် မပြုခြင်းနှင့် ပတ် သက်၍ ကွန်တီက ယင်းမှာ မိုရက်တာလူကွဲခြင်း မဟုတ်ဟု ထင်ရ ကြောင်းပြောပြီး အထူးစစ်ဆေးရန် လိုအပ်သော ဆုံးဖြတ်ချက် ဖြစ် ကြောင်း ပြော သည်။

- Ref: BBC

မြန်မာလိဂ်တွင် ရတနာပုံနှင့် ဟံသာဝတီအသင်းတို့ နိုင်ပွဲရ



မြန်မာလိဂ် ပွဲစဉ် (၇) နောက်ဆုံးနေ့ပွဲစဉ် များတွင် ရတနာပုံနှင့် ဟံသာဝတီအသင်းတို့ ပြိုင် ဘက်များကို အသီးသီး အနိုင်ရရှိခဲ့သည်။

ဖေဖော်ဝါရီ ၂၅ ရက်က ကျင်းပသည့် ၂၀၁၈ မြန်မာလိဂ် ပွဲစဉ်များတွင် ရတနာပုံအသင်းက ဇွဲကပင်အသင်းကို ၁-၀ ဂိုးဖြင့် ကပ်နိုင်ခဲ့သည်။ ရတနာပုံအသင်းသည် ယခုပွဲစဉ် အနိုင်ရလဒ် ကြောင့် ရှမ်း၊ မကွေးအသင်းတို့နှင့် အမှတ်တူ ဂိုး ကွာခြားချက် အသာဖြင့် အမှတ်ပေးဇယား ဒုတိယ နေရာသို့ တက်လှမ်းနိုင်ခဲ့သည်။

မန္တလေးမြို့ မန္တလာသီရိ ကွင်းတွင် ယှဉ်ပြိုင် သည့် ရတနာ ပုံအသင်းနှင့် ဇွဲကပင် အသင်းတို့ပွဲ စဉ်၌ အိမ်ရှင်ရတနာပုံအသင်းက ပထမပိုင်းတွင် သွင်းယူသော တစ်လုံးတည်းသော ဂိုးဖြင့် အနိုင် ရခဲ့သည်။

ပထမပိုင်း၌ ရတနာပုံ အသင်းက ဖိအားပေး ကစားနိုင်ပြီး ဂိုးသွင်း ခွင့်များ ဖန်တီးနိုင်ခဲ့သော် လည်း ဂိုးအဖြစ် ပြောင်းလဲနိုင်ခြင်း မရှိခဲ့ပေ။ ရတနာ ပုံအသင်းအတွက် အနိုင်ဂိုးကို ပွဲချိန် ၃၆ မိနစ်တွင်

စည်သူအောင်က ရှိုင်းသူရ၏ ပေးပို့မှုမှတစ်ဆင့် သွင်းယူခဲ့သည်။ ဒုတိယပိုင်းတွင် ဇွဲကပင်အသင်းက ချေပဂိုးသွင်း ယူရန် တိုက်စစ်ဆင်ကစားခဲ့သော်လည်း ဂိုးမရရှိခဲ့သောကြောင့် ရတနာပုံအသင်းက ၁-၀ ဂိုးဖြင့် အနိုင်သုံးမှတ်ရယူနိုင်ခဲ့သည်။

ထို့အတူ ဟံသာဝတီအသင်းက ဆောက် သမ်းမြန်မာအသင်း ကို ၁-၀ ဂိုးဖြင့် အနိုင်ရ ရှိခဲ့ သည်။

ပဲခူးမြို့ ဂရင်းရှိုင်ရယ်အားကစား ကွင်း တွင် ယှဉ်ပြိုင်သည့် ဟံသာဝတီအသင်းနှင့် ဆောက် သမ်းမြန်မာအသင်းတို့ပွဲစဉ်သည် အကြိတ်အနယ် ဖြစ်ခဲ့ပြီး ပထမပိုင်းတွင် နှစ်သင်းစလုံး ဂိုးသွင်းယူ နိုင်ခဲ့ခြင်း မရှိပေ။ အိမ်ရှင် ဟံသာဝတီအသင်း အ တွက် အနိုင်ဂိုးကို ပွဲချိန် ၆၇ မိနစ်တွင် အသင်းခေါင်း ဆောင်ရန်နိုင်အောင်က သွင်းယူခဲ့သည်။

မြန်မာလိဂ် ပွဲစဉ် (၇)အပြီး တွင် ရန်ကုန်ယူ နိုက်တက်က အမှတ်ပေးဇယားကို ဆက်လက်ဦး ဆောင်နိုင်ခဲ့သည်။

7 Day Daily

နိုင်ငံအလံ သုံးခွင့်မရသည့် ရုရှား ဟော်ကီအသင်း ဂျာမနီကို အနိုင်ယူမိလိမ့်

နိုင်ငံအလံ အသုံးမပြုရတဲ့ ရုရှားရေခဲပြင် ဟော်ကီကစားသမားတွေဟာ နောက်ဆုံး ဖိုင်နယ်ပွဲ မှာ ဂျာမနီနဲ့ အကြိတ်အနယ် ယှဉ်ပြိုင်ပြီး ရွှေတံဆိပ် ဆုကို ဆွတ်ခူးခဲ့ပါတယ်။

ဖေဖော်ဝါရီ ၂၅ ရက်နေ့က ပြုလုပ်တဲ့ ပြိုင်ပွဲ အိုင်အိုလံပစ် နောက်ဆုံးနေ့ ရေခဲပြင်ဟော်ကီ ဖိုင်နယ် ပွဲမှာ ရုရှားအသင်းဟာ ဂျာမနီအသင်းကို ၄-၃ နဲ့ အနိုင်ရရှိခဲ့တာပါ။

အမှတ်ချင်းတူနေတဲ့ ရုရှားနဲ့ ဂျာမနီတို့ဟာ အချိန်ပို ဆက်လက်ယှဉ်ပြိုင်ရာမှာ ရုရှား ကစားသ မား ကီရီရို - ကာပီဇော့ရဲ့ အနိုင်ရမှတ်နဲ့ ရွှေတံဆိပ် ဆု ဆွတ်ခူးခဲ့တာပါ။

အခုပွဲဟာ အိုင်အိုလံပစ် အမျိုးသားရေခဲပြင် ဟော်ကီ တံခွန်စိုက်ပြိုင်ပွဲ သမိုင်းမှာ အံ့ဩစရာ အ ကောင်းဆုံး ဖိုင်နယ်ပွဲစဉ်တွေထဲက တခု ဖြစ်ပါတယ်။ အခု အိုင်အိုလံပစ်ပြိုင်ပွဲမှာ ရုရှားနိုင်ငံ အလံနဲ့

နိုင်ငံတော် သီချင်း သီဆိုမှုကို တားမြစ်ထားပေမယ့် အောင်ပွဲခံ ရုရှားအားကစားသမားတွေဟာ အိုင် လံပစ် သီချင်းသီဆိုချိန်မှာပဲ ရုရှားနိုင်ငံတော်သီ ချင်းကို ထပ်ပြီးသီဆိုခဲ့တယ်လို့ ရိုက်တာသတင်း မှာ ဖော်ပြထားပါတယ်။

ပြိုင်ပွဲအိုင်အိုလံပစ်ပိတ်ပွဲ အခမ်းအနားမှာ ရုရှားအလံလွှင့်ခြင်းကို နိုင်ငံတကာ အိုင်အိုလံပစ်ကော်မ တီက ဖေဖော်ဝါရီ ၂၅ ရက်နေ့က တားမြစ်ခဲ့တာပါ။

ပြိုင်ပွဲအိုင်အိုလံပစ်ပိတ်ပွဲအတွင်း ရုရှားအား ကစားသမားနှစ်ဦးဟာ တားမြစ်ဆေး စည်းကမ်း ချိုးဖောက်ခဲ့တယ်လို့ အိုင်အိုလံပစ်ကော်မတီက ပြော ကြားခဲ့ပြီး ဒီအတွက် ရုရှားအားကစား ကိုယ်စား လှယ်အဖွဲ့ ပါဝင်ခွင့်ရဖို့ ဆုံးရှုံးခဲ့တာ ဖြစ်ပါတယ်။

DVB



အမေရိကန် အထောက်အပံ့ဖြင့် အရပ်ဘက်အဖွဲ့အစည်း ၄ ခု ဖွံ့ဖြိုးရေး အစီအစဉ်များ လုပ်ဆောင်မည်

လင်းသန့်



မြန်မာနိုင်ငံတောင်ပိုင်းဒေသ၌ ဒေါ်လာ ၄၈ သန်းသုံးစွဲမည့် စီမံကိန်းအသစ်တစ်ခု၏ တစ်စိတ်တစ်ပိုင်းကို အမေရိကန်နိုင်ငံတကာဖွံ့ဖြိုးရေးအေဂျင်စီက ကယားပြည်နယ်ရှိ ဒေသအဖွဲ့အစည်း ၄ ခုနှင့်အတူ မိတ်ဖက်လက်တွဲမှုကို စတင်လိုက်သည်။

အမေရိကန်နိုင်ငံတကာ ဖွံ့ဖြိုးရေးအေဂျင်စီက ယင်းအစီအစဉ်ကို Advancing Community Empowerment in Southeastern Myanmar (ACESM) ဟု အမည် ပေးထားပြီး အရပ်ဘက်တစ်ဖွဲ့ချင်း၏ ကန်ဒေါ်လာ ၁ သန်းအောက် အဆိုပြုလွှာများကို လက်ခံခဲ့သည်။

၅ နှစ် စီမံကိန်းအဖြစ် အကောင်အထည်ဖော်မည့် ယင်းအစီအစဉ်ကို Pact Myanmar က ပူးတွဲ

လုပ်ဆောင်မည် ဖြစ်သည်။

“အရှေ့တောင်ပိုင်းသည် ပဋိပက္ခတွေ့ နှစ်ပေါင်းများစွာ ခံစားနေရတဲ့နေရာဖြစ်တယ်” ဟု ယင်းဒေသများသို့ ဖွံ့ဖြိုးမှုအစီအစဉ်များကို လုပ်ဆောင်ရမည့် ရည်ရွယ်ချက်ကို ACESM ၏ ဌာနအကြီးအကဲဖြစ်သူ ဒေါက်တာ အိသင်ဇာမင်းမင်းဦးက ပြောသည်။

ယင်းအစီအစဉ်တွင် ကယား(ကရင်နီ)ပြည်နယ်အခြေစိုက် မောဂူကလေးမေးလူမှုဖွံ့ဖြိုးရေး အသင်း၊ ကယန်းအမျိုးသမီးအစည်းအရုံး၊ ကရင်နီနယ်လှည့်ကျန်းမာရေးကော်မတီနှင့် ကရင်နီအမျိုးသမီးအစည်းအရုံးတို့ ပါဝင်မည်ဖြစ်သည်။

အုပ်ချုပ်ရေးနှင့် ပညာရေးကဏ္ဍကို မြှင့်တင်ပေးခြင်း၊ ပြည်သူ့ကျန်းမာရေး၊ ရေသန့်ရှင်းရေးနှင့် တကိုယ်ရေ ကျန်းမာရေးကဏ္ဍများကို ပိုမိုကောင်းမွန်ရန် ပံ့ပိုးမှုများကို အထောက်အပံ့ ရရှိသူများက လုပ်ဆောင်သွားမည်ဖြစ်သည်။

“မြန်မာနိုင်ငံရှိ ဒီမိုကရက်တစ် အသွင် ကူးပြောင်းမှုနဲ့ ငြိမ်းချမ်းရေးလုပ်ငန်းစဉ်အတွက် ကျွန်တော်တို့ သန္နိဋ္ဌာန် ချထားပါတယ်” ဟု အမေရိကန်သံရုံး (ရန်ကုန်) ၏ သံအမတ်ကြီးမာစီရယ်လ်က ဒီမော့ဆိုမြို့တွင် ပြုလုပ်သော အရပ်ဘက်အဖွဲ့အစည်းထံသို့ လူသားချင်စာနာမှုဆိုင်ရာ ထောက်ပံ့ပေးမှု

အခမ်းအနားတွင် ပြောကြားခဲ့သည်။

ယင်းအခမ်းအနားကို ဒီမော့ဆိုမြို့ ဒေါတမ ငယ်ရပ်ကွက်ရှိ ကရင်နီနယ်လှည့်ကျန်းမာရေးကော်မတီရုံးတွင် ဖေဖော်ဝါရီ ၂၂ ရက်နေ့က ပြုလုပ်သည်။

ကန်သံအမတ်ကြီး မာစီရယ်လ်သည် ကယား ပြည်နယ်ကို ဖေဖော်ဝါရီ ၂၁ နှင့် ၂၂ ရက်နေ့ ရောက်ရှိနေစဉ်အတောအတွင်း အစိုးရ၊ နိုင်ငံရေးနဲ့ အရပ်ဘက်အဖွဲ့အစည်း ခေါင်းဆောင်များနှင့် တွေ့ဆုံခဲ့ကာ ငြိမ်းချမ်းရေးနှင့် ဖွံ့ဖြိုးရေးကိစ္စရပ်များကို အသေးစား ဆွေးနွေးခဲ့သည်။



ပုံ - ကန္တာရဝတီတိုင်း(မ်)

သခွါးသီးကုထုံး



မျက်နှာ အညိုအမည်းစက်တွေနဲ့ ဝက်ခြံ အမာရွတ်၊ အချိုင့်အခွက် အပါအဝင် အရေးပြားရဲ့ အောက်ဆုံးလွှာဖြစ်တဲ့ dermis ဆိုတဲ့ တစ်သွားစပျက်စီးမှုတွေကို သဘာဝပစ္စည်းနဲ့ ပြန်လည်ပြုပြင်မယ်ဆို သခွါးသီး ကုထုံးကို လှပျိုဖြူတို့ ရွေးချယ်လိုက်ပါ။

(၁) သံပုရာသီး တစ်စိတ်ကို ပန်းကန်ပြားထဲ အရည်ညှစ်ပါ။ ဝှမ်းလုံးလေးနဲ့ သံပုရာရည်ကို အမာရွတ်ပေါ် တို့လိမ်း၊ ၁၅ မိနစ်ထားပြီး ရေနဲ့ သန့်စင်ပါ။ ဒါဟာ ဘက်တီးရီးယားကို သေစေတဲ့ သဘာဝ ပိုးသတ်နည်းပါ။

(၂) ဇလုံတစ်ခုမှာ မုန့်ဖုတ်ဆော်ဒါ ၂ ဇွန်းကို ရေ ၂ ဇွန်းနဲ့ သမအောင် ရောမွှေလို့ ရလာတဲ့ အနှစ်ကို လက်ဖျားလေးနဲ့ စက်ပိုင်းပုံ နှိပ်ပြီး ဝိသိပ်ပေးပါ။ ၁၀ မိနစ်ထားပြီး မျက်နှာသစ်ပါ။ အရေးပြားကို ပြုပြင်ပေးပါတယ်။ နာမည်ကြီးဆိုင်တွေက ဘာမှုန့်တွေမှန်း ကိုယ်မသိလိုက်ပဲ ပြုလုပ်လိုက်တာ ဒီနည်းပါ။

(၃) သခွါးသီးကို နှပ်နှပ်စင်းပြီး အရည်ထွက်အောင်ခြေပါ။ အရည်အဖတ်ရောတဲ့ အနှစ်ကို မျက်နှာပေါ် ဖွဖွလေး နှိပ်ထပ်တင်ပြီး မိနစ် ၂၀ ထားပါ။ ပြီးရင် ရေအေးနဲ့ ဆေးပါ။ ရောင်ရမ်းတာကို သက်သာစေတဲ့အပြင် အရေးပြား တင်းရင်းသွားပြီး ပိုမိုဝင်းပလာပါမယ်။

(၄) နောက်ဆုံးအဆင့် Moisturizer အနေနဲ့ သံလွင်ဆီ ခပ်ပါးပါးကို စိမ့်ဝင်အောင် လိမ်းပါ။ သံလွင်ဆီက သန့်ရှင်းထားတဲ့ ချွေးပေါက်ထဲစိမ့်ဝင်ပြီး အပေါ်ယံ အရေးပြားအလွှာကို ပြုပြင်ပေးပါတယ်။

ဒီလိုကာလမျိုးမှာ Beauty Sloon သွားချိန် ပေးစရာမလိုပဲ ငွေကုန် ကြေးကျလည်း အလွန်သက်သာတော့ ပျိုမေတို့ လှတစ်မျက်နှာ အတွက် အကျိုးများတဲ့ Skin Care မို့ ဖော်ပြ ပေးလိုက်ပါတယ်

Credit to - ဆံဖျားမှခြေဖျားအလှပထိန်းသိမ်းနည်းများ



FAME
Nephrotec[®]
Astragaloside IV

ကျောက်ကပ်ဆေး

- ◆ ကျောက်ကပ်ဆေးပင် (*Astragalus membranaceus*) အမြစ် အဆီအနှစ်ပါဝင်သည်။
- ◆ ကျောက်ကပ်၏ အညစ်အကြေးစွန့်ထုတ်ခြင်းလုပ်ငန်းများကို ကောင်းမွန်စေရန် ထိန်းသိမ်းပေးနိုင်ရုံသာမက ဆီးချိုသွေးချိုရောဂါ၊ သွေးတိုးရောဂါနှင့် SLE ရောဂါများကြောင့် ခံစားနေရသော နာတာရှည်ကျောက်ကပ်ပျက်စီးခြင်း (Chronic Kidney Disease) ကို ကုသရာ၌ အသုံးပြုနိုင်သည်။
- ◆ ကျောက်ကပ်မကောင်း၍ ခန္ဓာကိုယ်ဖောရောင်ခြင်း၊ ကျောက်ကပ်ရောင်ခြင်းနှင့် ကျောက်ကပ်အားနည်းခြင်းတို့၌ သောက်သုံးနိုင်သည်။




ISO 9001 : 2015
ISO 14001 : 2015
OHSAS 18001 : 2007
GMP Certified
Organic Certified

မိုးသောက်ကြယ်ဆေးခန်းတွင် FAME ဆေးခန်းမျိုးစုံကို လက်လီလက်ကားဝယ်ယူရရှိနိုင်ပါသည်။
မင်း / ၉၇(က)၊ သူရိန်လမ်း၊ မင်းစုရပ်ကွက်၊ လှိုင်ကော်မြို့၊ ပုန်း - ၀၉ - ၄၅၈၀၃၃၃၄၀
f FAME Pharmaceuticals

Wi-Fi ထက် Bandwidth အဆ ၁ သောင်း လောက်မြန်တဲ့ Li-Fi နည်းပညာ

လက်ရှိအသုံးပြုနေတဲ့ Wi-Fi ထက် Bandwidth အဆ ၁၀၀၀၀ လောက်မြန်တဲ့ Li-Fi နည်းပညာကို ၂၀၁၂ ခုနှစ်က စတင်မိတ်ဆက်ခဲ့တာ ဖြစ်ပါတယ်။ LED မီးလုံးကို အသုံးပြုကာ အလင်းတန်းသုံး ကြိုးမဲ့နည်းပညာနဲ့ Data တွေကို ပို့လွှတ်တဲ့ Li-Fi ဒီနည်းပညာဟာ အခုလက်ရှိမှာ တော့ တစ်စက္ကန့်အတွင်းကို 224 Gb ထိ အင်တာနက်ပေးစွမ်းနိုင်မှာ ဖြစ်ပါတယ်။




ဒီနည်းပညာကို UK နိုင်ငံရှိ Edinburgh တက္ကသိုလ်က ပါမောက္ခဖြစ်သူ Harald Haas က စတင်တီထွင်ခဲ့တာ ဖြစ်ပါတယ်။ အရင်က Lifi ကို Data Light လို့ ခေါ်ဆိုခဲ့ကြပါတယ်။

လက်ရှိ တွင်တွင်ကျယ်ကျယ်အသုံးပြုနေတဲ့ Wi-Fi ထက် ပိုမိုမြန်ဆန်ပြီး လုံခြုံရေးကလည်း ပိုပြီး ခိုင်မာတယ်လို့ ဆိုပါတယ်။

အားသာချက် Li-Fi နည်းပညာဟာ မြင်နိုင်တဲ့အလင်း ဆက်သွယ်မှုနည်းပညာ (Visible Light Communications (VLC)) အသုံးပြုထားပြီး Wi-Fi လို ရေဒီယိုလှိုင်း ကိုအသုံးပြုထားတာမဟုတ်လို့ ပြင်ပနောက်ယှက်မှုတွေနဲ့ တခြားလှိုင်းတွေ နောက်ယှက်မှုကို ရှောင်ရှားနိုင်မှာ ဖြစ်ပါတယ်။




Li-Fi နည်းပညာဟာ လေကြောင်းခရီးသွားလာရာမှာ အသုံးပြုမယ်ဆိုရင်လည်း လေယာဉ်ထိန်းချုပ်မှုစနစ်နောက်ယှက်မှုနေ ကင်းဝေးပြီး လျှပ်စစ်ခါတ်အားအသုံးပြုမှုပမာဏ Cable ဆွဲရတဲ့ ပမာဏကို လျော့ချနိုင်မှာဖြစ်ပါတယ်။ ရေဒီယိုလှိုင်းသုံး Wi-Fi ဟာ ရေစုတ်ယူမှုကိုခံတဲ့အတွက် ရေအောက်ဆက်သွယ်ရေးစနစ်မှာ အသုံးမပြုနိုင်ပေမယ့် အလင်းလှိုင်းကို အသုံးပြုထားတဲ့ Li-Fi ကတော့ ရေအောက် ဆက်သွယ်ရေးမှာလည်း အသုံးပြုနိုင်မှာ ဖြစ်ပါတယ်။



Li-Fi ရဲ့ အရှည်ကောက်ကတော့ Light Fidelity ဖြစ်ပြီး Wi-Fi နဲ့ မတူတာကတော့ လူတွေ အများကြီးရှယ်သုံးတဲ့ အခါမှာလည်း လိုင်းနှေးသွားတာမျိုး လုံးဝမရှိဘူးလို့ ဆိုပါတယ်။

နံရံကို ထိုးမဖောက်နိုင်လို့ Wi-Fi လို ကိုယ့်ရဲ့ အင်တာနက် ကို Hacking လုပ်သွားမှာကိုလည်း စိတ်ပူစရာ မလိုပါဘူး။

နံရံကနေ ရောင်ပြန်လာတဲ့ အလင်းတန်းကနေလည်း ချိတ်ဆက်လို့ရပြီး အလင်းတန်းနဲ့ တိုက်ရိုက်မထိစေဘဲ အင်တာနက် ချိတ်ဆက်နိုင်တဲ့ထိ နည်းပညာ ပြောင်းလဲတိုးတက်လာပြီဖြစ်ပါတယ်။




Li-Fi နည်းပညာဟာ LED မီးလုံးကို ချိတ်ဆက်မယ့် ကရိယာတစ်ခုနဲ့ ကိုယ်အသုံးပြုမယ့် ကွန်ပျူတာကို ချိတ်ဆက်မယ့် ကရိယာတစ်ခု တပ်ဆင် အသုံးပြုရမှာ ဖြစ်ပါတယ်။ Li-Fi နည်းပညာကို ဈေးကွက်အတွင်း ၂၀၁၆ ခုနှစ် စက်တင်ဘာလက ရောင်းချခဲ့တာဖြစ်ပြီး စုစုပေါင်း ၁၀၀ ကျော် ရောင်းချခဲ့ရပြီ ဖြစ်ပါတယ်။

၂၀၂၀ ပြည့်နှစ်မှာတော့ Li-Fi ရဲ့ဈေးကွက်ဟာ ၇



ဆလောက်မြင့် တက်လာမယ်လို့ ခန့်မှန်းထားပါတယ်။ ဒါပေမယ့် လက်ရှိအချိန်ထိတော့ နံရံကို ထိုးဖောက်နိုင်ခြင်း မရှိသေးသလို အလင်းရောင် ရောက်နိုင်တဲ့ အကွာအဝေးနဲ့ နံရံကနေ ပြန်လာတဲ့ အလင်းကနေသာ အင်တာနက် အသုံးပြုနိုင်တဲ့ ကန့်သတ်ချက် တချို့တော့ ရှိနေဆဲဖြစ်ပါတယ်။



REF - My Tech

ကယားပြည်နယ် လွိုင်ကော်မြို့တော်သို့ ကြွရောက်လာသော ရွှေညွှန်သည်များအား



Golden Hill Hotel

Loikaw, Kayah မှ အထူးလိုက်လံစွာ ကြိုဆိုပါမိ






Service & Facilities:

- ★ Bathtub With Hot & Cold Shower
- ★ Individual Air Conditioning
- ★ 24 hour Reception Service
- ★ Balu Chaung River View
- ★ Bicycle Rental Service
- ★ Laundry & Valet Service
- ★ In-room Telephone
- ★ Business Centre
- ★ Satellite TV
- ★ Hair Dryer
- ★ Mini Bar
- ★ Buffet Breakfast

လမ်းပန်းဆက်သွယ်ရေး အဆင့်မြှင့်တင်ရန် လိုအပ်နေသည့် ဒိုးလာစောအုပ်စု

မှုအင်စတာ

ကယားပြည်နယ် ဖရူဆိုမြို့နယ် အနောက် ဖက်ရှိ ဒိုးလာစောအုပ်စုသည် လမ်းပန်းဆက်သွယ် ရေး အခက်ခဲဆုံးဒေသအဖြစ် တည်ရှိနေဆဲ ဖြစ် သည်။

နေ့စဉ်စားဝတ်နေရေးအဖြစ် ရာသီဥတုအ ပေါ် အခြေခံသည့် တောင်ယာစပါးကို အဓိက လုပ် ကိုင်စားသောက်ကြသည်။

“ရာသီဥတုအဆင်မပြေရင် စားဝတ်နေရေး လည်း အဆင်မပြေဘူး။ ဆန်တွေဝယ် စားရတယ်။ ဆန် တွေသွားဝယ်ရင်လည်း လှနဲ့ပဲ ပြန်သယ်လာ ရတယ်။ လမ်းမကောင်းလို့။ အဓိက မီးနဲ့၊ လမ်းနဲ့ အဆင်ပြေရင် အခြားဟာ အဆင်ပြေပြီ။

စိုက်ပျိုးရေးလုပ်ရင်လည်း သယ်ရပြုရတာ အ ဆင်ပြေတယ်” ဟု ဒိုးလာစောကျေးရွာအုပ်ချုပ်ရေး မှူး ဦးဖရန်စတုကိုက ပြောသည်။

ကျေးရွာလမ်းပန်းဆက်သွယ်ရေး အဆင်မ ပြေပြီ ပညာရေးတွင်လည်း အဆင်မပြေဘဲ ကျန် ခြင်း၊ ကျန်းမာရေးတွင်လည်း လမ်းအခက်အခဲ ကြောင့် ဝန်ထမ်းများက လိုအပ်ချိန်တွင် ဆေးမကု သနိုင်ခြင်းတို့ ဖြစ်ပေါ်ခဲ့သည်။

“ကျေးရွာရဲ့ လမ်းပန်းဆက်သွယ်ရေး အခြေ အနေတော့ ကယားပြည်နယ် ဖရူဆိုမြို့နယ်ရဲ့ အနောက်ဘက်ခြမ်းမှာ အနောက်ကျဆုံးလို့ ပြော ရမယ်ပေါ့။



အထူးသဖြင့် ဒီဒေသရဲ့ အခြေအနေလို့ ပြောရမယ်ပေါ့နော်။ ဒီအပြင် အစိုးရရဲ့ ပံ့ပိုးမှုလို့ ပြောရမယ်ပေါ့နော်။ အားနည်းနေသေးတယ်လို့ မြင်မိတယ်ပေါ့နော်။ ပြီးတော့ သွားရလာရခက်ခဲပြီး တော့ ကုန်ဈေးနှုန်းက ကြီးမြင့်နေတယ်။

အခြေခံလူတန်းစားတွေအတွက် သယ်ရပြုရ ဝယ်ရ၊ ခြမ်းရတဲ့နေရာတွေလည်း အခြားနေရာ တွေထက် ဈေးကြီးတယ်ပေါ့” ဟု ကျေးရွာလက် ထောက် ဘုန်းတော်ကြီး ဖာသာရီဂျက်စတင်းက ပြောပါသည်။

လမ်းပန်းဆက်သွယ်ရေး အခက်အခဲရှိ နေ ခြင်းကြောင့် ကျေးရွာများအထိ ကုန်ပစ္စည်းများ၊ ဟင်သီးဟင်းရွက်များ၊ အစားအသောက်များ ဝယ် ခြမ်းရသည်မှာ မြို့ပေါ်နှင့် ဈေးနှုန်းအဆမတန်ကွာ ခြား မှုရှိကြောင်း ရွာသားများက ပြောသည်။

ဒိုးလာစောကျေးရွာထိသာ လမ်းကောင်းမွန် ပြီး ကျန်သည့်ကျေးရွာ ချင်းဆက်လမ်းများတွင် လူ အားနှင့် ဖောက်လုပ်ထားသည့် လမ်းဖြင့်သာသွား လာရသေးသည်။

ထို့ကြောင့် ယခုအုပ်စုတွင် အဓိက လမ်းများ

အဆင့်မြှင့်တင်ပေးနိုင်ရန် မျှော်လင့်နေကြကြောင်း ဦးဖရန်စတုကိုက ဆက်ပြောသည်။

လမ်းပန်းဆက်သွယ်ရေး၊ ပညာရေး၊ ကျန်းမာ ရေးစသည်တို့သည် အဖက်ဖက်မှ တိုးတက်မှု နောက်ကျနေသေးသည့်အတွက် ၎င်းတို့ အုပ်စုတွင် ရှိ ရွာသားများက ၎င်းတို့သည် အမှေခံလူသားများ သာဖြစ်ကြောင်း ခံယူထားကြသည်။

Sweet Dream စပရိန်မွေ့ရာ၊ ပရိဘောဂ၊ မင်္ဂလာခန်းဝင်ပစ္စည်းအမျိုးမျိုး၊ ခန်းဆီးလိုက်ကာ နှင့် အိမ်တွင်းအလှဆင်လုပ်ငန်း



Sweet Dream facebook page တွင်လည်း ဝင်ရောက်ကြည့်ရှုမှာယူနိုင်ပါသည်

ဆိုင် (၁) -> (ရှမ်း/၃၃) လောပိတလမ်း၊ ရှမ်းစုရပ်။ ဖုန်း - ၀၉-၅၆၀၁၃၅၉၊ ၀၉၄၂၈၀၀၂၁၉၅။ ဆိုင် (၂) -> နှစ်ထပ်ဈေးအပေါ်ထပ် မြောက်ဖက်ခြမ်း။ ဖုန်း - ၀၉-၂၆၀၀၉၀၁၉၇

လယ်ယာသုံးစက်နှင့် ဆောက်လုပ်ရေးသုံးပစ္စည်းဆိုင်



ဆိုင် (၁) ဗဟိုဈေး။ လွိုင်ကော်မြို့။ Ph: 083 21180, 21870/ 09-5600333
ဆိုင် (၂) ပဒေသာလမ်း၊ ဓမ္မာရုံ၊ လွိုင်ကော်မြို့။ Ph: 083 22007/ 09-5600777
ဆိုင် (၃) ရှမ်းပြည်နယ်တောင်ပိုင်း၊ မိုးဗြဲမြို့။ Ph: 09-49400030
ဆိုင် (၄) ဒီးမော့ဆို၊ လမ်းခွ၊ ဒေါင်ခါး။ Ph: 083 40347, 09-31015896
ဆိုင် (၅) ရှမ်းပြည်နယ်တောင်ပိုင်း၊ ဖယ်ခုံမြို့။ Ph: 081 56078

ဒို့ဆော် မိသားစု လယ်ယာသုံးစက်နှင့် ဆောက်လုပ်ရေးသုံး ပစ္စည်းဆိုင်မှ တလနှစ်ကြိမ် ထုတ် Kantarawaddy Times ဂျာနယ်ကို လစဉ် အစောင့် (၄၀) ဖ် လစာကို လှူဒါန်းသည်။